
ଓଡ଼ିଆ ଭାଷା ଓ ସାହିତ୍ଯ 


ଭାଷା ହେଉଛି ଭାବର ବାହକ। ଯାହାର ଭାଷା ଯେତିକି ବଳିଷ୍ଠ ସେ ଜାଚି 
ସେତିକି ଉନ୍ନତ। ଦୁହେଁ ଅଭିନ୍ନଭାବ ସମ୍ବନ୍ଧରେ ଆବଦ୍ଧ। ଭାଷା ନଥ୍‌ଲେ ଜାତି କିମ୍ବା 
ଜାତି ନଥୁଲେ ଭାଷାର ସ୍ଥିତି ସମ୍ଭବ ନୂହେଁ। ଏକା ମଣିଷ ନୁହେ ପଶୁ, ପକ୍ଷୀଜାତିର 
ବି ଭାଷା ରହିଛି। ହୁଏ ତ ତାହା ଶବ୍ଦ ବା ନାଦ ବା ଧ୍ବନି ଯାହାକିଛି ହୋଇପାରେ । 
ଯାହାହେଲେ ବି ଭାବବ୍ଯଞ୍ଜକ ଧ୍ଵନି ରୂପେ ହିଁ ତାହାର ବ୍ଯବହାର। ସବୁ ପ୍ରାଣୀ 
ମଧ୍ୟରେ ମନୁଷ୍ଯର ଭାଷା ସର୍ବାଧ୍‌କ ଉନ୍ନତ। ତାହା ମଣିଷ ଭାବନାର ଶବ୍ଦବ୍ରହ୍ମ 
ରୂପ। ନୂତ୍ଯ, ଚିତ୍ର, ଭାସ୍କର୍ଯ୍ୟ ଅଭିନୟାଦି ଭୀବ ପ୍ରକାଶନୋପଯୋଗୀ ହେଲେ ସୁଦ୍ଧା 
ଭାଷା ଯେପରି ସ୍ଵୟଂସଂପୂର୍ଣ୍ଣ ଉପାଦାନ, ଅନ୍ୟଗୁଡ଼ିକ ସେପରି ନୂହନ୍ତି। ଏଣୁ ମଣିଷଜାତି 
ସଙ୍ଗେ ଭାଷାର ଉପରି ଘଟିଥ୍‌ବା ପଶ୍ଚିତମାନେ କହଚି। ସେହି ପରିପ୍ରେକ୍ଷୀରେ ବିଚାର 
କଲେ ଓଡ଼ିଶାର ଭାଷା ଅତି ପ୍ରାଟୀନ ବୋଲି ନିଃସନ୍ଦେହରେ କୁୃହାଯାଇପାରେ। 

ଓଡ଼ିଆ ଭାଷାର ଉପରି ଓ ବିକାଶ ସମ୍ବନ୍ଧରେ ଆଲୋଚନା କରିବାକୁ ଯାଇ 
ଅନେକେ ଏହା ଅର୍ଶ ମାଗଧୀ ପ୍ରାକୃତରୁ ଉତ୍ପନ୍ନ ବୋଲି କହନ୍ତି। ହର୍ନେଲ୍‌, ଗ୍ରୀୟର୍‌ସନ୍‌ 
ପ୍ରଭୂତି ବିଦେଶୀ ସମାଲୋଚକ ଏହାର ବାହ୍ୟ ରୂପ ଦେଖ୍‌ ଯେଉଁ ସିଦ୍ଧାନ୍ତରେ ଉପନୀତ 
ହେଲେ ତାକୁ ହିଁ ଆମେ ବିନା ବିଚାରରେ ଏଯାଏ ଗ୍ରହଣ କରିଆସିନ୍ଥ। ଏହାର 
ଅନ୍ତରଙ୍ଗ ବିଶ୍ଵେଷଣ କରି ଦେଖ୍‌ବାକୁ ଟିକିଏ ସୂଦ୍ଧା ଯତ୍ନ କରିନାହୂଁ। ପାଣିନିଙ୍କର 
ଅଷ୍ଟାଧ୍ୟାୟୀ ସୂତ୍ରରୁ ଆରମ୍ଭ କରି ବରରଗୁଚିକୃତ “ ପ୍ରାକୃତ-ପ୍ରକାଶ” ପର୍ଯ୍ୟନ୍ତ କୌଣସି 
ଭାଷା ବ୍ଯାକରଣରେ ଏହା ସମ୍ବନ୍ଧରେ ଆଲୋଚନା ହୋଇନାହିଁ। ଯଦିଚ ଭରତଙ୍କ 
ନାଟ୍ୟଶାସ୍ତରେ “ଉତ୍ରଜାଂ ନାମକ ଏକ ବିଭାଷା ଥ୍‌ବାର ସ୍ପଷ୍ଟ ଉଲ୍ଲେଖ ରହିଛି। “ଉତ୍ରଜା” 
ଯେ ଓଡ଼ିଶାର ଭାଷା ଏଥୁରେ ସନ୍ଦେହ କରିବାର କିଛି ନାହିଁ। କାରଣ “ଉଦ୍ର' 
କହିଲେ ଓଡ଼ିଶା ଛଡ଼ା ଅନ୍ୟ କିଛି ନୂହେ। ପ୍ରାଚୀନ କଳିଙ୍ଗର ଅନ୍ୟନାମ ଥ୍ଲା 
'ଉତ୍ରଂ।। ହରିବଂଶ, ଅଗ୍ନି ପୁରାଣ, ବାୟୁ ପୂରାଣରେ “କଳିଙ୍ଗଂ ସ୍କନ୍ଦ ପୁରାଣ ଓ 
କାଳିକା ପୁରାଣରେ “ଉଡ୍ରିଆନ୍‌/ ଏବଂ ପଦୃପୂରାଣ ଓ ବିଷ୍ଣୂଧର୍ମୋଉର ପୁରାଣରେ 
ଏହା “ଉତ୍ର” ରୂପେ ବର୍ଣ୍ଣିତା। କେତେକଙ୍କ ମତରେ “ଉତ୍ର'”, “ଉଦ୍ର'” ଶବ୍ଦର ରୂପାନ୍ତର । 
ଉଦ୍ରର ଅର୍ଥ ସନ୍ତସନ୍ତିଆ ଭୂଭାଗ। ସମ୍ଭବତଃ ସମୁଦ୍ରକୂଳବର୍ରୀ ନଦୀବହୂଳ ଭୂଖଣ୍ଡ 
ଥୁବା ଯୋଗୁଁ ଏହା ସେ ନାମରେ ନାମିତ ଥ୍ଲା। ଆଉ କାହାରି କାହାରି ମତରେ 

୧ 


ପ୍ରାଚୀନ ଆଦିବାସୀ ଶବର ଭାଷାର “ଓର୍‌ ଶବ୍ଦରୁ “ଓଡ' ଶବ୍ଦର ଉପ୍‌ରତ୍ରଚ ଏବଂ 
ତାହାର ସଂସ୍କୃତାୟିତ ରୁପ “ଉତ୍ରଂ। ଓଡ ଅର୍ଥ ଚାଷ ଅର୍ଥାତ୍‌ ଚାଷୋପଯୋଗୀ ଥ୍‌ବା 
ହେତୂ ଏହାକୁ ସେପରି କୁହାଯାଉଥ୍ଲା । 

ସେ ଯାହାହେଉ “ଉତ୍ର' ଶବ୍ଦ ପ୍ରାଗୈଚିହାସିକ ଯୁଗର ଶବ୍ଦ। ଏହା ମଗଧର 
ପ୍ରତିବେଶୀ ରାଜ୍ୟ ଥ୍‌ଲା। ନାଟ୍ଯଶାସ୍ଥରେ ନାଟକର ଚରିତ୍ରମାନଙ୍କ ମୁଖରେ ପ୍ରଜ୍ୁଯ୍ଯ 
ଭାଷା ସଂପର୍କରେ କେତେକ ନିର୍ଦ୍ଦେଶ ଦିଆଯାଇଛି। ସେ ମଧ୍ଯରୂ “ଉତ୍ତଜାଂ ବନବାସୀ 
ବା ନୀଚପାତ୍ରଙ୍କ ମୁଖରେ ଉଚ୍ଚାରିତ ହେବା ଉଚିତ ବୋଲି ଉଚ୍ତି ଅଛି। 

““ଶାକାରାଭୀର - ଚଣ୍ଡାଳଶବରଦ୍ରାବିଡ଼ୋତ୍ରଜାଃ 
ହୀନା ବନେଚରଣାଂ ଚ ବିଭାଷା ନାଟକେ ସ୍କୁତାଃ !' ' 

ଅର୍ଥହେଲା ଶାକାରୀ, ଆଭୀରୀ, ଚଣ୍ଡାଳୀ, ଶାବରୀ, ଦ୍ରାବିଡ଼ୀ ଓ ଉତ୍ରଜା ହୀନ 
ପାତ୍ର ଏବଂ ବନେଚରଙ୍କ ମୁହର ଭାଷା । ଅନ୍ୟନୀମ ' ବିଭାଷା |” 

ଏଠାରେ ଦର୍ଶାଇବା ଅସଙ୍ଗତ ହେବନାହିଁ ଯେ ନାଟ୍ୟଶାସ୍ତ୍ରର ବ୍ୟାଖ୍ୟା କଲାବେଳେ 
ଶ୍ରୀଯୁକ୍ତ ମନମୋହନ ଘୋଷ ମହାଶୟ “ଉତ୍ରଜାଂକୁ 'ଆନ୍ଦ୍ରିଜାଂ ରୂପେ ପରିବର୍ଗନ କରି 
'ଶାକାରାଭୀରଚଣ୍ଡାଳଶବରଦ୍ରାବିଡ଼ାନ୍ଧୁଜାଃଃ ବୋଲି ପାଠ କରିଛନତ୍ତି। କିନ୍ତ ତାହା ଆଦୌ 
ଯୁନ୍ତିଯୁନ୍ତ ମନେହୁଏ ନାହିଁ। କାରଣ ଆନ୍ଧ୍ରଭାଷା ଦ୍ରାବିଡ଼ ପରିବାରର ଏକ ଉପଭାଷା। 
ନାଟ୍ଯଶାସ୍ତରେ ତାହାର ସ୍ବାତନ୍ତ୍ୟ କୂତ୍ରାପି ପରିଲକ୍ଷିତ ନୁହେଁ। ଯେହେତୁ ତାହା ୯ଦ୍ରାବିଡ଼ୀ” 
ମଧ୍ୟରେ ଅନ୍ତର୍ଭୂନଚ୍ତ। ଅପରପକ୍ଷେ “ଉତ୍ସ” ଶବ୍ଦର କେବଳ ଉଲ୍ଲେଖ ନୁହେଁ ସ୍ବାତନ୍ତ୍ର୍ୟ 
ମଧ୍ୟ ସ୍ଵବୀକୃତ। “ମାଗଧୀଂ ସହିତ ଏହାର ଯୁଟ୍ଗ ପ୍ରୟୋଗ ବହୁସ୍ଥଳରେ ଲିପିବଦ୍ଧ। 
ପ୍ରବୂଭି ପ୍ରକରଣରେ ଉକ୍ତ ଅଛି - ଉଡ୍ର ମାଗଧୀ ପ୍ରବୂଭି ଭାରତବର୍ଷର ବହୁ ଅଂଚଳରେ 
ଆଦୂତ। ମାର୍କଣ୍ତେୟକୃତ “ପ୍ରାକୃତ ସର୍ବସ୍ଵବଂ ବ୍ୟାକରଣରେ ଏହା ଉତ୍ର ଦେଶର ଭାଷା, 
ଏହାର ନାମ “ଉତ୍ରତୀଂ ବୋଲି ଉଲ୍ଲେଖୁତ। ଚୀନ ପରିବ୍ରାଜକ ହୂଏନ୍‌ସାଂଙ୍କ ଭାରତ 
ଭ୍ରମଣ ବିବରଣୀରେ ମଧ୍ୟ ଓଡ ବା ଉତ୍ର ଶବ୍ଦର ଉଲ୍ଲେଖ ରହିଛି- ୯୩୩୫ ୮୮୮୧ 
୦୮୦7 (=୦୯୫ ୦୮ ୦୯୮୫) \/6€୮€ ୦[ \10|[6୮1 \/&)/5. 7 || 6୮ ଓ 08୮ ୦୦୮୮୮1୨୯୦ମ, 
¦; 5୮66ଠା1 ଞାମଠ ୮୮୦୮୮©୮୫ ୦୮୮୦୮୦୮( †୮୦୮) [୮6 [୮6୦୮ ୦[† /10-୮୮ଠୀଞ. " ଏପରି 
ଥ୍‌ଲାଠାରେ ଶ୍ରୀ ଘୋଷ କିପରି ଦ`ଦ୍ରାବିଡ଼ୋତ୍ରଜାଃଂ ସ୍ଥାନରେ `ଦ୍ରାବିଡ଼ାନ୍ଧୂଢା୮୬ ପାଠ 
ଗ୍ରହଣ କଲେ ବୁଝି ହେଉନାହିଁ। ଯାଂହେଉ ଆଶ୍ଵାସନାର କଥା, ପାଦଟୀକାରେ ଅନ୍ତତଃ 

୨ 


“ଦ୍ବାବିଡ଼ୋତ୍ରଜାଃଂକୁ ପାଠାନ୍ତର ଭାବରେ ଗ୍ରହଣ କରିଛନ୍ତି। ଯାହା ମୂଳ ପାଠ ରୂପେ 
ସ୍ଥାନ ପାଇବା ଉଚିତ । 

ଏଥୁରୂ ଅନୁମାନ ହୁଏ “ଉଡ୍ରଜା' ଏକ ସ୍ଵତତ୍ତ ଦେଶଭାଷା ରୂପେ ପ୍ରସିଦ୍ଧି ଲାଭ 
କରିଥୁଲା। ଏହି ଭାଷା କଳିଙ୍ଗ ସମ୍ରାଟ ଖାରବେଳଙ୍କ ବେଳେ ଓଡ଼ିଶାରେ ପ୍ରଚଳିତ 
ଥ୍‌ଲା। ପ୍ରଥମେ ବୋଧହୂଏ ଏହା “ମାଗଧୀ' ସହିତ ସମାନ୍ତର ଭାବେ ସଂଯୁନ୍ତ ଥ୍ଲା। 
ପରବର୍ଗୀ କାଳରେ ଉଭୟେ ସ୍ବତନ୍ତ୍ର ସତ୍ତା ସହିତ ପରସ୍ପର ଠାରୁ ବିଚ୍ଛିନ୍ନ ହୋଇପଡ଼ିଲେ । 
ଖ୍ରୀ।ପୃଃ ୬୦୦ରୁୂ ୨୦୦ ବର୍ଷ ମଧ୍ଯରେ ମାଗଧୀ ଭାଷାର ପ୍ରାଧାନ୍ଯ ଭାରତର 
ବିଭିନ୍‌ ପ୍ରାନ୍ତରେ ବଢ଼ିବାରେ ଲାଗିଥ୍‌ଲା। ଏହାର କାରଣ ଥ୍‌ଲା ବୌଦ୍ଧ ଧର୍ମର ଉତ୍‌ଥାନ 
ଓ ମଗଧ ରାଜାମାନଙ୍କ ସାମ୍ରାଚ୍ଚୟ୍ୟ ବିସ୍ତାର ପ୍ରବୂତ୍ତି। ଏହାଦ୍ବାରା ମାଗଧୀ ଭାଷା ଯେପରି 
କ୍ରମବର୍ଷମାନ ଭାବେ ବିକଶିତ ହେବାକୁ ଲାଗିଲା “ଉତ୍ରଜା' ସେହିପରି ସଂକୁଚିତ ହୋଇପଡ଼ିଲା । 
ଏହାସତ୍ତେ ଏହାର ସ୍ବାତନ୍ତ୍ୟା ଏକାବେଳେକେ ଲୋପ ପାଇନଥ୍‌ଲା। ସେଥ୍‌ଯୋଗୁଁ 
ନାଟ୍ୟଶାସ୍ତରେ ସାତଟି ଦେଶଭାଷା ଯଥା- ମାଗଧୀ, ଅବନ୍ତୀଜା, ପ୍ରାଚ୍ୟା, ଶୌରସେନୀ, 
ଦାକ୍ଷିଣାତ୍ୟା ବାହ୍ନିକା ଓ ଅର୍ଧ୍ମାଗଧୀ ଯଦିଚ ସ୍ବୀକୃତି ଲାଭ କରିଥଲା ତଥାପି ସେଥ୍‌ରୁ 
ଉତ୍ଥଜାକୁ ପରୋକ୍ଷ ଭାବେ ମାନ୍ୟତା ଦେବାରେ ଭରତମୁନି ଅବହେଳା କରି ନାହାଚ୍ତି। 

। ଏହି ପ୍ରସଙ୍ଗରେ ଅଅର୍ଧମାଗଧୀଂ ଏକ ବିଚାରଣୀୟ ଶବ୍ଦ ବୋଲି ମନେହୁଏ। 
ଜୈନ ଶାସ୍ତ୍ର ଅନୁଯାୟୀ ଶ୍ରମଣ ଭଗବାନ ମହାବୀର ଅର୍ଦମାଗଧୀ ଭାଷାରେ ଧର୍ମୋପଦେଶ:' 
ଦେଉଥ୍‌ଲେ ବୋଲି ଲେଖା ଅଛି। ତା ସଂଗେ ସଂଗେ ୟା ବି ଲେଖାଅଛି, ଅର୍ଷମାଗଧୀ 
ଭାଷା ବିଭିନ୍ନ ଆଂଚଳିକ ଉଚ୍ଚାରଣର ପରିବର୍ଗନ ମାଧ୍ୟମରେ ଆର୍ଯ୍ୟ ଓ ଅନାର୍ଯ୍ୟଙ୍କ 
କଥୁତ ଭାଷା ରୂପେ ପରିଣତ ହୋଇଅଛି। ସେତିକି ନୂହେଁ ଏହା ଆର୍ଯ୍ୟ- ଅନାର୍ଯ୍ୟାଦି 
ମନୁଷ୍ଯ ଗୋଷ୍ଠୀ ସମେତ ପଶୁ-ପକ୍ଷୀ-ଳୀଟ ପତଙ୍ଗାଦି ପ୍ରାଣୀଜଗତର ଭାଷା ବୋଲି 
ମଧ୍ୟ ଉନ୍ତ ଅଛି। ଏହାର ତାପୂର୍ଯ୍ୟ ହେଲା- ମହାବୀର ଯେଉଁ ଭାଷାରେ ଧର୍ମପ୍ରଚାର 
କରୂଥ୍‌ଲେ ତାହା ସର୍ବଜର୍ରୁବୋଧ୍ୟ ଭାଷା ଏବଂ ତାହାରି ନାମ “ ଅର୍ଷମାଗଧୀ ' | 

ଉପରୋକ୍ତ ଧାରଣାଟି ଧାର୍ମିକ ଦୃଷ୍ଟିକୋଣରୁ ଯେତେ ବିଶ୍ଵାସଯୋଗ୍ଯ ହେଲେ 
ସୁଦ୍ଧା ଭାଷାତାନ୍ତ୍ରିକ ଦୃଷ୍ଟିରେ ସହଜଗ୍ରାହ୍ୟ ନୁହେଁ । କାରଣ “ଅର୍ଵଧମାଗଧୀ' ଶବ୍ଦର ବ୍ୟୁପ୍ବରିଗତ 
ଅର୍ଥ ହେଉଛି ମାଗଧୀ। ଅର୍ଥାତ୍‌ ଏ ଭାଷାରେ ଶତକଡ଼ା ପଚାଶ ଭାଗ ଶବ୍ଦ 'ମାଗଧୀ' । 
ଆଉ ଅଧ୍‌କ ଯେ କଣ ତାର କୌଣସି ସୂଚନା ନାହିଁ। ଜୈନଧର୍ମୀମାନେ କହନ୍ତି- 


ମହାବୀର ପ୍ରଥମେ ମଗଧରୁୂ ଧର୍ମପ୍ରଚାର ଆରମ୍ଭ କରିଥୁବାରୂ ଏହାକୁ “ମାଗଧୀ” 
୩ 


କହିବାର ଯଥାର୍ଥତା ରହିଛି। ପରେ ବିଭିନ୍ନ ସମସାମୟିକ ଆଂଚଳିକ ଭାଷା ମାନଙ୍କର 
ସମନ୍ରଧୟ ଯୋଗୁଁ ତାହା ପରିବର୍ଭିତ ହୋଇ “ଅର୍ଧମାଗଧୀଂ ଆଖ୍ଯା ଧାରଣ କରିଛି। 
କିନ୍ତୁ ପୂଙ୍ାନୁପୁଙଝ ବିଚାର କଲେ ଏହା ନୀାମତଃ ଅର୍ଶମାଗଧୀ ହେଲେ ସୁଦ୍ଧା ମାଗଧୀ 
ଅପେକ୍ଷା “ମହାରାଷ୍ଟ୍ରୀ ପ୍ରାକୃତ ସହିତ ଏହାର ସଂପର୍କ ନିବିଡ଼ ବୋଲି ଜଣାପଡ଼େ। 
ଏହି କାରଣରୂ ପ୍ରଫେସର ଜାକୋବି ଏହାକୁ “ଅର୍ଧମାଗଧୀଂ ନ କହି “ ଜୈନ ପ୍ରାକୃତଂ 
ବୋଲି ଅଭିହିତ କରିଛନ୍ତି। ଏଣେ ପ୍ରାକୃତ ବ୍ୟାକରଣକାର ଜୈନ ହେମଚନ୍ଦ୍ର ଜୈନ 
ଧର୍ମଗ୍ରନ୍ତର ଭାଷାକୁ 'ଆର୍ଷ”ଂ ଆଖ୍ୟା ପ୍ରଦାନ କରିଛନ୍ତି। ତାଂଛଡ଼ା ଏହାକୁ ମାଗଧୀୟ 
ବୋଲି କହିବା ମଧ୍ୟ ଦେଖା ନ ଯାଇଛି ନୁହେଁ। 

ଏସବୁ ବିଚାର କଲେ ମନେହୁଏ ଅର୍ଦଧ୍ଧମାଗଧୀ ମଗଧ ଛଡ଼ା ଅନ୍ୟ କୌଣସି 
ଏକ ଦେଶର ଭାଷା ହେବା ଅଧୁକ ଯୁଚ୍ତିଯୁକ୍ତଥ କାରଣ ଭରତଙ୍କ ନାଟ୍ୟଶାସ୍ତ୍ର ସାତଟି 
ଦେଶ ଭାଷା ମଧ୍ୟରେ ଅର୍ଷମାଗଧୀ ଏକଚମ । 

ମାଗଧ୍ୟବନ୍ତିକା ପ୍ରାଚ୍ୟା ଶୌରସେନ୍ୟର୍ଦଧ୍ମାଗଧୀ 
ବାହ୍ଲୀକା ଦାକ୍ଷିଣାତ୍ୟାଚ ସପ୍ତଭାଷା ପ୍ରକୀର୍ରିତାଃ । 

ଏଠାରେ ଅର୍ଵମାଗଧୀ ଛଡ଼ା ଆଉ ଛଂଟି ଦେଶ ଭାଷାର ଉଲ୍ଲେଖ ରହିଛି ଯାହ୍ଛା 
କୌଣସି ଦେଶର ନାମରେ ନାମିଚ। ଯଥା- ମଗଧର ଭାଷା ମାଗଧୀ, ଅବନ୍ତୀର 
ଅବନ୍ତୀଜା, ପ୍ରାଚ୍ୟ ଦେଶର ଭାଷୀ ପ୍ରାଚ୍ୟା। ଶୂରସେନର ଶୌରସେତନୀ, ବହୁ୍ଥିକର 
ବାହ୍ନିକା ଏବଂ ଦକ୍ଷିଣର ଦାକ୍ଷିଣାତ୍ୟା। ତାଂହେଲେ ଅର୍ଵଧମାଗଧୀ କେଉଁ ଦେଶର ଭାଷା 
ମାର୍କଶ୍ଚେୟଙ୍କ ମତରେ ମାଗଧୀ କେବଳ ଶୌରସେନୀ ମିଶ୍ରିତ ହୋଇ ଅର୍ଶମାଗଧୀ 
ଆଖ୍ୟା ଧାରଣ କରିଛି । ତାଙ୍କ ଭାଷାରେ ' ଶୌରସେନ୍ୟା' ଅଦୂରତ୍ସୀତ୍‌ ଇୟମେବାର୍ଶମାଗଧୀ? | 
ତେଣୁ ମନେହୁଏ ଭାଷା ନିର୍ଦ୍ଦେଶ ପ୍ରକରଣରେ ସନ୍ଵିବିଷ୍ଟ ଅର୍ଦଧମାଗଧୀଂ ଶବ୍ଦଟି ଓଡ୍ର 
ମାଗଧୀ ଛଡ଼ା ଅନ୍ୟ କିଛି ନୂହେଁ। ପ୍ରମାଦବଶତଃ ତାହା “ଓଉଡ୍ର' ସ୍ଥାନରେ ଅର୍ବ 
ହୋଇ ପଡ଼ିଥୁବା ସମ୍ଭବ। ଏପରି କହିବାର କାରଣ ହେଉଛି ୧- ନାଟ୍ୟଶାସ୍ତରେ 
ଉତ୍ର-ମାଗଧୀ ଶବ୍ଦର ବହୁଳ ପ୍ରୟୋଗ ରହିଛି। ୨- ବିଭିନ୍ନ ଦେଶର ନାମୋଲ୍ଲେଖ 
କାଳରେ “ଭ୍‌ତ୍ର ମାଗଧୀଂର ମଧ୍ଯ ଉଲ୍ଲେଖ ଅଛି। ୩- ପ୍ରବୂଭି ପ୍ରକରଣରେ “ ଉଦ୍ର 
ମାଗଧୀଂ ନାମକ ଏକ ବହୁଦେଶାଦୂତ ପ୍ରବୂରିର ବର୍ଣ୍ଣନା ଅଛି। ୪- ଶବାର୍ଥ ଦୃଷ୍ଟରୁ 
ମଧ୍ଯ ଏହା ଭ୍ଡ୍ର ଏବଂ ମଗଧର ପରକ୍ଫର ସଂଲଗ୍ନ କୌଣସି ଏକକ ଭୂଖଣ୍ଡ ବୋଲି 
ଜଣାପଡ଼େ। ୫- “ ଅର୍ଧମାଗଧୀ” ପରିବର୍ରେ “ଭଦ୍ର ମାଗଧୀ” ପାଠଦ୍ବାରା ଶ୍ଲୋ।କକରଚନାର 

୪. 


ବୂତ୍ତଭତଙ୍ଗ ଆଶଙ୍କା ମଧ୍ଯ ନାହିଁ। ୬- ମଗଧ, ଅବନ୍ତୀ ପ୍ରାଚ୍ଯ। ସୂରସେନ, ବାହ୍ଧିକ, 
ଓ ଦାକ୍ଷିଣାତ୍ୟ ସହିତ “ଓଡ୍ର ମାଗଧ” କହିଦେଲେ ସମସାମୟିକ ଭାରତବର୍ଷ ଆଉ 
କୌଣସି ଦେଶଭାଷା ଗଣନାକୁ ନ ଆସି ରହେନାହିଁ। ଏଣୁ ମୂଳ ପାଠଟି “ଅର୍ଶମାଗଧୀଂ 
ପରିବର୍ଖେ ଓ“ଉଦ୍ର ମାଗଧୀ” ହୋଇଥୁବା ଅଧ୍‌କ ସମ୍ଭବ। ପାଠୋଦ୍ଧାରକାଳୀନ ଭାଡି 
ବା ମୁଦ୍ରାଦୋଷ ହେତୂ ତାହା ଅର୍ଦ୍ଧ ମାଗଧୀ ହୋଇପଡ଼ିଛି। ତା ସଦି ନ ହୁଏ 
ତେବେ ସେକାଳ ଭାରତବର୍ଷ ବହୁ ଦେଶଭାଷା ଗଣନା ପରିସର ମଧ୍ଯକୁ ଆସିପାରିବେ 
ନାହିଁ। ଅର୍ଥାତ୍‌ ଅଙ୍ଗ, ବଙ୍ଗ, କଳିଙ୍ଗଅ କମ୍ବ ପୌଣ୍ତକ ନେପାଳକ, ଅନ୍ତରଗିଁରି, ବହିଗିଁରି, 
ପ୍ରବଙ୍ଗଚ ମାହେନ୍ଦ୍ର ମଳଦ, ଆମଳ, ବର୍ଗକ, ଭାର୍ଟବ, ମାର୍ଗବ, ପ୍ରାଗ୍‌ ଜ୍ୟୋତିଷ, 
ପୁଳିନ୍ଦ। ବୈଦେହ, ପ୍ରାଙ୍ଗ ପ୍ରଭୂତି ଦେଶଭାଷା ଗୁଡ଼ିକ ଅନୂଲ୍ଲେଖ୍ୟ ରହିଯିବ। ଫଳରେ 
ଦେଶଭାଷୀ ବିଭାଗଟି ପୂର୍ଣ୍ଣ ହୋଇପାରିବ ନାହିଁ। ଭରତଙ୍କ ଭଳି ଶାସ୍ତ୍ରକର୍ଗାଙ୍କ ଲେଖନୀରୂ 
ଏପରି ଅସଂପୂର୍ଣ୍ଣ ଦେଶଭାଷା- ବିଭାଗ କଦାପି ଆଶା କରାଯାଇନପାରେ। କିର୍ତୁ 'ଅର୍ଧମାଗଧୀ' 
ବଦଳରେ “ଉଡ୍ରମାଗଧୀ” ପାଠ ଧରିନେଲେ ଉପରୋନ୍ତ ଦୋଷ ଆଦୌ ରହିବ ନାହିଁ। 
କାରଣ “ଉଦ୍ର ମାଗଧୀ'” ଶବ୍ଦଦ୍ବଧାରା ଉପରୋନ୍ତ ସମସ୍ତ ଦେଶର ନାମ ଆପେ ଆପେ 
ରିସରଭୂନ୍ତ ହୋଇପଡ଼ିବ। ଯେହେତୁ ପ୍ରବୂତଭି ବିଧାନ ପ୍ରକରଣରେ ସେ ସବୁ ଦେଶ 
ଡି ଏକମା “ଉତ୍ର ମାଗଧୀ? ପ୍ରବୂଭି ନିଵିଷ୍ଠ । 

ପୁନଶ୍ଚ ପ୍ରବୃତ୍ତି ମଧ୍ୟରେ ଭାଷା ବି ଅନ୍ତର୍ଜୁନ୍ତ ବୋଲି ଉକ୍ତ ଅଛି । ““ ଅତ୍ରାହ-ପ୍ରବୂଭ୍ତିରିତି 
ବସ୍ମପାଦିତି ? ଉଚ୍ୟତେ- ପୃଥ୍‌ବ୍ୟାଂ ନାନାଦେଶବେଶଭାଷାଚାର ବାର୍ଗାଁଃ ପ୍ରଖ୍ୟାପୟନ୍ତୀତି 
ପ୍ରବୂତିଃ”୮ ଏହାର ଅର୍ଥ ହେଲା ବିଭିନ୍ନ ଦେଶର ବିଭିନ୍ନ ବେଶ, ବିଭିନ୍ନ ଭାଷା, 
ବିଭିନ୍ନ ଆଚାରକୁ ଯେ ପ୍ରକାଶିତ କରେ ତାଂର ନାମ ପ୍ରବୂରି। ଏଥ୍‌ରୁ ପ୍ରମାଣିତ 
ହୁଏ “ଉଡ୍ର ମାଗଧୀ” ପ୍ରବୂଭି ଅଙ୍ଗବଙ୍ଗାଦି ଦେଶର ବେଶ, ଭୂଷା, ଭାଷା, ଆଚାର 
ବ୍ୟବହାରାଦିର ଏକମାତ୍ର ପ୍ରତିନିଧ୍‌ ଥ୍ଲା। 

ଆଉ ଏକ ଦିଗରୁ ବିଚାର କଲେ ମଧ୍ଯ ଏ କଥାର ସତ୍ୟତା ହୁଦୟଙ୍ଗମ 
କରିହୁଏ। “ନାଟ୍ୟଶାସ୍ଫୋକ୍ତଂ ଂଅର୍ଧମାଗଧୀଂ ଶବ୍ଦ ଜୈନଶାସ୍ତ୍ର- ପ୍ରଯୁକ୍ତ “ଅର୍ଧମାଗଧୀ” 
ଠାରୁ ସଂପୂର୍ଣ୍ଣ ଭିନ୍ନ। ଜୈନ ଗ୍ରଚ୍ତରେ ଉନ୍ତ ଅଛି, ଜୈନଗୁରୁ ଭଗବାନ ମହାବୀର 
“ଅର୍ଧଧମାଗଧୀ” ଭାଷାରେ ଧର୍ମ ଉପଦେଶ ପ୍ରଦାନ କରିଥ୍‌ଲେ। ଏଥ୍‌ରୂ ଜଣାପଡ଼େ ଏହା 
ଜୈନ ସଂପ୍ରଦାୟର ଶ୍ରମଣ, ଭିକ୍ଷୁ, ତପସ୍ଵୀ, ଚକ୍ରଚର, ପ୍ରଭୃତିଙ୍କ ଭାଷାଥ୍‌ଲା। କିଟ୍ଛୁ 
ନାଟ୍ୟଶାସ୍ଥର ନାଟକୀୟ ଭାଷା ପ୍ରୟୋଚନରେ ଶ୍ରମଣାଦିଙ୍କ ମୁହଁରେ ଅର୍ଧମାଗଧୀ ଭାଷାର 

୫ 


ପ୍ରୟୋଗ ସକାଶେ ନିର୍ଦ୍ଦେଶ ନାହିଁ। ବରଂ ତାଙ୍କ ମୁହରେ “ପ୍ରାକୃତ ଭାଷା ଦେବା 
ସକାଶେ କୁହାଯାଇଛି। 

' ‹ ବ୍ୟାଜଲିଙ୍ଗ ପ୍ରତିଷ୍ଠାନାଂ ଶ୍ରମଣାନାଂ ତପସ୍ଵିନାଂ 

ଭିକ୍ଷୁ ଚକ୍ରଚରାଣାଂଚ ପ୍ରାକୃତଂ ସଂପ୍ରଯୋଜୟେତ୍‌ ' ' 

ଅଥଚ ଯେଉମାନଙ୍କ ମୁହଁରେ 'ଅର୍ଦମାଗଧୀ' ଭାଷା ଦେବାପାଇ ନିର୍ଦ୍ଦେଶ ଦିଆଯାଇଛି 
ସେମାନେ ହେଲେ ଚେଟ, ଶ୍ରେଷ୍ଠୀ, ରାଜପୁତ୍ର ପ୍ରଭୂତି। “ଚେଟାନାଂ ରାଜପୁତ୍ରାଣାଂ 
ଶ୍ରେଷ୍ଠିନାଂ ଚାର୍ଶ୍ମାଗଧୀ” । ଏ ଅର୍ଧମାଗଧୀ ଯଦି ଜୈନଶାସ୍ତରୀୟ ଅର୍ଦମାଗଧୀର ସମାର୍ଥବାଚୀ 
ହୋଇଥାଆନ୍ତା ତେବେ ଶ୍ରମଣ ଓ ଭିକ୍ଷୁଙ୍କ ମୁହରେ ତାହା ପ୍ରକାଶ କରିବାକୁ ସ୍ପଷ୍ଟ 
ନିର୍ଦ୍ଦେଶ ଥାଆନ୍ତା। ନାଟ୍ୟଶାସ୍ଫ୍ରୋକ୍ତ ଅର୍ଧମାଗଧୀ ତେଣୁ ଜୈନଗ୍ରନ୍ତୋନ୍ତ ଅର୍ଧମାଗଧୀ 
ନୂହେ। ଅତଏବ ନିଶ୍ଚିତ ମନେହୁଏ ନାଟ୍ୟଶାସ୍ତରେ ମୁଦ୍ରିତ ଅର୍ଧମାଗଧୀ ଉତ୍ରମାଗଧୀର 
ଭାତ ପାଠ। ଏହା ଜାଣି ବୋଧହୁଏ ମାର୍କଣ୍ଡେୟ କହିଛତ୍ତି ମାଗଧୀର ଅନ୍ୟନାମ 
ହିଁ ଅର୍ଧ୍ଧମାଗଧୀ । “ 'ଶୌରସେନ୍ୟା ଅଦୂରବାତ୍‌ ଇୟମେବାର୍ଷମାଗଧୀ !' ' 

ଭରତଙ୍କ ବେଳକୁ ଉଦ୍ର ଭାରତ ବର୍ଷରେ ଏକ ପ୍ରସିଦ୍ଧ ଦେଶ ରୂପେ ଖ୍ୟାତି 
ଲାଭ କରିଥୁଲା। ଗୌରବ ଓ ମର୍ଯ୍ୟାଦା କ୍ଷେତ୍ରରେ ମଗଧ ସହିତ ଭାରସାମ୍ୟ ରଖ୍‌ 
ଚଳୁଥ୍‌ଲା। ନାଟ୍ଯଶାସ୍ଥ ଭୂମିକାରେ ଲେଖକ ଶ୍ରୀଯୁକ୍ତ ମନମୋହନ ଘୋଷ ଲେଖ୍‌ଛନ୍ତି- 

କଳିଙ୍ଗ ଜୟ କଲାପରେ ଧଉଳି ଓ ଜଉଗଡ଼ ଅନୁଶାସନ ଉତ୍ର-ମାଗଧୀ ଭାଷାରେ 
ଖୋଦିତ କରାଇଥୁଲେ। ତାଙ୍କର ଉଦ୍ଦେଶ୍ୟ ଥ୍ଲା ଲୋକ ସମାଜ ପାଇ ଉଦ୍ଦିଷ୍ଟ ଅନୁଶାସନ 
ଦେଶୀୟ ଭାଷାରେ ହିଁ ଲେଖା ହେବା ଉଚିଚ। ଅନ୍ୟଥା ଲକ୍ଷ୍ୟ ହାସଲ ହେବା 
ସମ୍ଭାବନା କମ୍‌। ଏଣୁ ସେକାଳ ପ୍ରସିଦ୍ଧ ଉଡ୍ର ମାଗଧୀ ଭାଷା ଶୈଳୀରେ ଓଡ଼ିଶାର 
ଅନୂଶାସନମାନ ଖୋଦିତ ଥ୍ବା ଜଣାପଡ଼େ । 

ଭାଷାତାବ୍ର୍ରିକ ଦୃଷ୍ଟିରୁ ବିଚାର କଲେ ମଧ୍ୟ ସେଇୟା ମନେହୁଏ। ଅଶୋକଙ୍କ 
ଦାରା ଲିଖ୍‌ତ ଭାରତର ବିଭିନ୍ନ ପ୍ରାନ୍ତରେ ଯଥା- ଜର୍‌ନାର୍‌, କାଲ୍‌ସି, ସାହାବଜ୍‌ଗଡ଼ି, 
ମାନ୍‌ସର୍‌ ପ୍ରଭୂତି ଶିଳାଲେଖର ଭାଷାଶୈଳୀ ସହିତ ଜଢଉଗଡ଼ ଓ ଧଉଳିର ଭାଷାକୁ 


ତୂଳନା କଲେ ଏହା ବହୂ ଭାବରେ ଭିନ୍ନ ଜଣାପଡ଼େ। ଏହାର ବିସ୍ତୃତ ଆଲୋଚନା 
୬ 


“ଉତ୍ରଜା ପ୍ରାକୃତଂ ଗ୍ରନ୍ତରେ ଲିପିବଦ୍ଧ ଅଛି। ଏଠାରେ ତାହାର ସଂକ୍ଷିପ୍ତ ନିର୍ଯ୍ୟାସ 
ମାତ୍ର କୁହାଗଲା । 

ତା'ଛଡ଼ା ପରସ୍ପରସଂଲଗ୍ନ ତୋଷନି ବା ଧଉଳି ଓଠ ସମାପ ବା ଜଉଗଡ଼ ଦୁଇଟି 
ଅନୁଶାସନର ଭାଷାରେ ମଧ୍ୟ କେତେକ ଆଂଚଳିକ ବୈଶିଷ୍ଟ୍ୟ ପରିଲକ୍ଷିତ। ଏହା 
ପ୍ରାଦେଶିକ ଭାଷାର ଆଂଚଳିକ ବୈଷମ୍ୟର କେତେକ ସୂଚନା ଦେଉଥୁଲେ ସୁଦ୍ଧା ଉଭୟ 
ଶିଳାଲେଖର ଭାଷା ଅଭିନ୍ନ ଏଥ୍‌ରେ ସନ୍ଦେହ ନାହିଁ। ଦୂଇଟି ଯାକ “ଉଡ୍ର ମାଗଧୀ ' | 

ଏତିହାସିକ ଦୃଷ୍ଟିକୋଣରୂ ବିଚାର କଲେ ଜଣାପଡ଼େ, ଅଶୋକଙ୍କର କଳିଙ୍ଗ ଆକ୍ରମଣ 
ପର୍ଯ୍ୟନ୍ତ ଉଦ୍ର ଓ ମଗଧ ଉଭୟ ରାଜ୍ୟର ବେଶ, ଭୂଷା, ଆଚାର, ବିଚାର, କଥା, 
ଭାଷା, ସବୁ ପ୍ରାୟ ସମାନ ପ୍ରକୃତିର ଥ୍‌ଲା। ଦୁହିଁଙ୍କ ମର୍ଯ୍ୟାଦା, ପ୍ରତିପଭି, ପ୍ରତଚିଷ୍ଠା 
ମଧ୍ୟ ସମାନ ସ୍ତରର ଥ୍‌ଲା। ଉଭୟ ରାଜ୍ୟ ଆପଣା ମଧ୍ୟରେ ବନ୍ଧୁତା ସ୍ଥାପନ 
କରି ସୁଖଶାଚିରେ ରହି ଅତୀବ ବଳଶାଳୀ ହୋଇ ଉଠିଥ୍‌ଲେ। ସେତେବେଳକୁ କଳିଙ୍ଗ 
ଯୋଦ୍ଧାଙ୍କ ସାହସ ଓ ବିକ୍ରମ ପୃଥ୍‌ବୀ ବିଖ୍ୟାତ ଥ୍‌ଲା। ଏହି କାରଣରୁ ବୋଧହୁଏ 
ଅଶୋକଙ୍କ ପିତାମହ ମୌର୍ଯ୍ୟ ସମ୍ରାଟ ଚନ୍ଦ୍ରଗୁପ୍ତ ସମଗ୍ର ଭାରତବର୍ଷକୁ ଜୟ କରିଥ୍‌ଲେ 
ସୁଦ୍ଧା କଳିଙ୍ଗର ସୀମା ସ୍ପର୍ଶ କରିନଥ୍‌ଲେ। ସେଥ୍‌ଦ୍ରାରା ତାଙ୍କର ରାଜନୈତିକ ବିଚକ୍ଷଣତା 
ଯେତିକି ପ୍ରକଟିତ ହୋଇଥ୍‌ଲା ସାମ୍ରାଜ୍ୟ ଶାସନ ସେତିକି ନିଷ୍ଠଣ୍ଟକ ଥ୍‌ଲା। କିନ୍ତୁ 
କଳିଙ୍ଗ ଦେଶ ଅପେକ୍ଷା ମଗଧ ଅଧ୍‌କ ଶର୍ରିଶାଳୀ ଓ ସାହସସଂପନ୍ନ ବୋଲି ଦର୍ଶାଇବୀ 
ଉଦ୍ଦେଶ୍ୟରେ ହେଉ କିମ୍ବା ଉଦ୍ର-କଳିଙ୍ଗର ପ୍ରତିଷ୍ଠା ସହ୍ୟ କରି ନପାରିବା ହେଉ 
ଅଥବା ଏକାଙ୍ଗଚକ୍ରବର୍ରୀ ରୂପେ ନିଜକୂ ପ୍ରତିଷ୍ଠିତ କରିବା ଲକ୍ଷ୍ୟରେ ହେଭ ଅଥବା 
ଅମିତ-ସୌଭାଗ୍ୟ-ସଂପନ୍ନ କଳିଙ୍ଗର ଧନସଂପରି ଲୋଭରେ ହେଉ ତାଙ୍କ ନାତି ଅଶୋକ 
ରାଜ୍ୟାଭିଷେକର ଅଷ୍ଟମ ବର୍ଷରେ ହିଁ କଳିଙ୍ଗ ଉପରେ ଅକସ୍ପାତ୍‌ ଆକ୍ରମଣ ଆରମ୍ଭ 
କରିଦିଅଚି। ଉଦ୍ଦେଶ୍ୟ-କଳିଙ୍ଗକୁ ପରାଜିତ କରିପାରିଲେ ମଗଧର ପ୍ରତିପଭି ବିଶ୍ଵବିଶ୍ଫୁତ 
ହୋଇ ଉଠିବ। କିନ୍ତୁ କଳିଙ୍ସସେନା ସେଥ୍‌ରେ ଆଦୌ ବିଚଳିତ ନ ହୋଇ ମାତୃଭୂମିର 
ସ୍ଵାଧୀନତା ରକ୍ଷା କରିବା ସକାଶେ ଅଭୂତପୂର୍ବ ସାହସର ସହିତ ରଣକ୍ଷେତ୍ରରେ ଅବତୀର୍ଣ୍ତ 
ହୁଅଚି। ଦୀର୍ଘ ଦୁଇବର୍ଷ ଯାଏ ପ୍ରଚଣ୍ଡ ସଂଗ୍ରାମ ଲାଗିରହେ। ଅଗଣିତ ଯୋଦ୍ଧାଙ୍କର 
ପ୍ରାଣକ୍ଷୟ ଘଟେ। କୁହାଯାଇଛି, ସେହି ଯୁଦ୍ଧରେ ଏକା କଳିଙ୍ଗର ଲକ୍ଷେ ଯୋଦ୍ୀଙ୍କୁ 
ହତ୍ଯା କରାଗଲା। ଦେଢ଼ ଲକ୍ଷ ବନ୍ଦୀ ହେଲେ ଏବଂ ତାହାର ଦୁଇଗୁଣ ଲୋକ 
ମୃତ୍ଯୁବରଣ କଲେ। ଏ ଗଣନାରେ ପୁଣି ମଗଧ ସେନାଙ୍କ ହତାହତ ସଂଖ୍ୟା ଅନ୍ତର୍ଭୂନ୍ତ 

ନୁହେଁ। ସେହି ଭୟାବହ ରଣଯଜ୍ଞ ପରେ ଅଶୋକ ଅହିଂସା ମନ୍ତ୍ରରେ ଦୀକ୍ଷିତ ହୋଇ 
ଆକ୍ରାନ୍ତ ଦେଶର ନରନାରୀଙ୍କୁ ଆଶ୍ଵାସନା ଦେବାପାଇଁ ଉପଦେଶବାଣୀ ଶୁଣାଇଛନ୍ତି । 
ଏହାହିଁ ହେଉଛି ଅଶୋକଙ୍କ ଅନୁଶାସନ । 

ଅଶୋକଙ୍କ ପରେ ମଗଧର ଅବସ୍ଥା କଣ ହେଲା ଜଣାନପଡ଼ିଲେ ସୁଦଵୀ ତାଙ୍କ 
ନାତି “ସଂପ୍ରତିଂ ଜଣେ ଜୈନ ଧର୍ମାବଲମ୍ବୀ ଦୁର୍ବଳ ରାଜା ଥ୍‌ଲେ ବୋଲି ଇତିହାସ 
କହେ। ଏହାଙ୍କ ସମୟରେ ବୋଧହୁଏ କଳିଙ୍ଗବାସୀ ଆପଣାକୁ ସ୍ଵାଧୀନ ବୋଲି ଘୋଷଣା 
କରିଥ୍‌ଲେ। ଖାଲି ସେତିକି ନୁହେ, କଳିଙ୍ଗ ଉପରେ ମଗଧର ନିଷ୍କାରଣ ଆକ୍ରମଣ 
ଓ ତଳ୍ପନିତ ମାନହାନିକର ପରାଜୟ ହେତୂୃ ଦେଶବାସୀ ଏତେ ଦୂର ଉତ୍‌କ୍ଷିପ୍ତ ହୋଇପଡ଼ିଥ୍‌ଲେ 
ଯା'ର ପ୍ରତିଶୋଧ ନେବା ସକାଶେ ସର୍ବଦା ସୁଯୋଗ ଅପେକ୍ଷାରେ ରହିଥ୍‌ଲେ। ଏହାର 
କିଛିକାଳ ପରେ ଯୋଗକୁ ଏରରାଜା ମହାମେଘବାହନଙ୍କର ଆବିର୍ଭାବ ହୁଏ । 

ଏହାଙ୍କ ରାଜତ୍ବ କାଳରେ କଳିଙ୍ଗବାସୀ ପୂର୍ବ ପରାଜୟର ପ୍ରତିଶୋଧ ନେବା 
ମନସ୍ଥ କରନ୍ତି। କହିବା ବାହୁଲ୍ୟ ଅଶୋକଙ୍କ ଆକ୍ରମଣ ପରେ କଳିଙ୍ଗବାସୀ ମଗଧ 
ସହିତ ଥ୍‌ବା ସମସ୍ତ ସଂପର୍କ ଛିନ୍ନ କରିଦେଲେ। ସାଂସ୍କୃତିକ, ସାମାଜିକ, ଧା ମିଁକ 
ପ୍ରଭୁତି କୌଣସି ସମ୍ବନ୍ଧ ରଖୁନଥ୍‌ଲେ। ତାଙ୍କ ଭାଷା ସଂସ୍କୃତି, ଆଚାର ବ୍ଯବହାର 
ସବୂକୁ ଘୃଣା ଦୃଷ୍ଟିରେ ଦେଖୁବାକୁ ଲାଗିଲେ। ପରାଜିତ ହୋଇ ସୁଦ୍ଧା ପରାଜୟ ମାନିବାକୁ 
ପ୍ରସ୍ତୃତ ନଥୁଲେ। ଯୁଦ୍ଧ ପୂର୍ବରୁ ଯେଉଁ ଭାଷା ଉତ୍ରମାଗଧୀ ରୂପେ ଦେଶରେ ପ୍ରଚଳିତ 
ଥ୍‌ଲା ତାହା ଯୁଦ୍ଧ ଶେଷରେ ସେଥୁରଗୂ ବିଚ୍ଛିନ୍ନ ହୋଇ ରୂପାନ୍ତରିତ ହୋଇପଡ଼ିଲା । 
ସର୍ବତୋଭାବେ ମାଗଧୀକୁ ପରିତ୍ୟାଗ କରିବା ହେତୂ ଯେଉଁ ଶାଦ୍ଦିକ ଅଭାବ ଦେଖାଗଲା, 
ମନେହୂଏ ଚାର ସ୍ଥାନ ପୂରଣ ସକାଶେ ସଂସ୍କୃତ ଏବଂ ଶୌରସେନୀ ପ୍ରାକୃତର ଆଶ୍ରୟ 
ନିଆଗଲା। ଦେଶଜ ଶବ୍ଦ ସହିତ ଉନ୍ତ ଭାଷାର ସଂଯୋଗ ଘଟାଇ ଆଂଚଳିକ ଶାବରୀ 
ଭାଷା ମଧ୍ୟରେ ତାହା ସମ୍ମିଳିତ କରାଗଲା। ଫଳରେ ଛେନା- ନବାତ-କ୍ଷୀର ମିଶ୍ରଣରେ 
କ୍ଷୀରା' ପ୍ରସ୍ତତ ହେଲାପରି “ଉଡ୍ରୀଂ ଭାଷା ସୃଷ୍ଟି ହୋଇପଡ଼ିଲା। ଅର୍ଥାତ୍‌ ଶୌରସେନୀ 
ଓ ଦେଶୀ ଶବ୍ଦାବଳୀ ସ୍ଥାନୀୟ ଶବର ଗୋଷ୍ଠୀର ଭାଷା ମଧ୍ଯରେ ସଂଯୁୂନ୍ତ ହୋଇ 
ଞ୍ଜଡ୍ରୀ ଭାବରେ ଆତ୍ମପ୍ରକାଶ କଲା। ଏଣୁ ଏହାର ଲକ୍ଷଣ ନିର୍ଦ୍ଦେଶ କରିବାକୁ ଯାଇ 
ଷୋଡ଼ଶ ଶତାବ୍ଦୀର ପୁରୀ କପିଳେଶ୍ଵରପୁର ଶାସନ ନିବାସୀ ମାର୍କଣ୍ଡେୟ ମିଶ୍ର କହିଛନ୍ତି- 

‹' ଶାବର୍ଯାମେବୌଡ୍ରୀ ଯୋପାରଦେଶ୍ୟ ସୈରସେନ୍ୟାଦେଃ'? 
ଅର୍ଥାତ ଶାବରୀ ଭାଷାରେ ଦେଶ୍ୟ ଏବଂ ଶୌରସେନ୍ୟାଦି ପ୍ରାକୃତର ଶଦ୍ଦ ଯୋଗରେ 
ଉତ୍ରୀଂ ଭାଷା ଉତ୍ପନ୍ର। ଏହାହିଁ ବୋଧହୂଏ ନାଟ୍ୟଶାସ୍ତରେ “ଉତ୍ରଜାଂ ନାମରେ ଅଭିହିତ 

ଯାହା ଖାରବେଳକାଳୀନ କଳିଙ୍ଗର ଲୋକଭାଷା ଥ୍ଲା। ତେଣୁ କଳିଙ୍ଗପତି ଖାରବେଳ 
ସେହି ଭାଷାରେ ତାଙ୍କ ଜୀବନବାର୍ଗା ହାତୀଗୁଙ୍ଗାର ବିରାଟ ଶିଳାଦେହରେ ଉଭଜ୍ଜୀର୍ଣ୍ଣ 
କରି ଯାଇଛନ୍ତି । 

କିନ୍ତୁ ଖାରବେଳଙ୍କ ଶିଳାଲିପିର ଭାଷା ସମ୍ବନ୍ଧରେ କହିବାକୁ ଯାଇ କେତେକ 
ପାଶ୍ଚାତ୍ୟ ସମାଲୋଚକ ତାହା “ପାଲନି' ବୋଲି ମତପୋଷଣ କରନଚ୍ତି। ସେ ମତକୁ 
ବହୂ ପଣ୍ତିତ ସମର୍ଥନ ମଧ୍ଯ କରନ୍ତି। ମାତ୍ର ଏକଥା ନିଶ୍ଚିତ ଯେ ପୂର୍ବରେ ପାଲି 
ନାମରେ କୌଣସି ଭାଷା ନଥ୍‌ଲା। ଏହା ପଶ୍ଚିମର ଉଦ୍ଭାବନ। ଯା'”ହେଉ ଏପର୍ଯ୍ୟନ୍ତ 
ଏହା ସର୍ବସମ୍ମତ ହୋଇପାରି ନାହିଁ। ପ୍ରଫେସର ଓଲ୍‌ଡେନବର୍ଗ ଓ ମ୍ୟାକ୍‌ସମୁଲ୍ଲାର 
ସାହେବ ଏହାକୁ ପୂରାପୂରି କଳିଙ୍ଗର ଭାଷା ବୋଲି ସ୍ବୀକାର କରନ୍ତି। ଓଲ୍‌ତେନବର୍ଗ 
ଏହି ଶିଳାଲେଖର ଭାଷା ସହିତ ପାଲି ଭାଷାର ତୁଳନାତ୍ମକ ବିଚାର କରି କହନ୍ତି 
ଯେ- ଉଭୟ ଭାଷା ଅର୍ଥାତ୍‌ କଳିଙ୍ଗର ଭାଷା ଓ ବୌଦ୍ଧ ତ୍ରିପିଟକର ଭାଷା ମଧ୍ଯରେ 
ଆଦୌ ପ୍ରଭେଦ ନାହିଁ। ମୁହ୍ଲେର ସାହେବ ମଧ୍ୟ ଏହି ମତକୁ ସମର୍ଥନ କରନ୍ତି। 
ଓଲ୍‌ଡେନ୍‌ବର୍ଗଙ୍କ ମତରେ ବର୍ତମାନ ଉପଲବ୍ଧ ଠତଦ୍ରିପିଟକ” ମୂଳ ଦ୍ରିପିଟକ ନୂହେଁ। ଏହା 
ତାହାର ଏକ ସଂସ୍କରଣ ମାଦ୍ର। ମୂଳ ତଦ୍ରିପିଟକଟି ବୋଧହୁଏ ତକ୍ରାଳୀନ କଳିଙ୍ଗର 
ପ୍ରଚଳିତ ଭାଷାରେ ଲେଖା ହୋଇଥୁଲା। ଯାହାକୁ ଆମେ ପାଲି ଭାଷା କହୁଛେ। 
ଆଉ କେତେଜଣଙ୍କ ଅନୁମାନ ଭୁବନେଶ୍ଵର ମନ୍ଦିର ଗାତ୍ରରେ ଖଣ୍ଡିତ ତଥା ଅସ୍ତଷ୍ଟ 
ଅକ୍ଷରରେ ତତ୍କାଳୀନ କଳିଙ୍ଗର ଭାଷା ଖୋଦିତ ରହିଛି। ସେ ଅକ୍ଷରଗୁଡ଼ିକ ବ୍ରାହ୍ମୀଲିପି 
ବୋଲି ଚିହ୍ନିତ। ବ୍ମାହ୍ପୀଲିପି ଆଂଚଳିକ ଭାଷାରେ ଖୋଦିତ ହେବା କଳିଙ୍ଗରେ ଆକସ୍ପିକ 
ନୁହେ। ହୂଏନ୍‌ସାଂ ମଧ୍ଯ ଅନୁରୂପ ମତ ପ୍ରକାଶ କରିଥୁବା ଜଣାଯାଏ। ସେ କହତ୍ତି- 

କ୍ୟଥ୍ାା୨ ୦୮ ୭୮ଥୋର୍ପମଠ୍ର ୨/୫୮୫ ୦୮୮୮୮. ଏ ସବୁରୁ ସ୍ଥିର କରାଯାଇପାରେ, ପ୍ରାଟୀନ 
ଓଡ଼ିଶାରେ ଯେଉଁ ଭାଷା ପ୍ରଚଳିତ ଥୁଲା ତାହା ଭାରତର ଅନ୍ୟାନ୍ୟ ପ୍ରାନ୍ତର ଭାଷା 
ସହିତ ସାମଞ୍ଜସ୍ୟ ରକ୍ଷା କରିଥୁଲେ ମଧ୍ୟ ଏହାର ସ୍ବାତନ୍ତ୍ୟ ବରାବର ରହିଥୁଲୀ 
ଯାହାକୁ ଓତ଼୍ରୀ ବୋଲି ଅନାୟାସରେ କୁହାଯାଇପାରେ। ସେହି ଭାଷା ହିଁ କ୍ରମବିକଶିତ 
ହୋଇ ଆଜି ଓଡ଼ିଶାର ଭାଷା ରୂପେ ପ୍ରତିଷ୍ଠା ଲାଭ କରିଛି ଯାହାର ନାମ- ଓଡ଼ିଆ 


ଭାଷା। 
୯ 


ଓଡ଼ିଆ ଭାଷାର ସ୍ଵରୂପ ବିଶ୍ଳେଷଣ କଲେ ଏହାର ସତ୍ୟତା ଜଣାପଡ଼େ । ଓଡ଼ିଆରେ 
ତତ୍ସମ, ତଦ୍‌ଭବ, ଅନ୍ୟାଗତ ଓ ଦେଶ୍ୟ ଭାବେ ଚାରି ପ୍ରକାର ଶବ୍ଦ ଗୁଂଫିତ ଥ୍‌ବା 
ଜଣାପଡ଼େ। ଯାହାର ଉଚ୍ଚାରଣ ସଂସ୍କୃତ ଭାଷା ସହିତ ସମାନ ତାହାକୁ ୯ ତସ୍ସପମଂ 
କୁହାଯାଏ, ଯଥା- ମସ୍ତକ, ହସ୍ତ ମାତା, ନାଭି, ଗୃହ, ନାରୀ ପ୍ରଭୂତି। ଯେଉଗୁଡ଼ିକ 
ସଂସ୍କୃତ ଶବ୍ଦରୂ ଅପଭ୍ରଷ୍ଟ ତାହା “ଂଚଦ୍‌ଭବଂ ନମରେ ଅଭିହିତ, ଯଥା- କାନ, ହାତ, 
ଭଉଣୀ, ପଛ ଇତ୍ୟାଦି। ଆଉ ଯେଉଁ ଗୁଡ଼ିକ ଅନ୍ୟଭାଷାରୂ ଆଗତ ତାହା “ଅନ୍ୟାଗତ” 
ଭାବେ ଚିହ୍ନିତ ଯଥା- କଲେଜ୍‌, ସର୍ଭିସ୍‌, ଦଲିଲ୍‌, ଦସ୍ତାବିଜ୍‌, ଦିଦି, କଢ଼ିନିକ୍‌ ପ୍ରଭୂତି। 
ଆଉ ଯାହା ଅବଶିଷ୍ଟ ତାହା ଂଦେଶ୍ଯ” ନାମରେ ନାମିତ। ଏଇଠି ପ୍ରଶ୍ନ ଉଠେ 
ଦେଶ୍ଯ ଶବ୍ଦ ବୋଇଲେ କ'”ଣ? ଏହାର ଅର୍ଥ ଦେଶରେ ଜାତ ବା ଦେଶରେ 
ବ୍ୟବହୃତ ଶବ୍ଦ। ତାଂହେଲେ ଏହା ଓଡ଼ିଶାଦେଶବାସୀଙ୍କ ମୁହରେ ପ୍ରଚଳିତ ହୋଇ 
ଆସିଥୁଲା। ଓଡ଼ିଶାର ପ୍ରାଚୀନ ନାମ ଥୁଲା “ଓଉତ୍ର'। ତେଣୁ ଏହାକୁ ଉତ୍ରଜା, ଉତ୍ତରୀ, 
ଓଡ଼ିଆ ଯେ କୌଣସି ନାମରେ ନାମିତ କରାଯାଇପାରେ! ତାଂଛଡ଼ା ୟା ବି କୁହାଯାଇପାରେ 
ଯେ ଉଡ୍ର ସମାଜର ଆବିର୍ଭାବ ସଂଗେ ସଂଗେ ଏହି ଶବ୍ଦମାନ ଉପ୍‌ଭି ଲାଭ କରିଥ୍ଲା। 
ସେଥ୍‌ରେ ହିଁ ସମାଜର ବ୍ୟନ୍ତିମାନଙ୍କ ମଧ୍ୟରେ ଭାବର ଆଦାନ ପ୍ରଦାନ କରାହେଉଥୁ୍ଲା। 
କାରଣ ଶବ୍ଦ ହିଁ ଭାବ ପ୍ରକାଶନର ପ୍ରଧାନ ମାଧ୍ୟମ। ତାହାର ସୁଷମ ସମାହାରକୁ 
ଭାଷା କୁହାଯାଏ। ଭାଷା ନଥ୍‌ଲେ ଜାତି ତିଷ୍ଚିବା ଅସମ୍ଭବ। ଅବଶ୍ଯ ତାହା ବଳିଷ୍ଠ 


ମା କା 


ଭୀବ ପ୍ରକାଶନ ଉପଯୋଗୀ କି ନୁହେଁ ତାହା ସ୍ଵତନ୍ତ୍ର କଥା। କିନ୍ତୁ ଏଠାରେ ମୋର 
କହିବାର କଥା, ଯେଉ ସ୍ପରଣାତୀତ କାଳରୁ ଉଦ୍ର ବା ଓଡ଼ିଆ ଜାତି ଏ ଦେଶରେ 
ଆମ୍ବପ୍ରକାଶ କରିଛି ସେହିଦିନୁ “ଦେଶ୍ଯ” ଶବ୍ଦାବଳୀ ବ୍ୟବହୃତ ହୋଇଆସିଛି। ଏହାହିଁ 
ମୂଳ ଓଡ଼ିଆ ଭାଷା। ପରବର୍ରୀ କାଳରେ ଅପେକ୍ଷାକୃତ ବଳିଷ୍ଠ ସଂସ୍କୃତି ଓ ତଦ୍‌ଭବ 
ଶବ୍ଦାବଳୀର ସାଯୁଜ୍ଯ ମିଶ୍ରଣ ଯୋଗୁଁ ତାହା ଆସ୍ତେ ଆସ୍ତେ ଗୌଣ ହୋଇ ପଡ଼ିଛି। 
ସଂସ୍କୃତ ଭାଷାର ଅଗଣିତ ଶବ୍ଦ ସମ୍ଭାର ମଧ୍ୟରେ ସୀମିତ ଦେଶ୍ୟ ଶବ୍ଦାବଳୀ ଅଲକ୍ଷିତ 
ହୋଇ ରହିଯାଇଛି ଯାହାର ମୌଳିକତା ସ୍ବୀକୃତ ହେବା ପରିବର୍ରେ ରୀତିଯୁଗୀୟ କାବ୍ୟ 
ନାୟିକା ପରି ସଂସ୍କୃତ-ଶବଦ୍ଦାଳଂକାର ମଣ୍ଡିତ ହେବାଦ୍ବାରା ନୈସର୍ଗିକତା ହରାଇ ବସିଛି 
ଏବଂ ଆମେ ତାର ବାହ୍ଯରୂପରେ କେବଳ ମୁଗ୍ଧ ହୋଇ ଏହା ଅଅର୍ଵମାଗଧୀ” . ଭାଷାର 
ରୂପାନ୍ତର ବୋଲି କହି ଆସୁଛୁ। 


୧୦ 


କିନ୍ତୁ ବାସ୍ତବିକ ଦେଖୁବାକୁ ଗଲେ ପ୍ରାକ୍ତନ ଓଡ଼ିଶାଦେଶବାସୀଙ୍କ ଭାଷା ଦୁର୍ବଳ 
ନଥୁଲା। ଭାବ, ଭାବନା, ଚିନ୍ତା, ବିଚାର, ବସ୍ତୁ, କ୍ରିୟା ଯେ କୌଣସି ବିଷୟ ପ୍ରକାଶ 
କରିବାରେ ତାହା ଅସମର୍ଥ ନଥୁଲା। ଉଦାହରଣ ସ୍ଵରୂପ କେତୋଟି ନମୁନା ଏଠାରେ 
ଦିଆଯାଉଛି। 
୧. ଦେଶ ବା ସ୍ଥାନ ସୂଚକ ଦେଶଜ ଓଡ଼ିଆ ଶହ୍ଦ- 

ଧାମରା, ଡେଲାଙ୍ଗ। କଣାସ, ଖୁରୂଧା, ଆସିକା, ସେରଙ୍ଗ, ସୁରୂଡ଼ା, ଖୁଣ୍ଟୁଣି, 
କୋରାପୁଟୁ, ଟାଙ୍ଗି, ତାପଙ୍ଗ, ରେତଙ୍ଗ, କରଡ଼ା ଇତ୍ୟାଦି । 
୨. ଜାତି ବାଚକ ଶବ୍ଦ- ବିଲୁଆ, ଅଧଶ୍ଚିରା, ଗୁଣ୍ଡଚି, କେରାଶ୍ଚି। ଗଡ଼ିଶା, ଜଦା, 
ଓଡ଼, ଝିଟିପିଟି, କୁଟୁରା, ଜିଆଦ ପ୍ରଭୂତି। 
୩. ଗୁଣ ବାଚକ- ଛଟକ, ଛନକା, ସୁଆଗ, ମୁହାଁସ, ହୂଡ଼, ପାଶୋରି, ହାଲିଆ, 
ବିତିବିତା ଇତ୍ୟାଦି । 
୪. ବସ୍ତୁ ବାଚକ- କାନ୍ଥ ବଇ, ବଣ, ପୁଆ, ଡାଳ, ବାହୁଙ୍ଗା, ଛପା, ଦଉଡ଼ି, 
ଆଣ୍ଠୁ ଥୋଡ଼ି, ମସିଣା, ତାଟିଆ, ଆଟିକା, ଛତୁଆ, ଗିନା ଇତ୍ୟାଦି। 
୫. କ୍ରିୟା ମଧ୍ୟରେ- ଅନେଇବା, ଢୋକିବା, ଢାଳିବା, ଝାଙ୍କିବା, ଆଉଜିବା, ଚାହିଁବା, 
ବାହୁଡ଼ିବା, ଚୂଣ୍ଡିବା, ପିଟିବା, ମେଲିବା, ଘାଣ୍ତବା, ଶୁଘିଂବା, ହଜିବା ଇତ୍ୟାଦି। 
୬. କୃଷିସମ୍ବନ୍ଧୀ ଶବ୍ଦ” କୋଡ଼ି, ବାରିସି, ପାଞ୍ଚ୫ ସିଆର, ବଳଦ, ଅଗାଡ଼ି, ଅଳିଆ, 
ବାଳୁଙ୍ଗା, ହଳ, କୁଣ୍ଡା, ହୃଡ଼ା, ଖାଲ ପ୍ରଭୂତି । 
୭. ଘର କରଣା- ଢାଳ, କୁଂପା, କୁଢୁଆ, ହାଣ୍ଡି, ଡଙ୍କି। ମାଠିଆ, ଚଟୁ, ଅଡ଼ା, 
ବୋଡ଼ା, ବଟା, ଭାଙ୍ଗ ଇତ୍ୟାଦି । 
୮. ଖାଦ୍ଯ ପଦାର୍ଥ- ତିଅଣ, ବେସର, ଆରିସା, ମଣ୍ଡା, ଏଣ୍ତରି, ପୁଳି, ଚିତ୍ତଉ, 
ମାଲପୁଆ, ପୁଡ଼ୂଗା, ପାଚିଲି, ଖରଡ଼ା, ସଂକୁଡ଼ି, ମହୁର ପ୍ରଭୂଚି । 

ଏହାବାଦେ ପାଇଟି-କୂଆଡ଼, ଲୋଡ଼ା-ଆକ୍ରା, ଖାର-ଖାଣ୍ଟି, ଡାକ-ହାକ, ବିଲ-ବାଡ଼ି 
ପ୍ରଭୂତି ଯୁଗ୍ମଶଦ୍ଦ ପରି ଦ଼ିଅର୍ଥବୋଧକ ଶବ୍ଦମାନ, ଯଥା- ପହରିବା, କୂଣ୍ଢେଇବା, ଛିଶ୍ଚିବା, 
କାଶ୍ଚିବା, ଗଡ଼ିବା, ଘାଣ୍ଟିବା ପ୍ରଭୂତି ଦେଖ୍‌ଲେ କିଏ ନ କହିବ ପ୍ରାଚୀନ ଦେଶ୍ଯଭାଷା 
ଏକ ସମୃଦିଶାଳୀ ଭାଷା ଥୁଲା ବୋଲି? ସେହି ଭାଷା ଯେପରି ସମାଜରେ ପରସ୍ପର 
ଭାବ ବିନିମୟକ୍ଷମ ଥ୍‌ଲା ସେହିପରି ଭାବୋଦ୍ଦୀପକ ସାହିତ୍ୟ ସୃଷ୍ଟି କରିବାରେ ସମର୍ଥ 
ଥୁଲା | ସେହି ପରିମିତ ଶବ୍ଦାବଳୀ ମାଧ୍ୟମରେ ସୁଦ୍ଧା ଓଡ଼ିଶାବାସୀ ରସୋସ୍ସଳ କବିତାମାନ 


୧୧ 


କିପରି ରଚନା କରିପାରୂଥ୍‌ଲେ ତାହା ଦେଖୁବାର କଥା। କବିଙ୍କର ଭାବନୀ ଶବ୍ଦବ୍ରହ୍ମ 
ମାଧ୍ୟମରେ ଝଙ୍କୃତ ହେଲେ ତାହା କବିତା ହୂଏ। ମଣିଷର ଅନ୍ତର୍ଗତ ଭାବନାର 
ବହିଃପ୍ରକାଶ ଯେତେବେଳେ ଘଟେ ସେତେବେଳେ ତାହା କୌଣସି କାରଣ ବଶତଃ 
ଉଦ୍‌ବେଳିତ ହୋଇଉଠେ। ହୋଇପାରେ ତାହା ଇନ୍ଦ୍ରିୟ ମାଧ୍ୟମରେ ବା ମାନସିକ 
ସ୍ତରରେ। ସଭ୍ଯତାର ଅଭ୍ୟୁଦୟ କାଳରେ ଆମ୍ମିକ ଭାବନା ବା ମାନସିକ ଅବସ୍ଥା 
ପୂର୍ଣ୍ଚତା ପ୍ରାପ୍ତ ହୋଇ ଉଚ୍ଚକୋଟୀର କାବ୍ଯ କବିତା ସୃଷ୍ଠିରେ ସହାୟକ ହୋଇଥ୍ବ, 
ଏହା ଆଶା କରିବା ବିଡ଼ମ୍ବନା। ତେଣୁ ସେ କାଳ କବିତାର ଉନ୍ମେଷ ନିଚ୍ଛକ ଇନ୍ଦ୍ରିୟ- 
କରଣକ ଥ୍‌ବା ନିତାନ୍ତ ସ୍ଵବାଭାବିକ। ସେକାଳ ମଣିଷ ଆଖ୍‌ରେ ଯାହା ଦେଖୁଥ୍‌ଲା 
ଯାହା ଶ୍ରଣୁଥୁଲା ତାହାକୁ ହିଁ ସମୟ ସମୟରେ ସୀମିତ ଶବ୍ଦାବଳୀ ସାହାଯ୍ୟରେ 
ପ୍ରକାଶ କରୂଥ୍‌ଲା। ସେହି କାରଣରୂ ଆରମ୍ଭକାଳୀନ ସାହିତ୍ୟ ପ୍ରକୃତିକୁ ଉପଜୀବ୍ଯୟ 
କରି ସୃଷ୍ଟି ହୋଇଥ୍‌ଲା। ଏହା କେବଳ ଓଡ଼ିଶାର ସାହିତ୍ଯ ପାଇଁ ନୂହେ, ସମଗ୍ର 
ମାନବ ଜାତିର ସାହିତ୍ୟ ସୃଷ୍ଟିରେ ଚିରନ୍ତନ ସଚ୍ୟ ରୂପେ ପ୍ରତିଭାତ। ସେହି ପରିପ୍ରେକ୍ଷୀରେ 
ଓଡ଼ିଆ ସାହିତ୍ୟର ଆଦିମ ସୃଷ୍ଟିଗୁଡ଼ିକୁ ବିଚାର କରିବାର କଥା। ଆବହମାନ କାଳରୁୂ 
ଓଡ଼ିଶାର ଆଦିବାସୀ ତଥା ଅନୂନ୍ଧଚ ସଂପ୍ରଦାୟ ଯଥା ରେଲି, ଡମ୍ବ, ଜାଗିଲି, ବାଉରି, 
ଖଦାଳ, ମେହଚ୍ତରୀଦି ଗୋଷ୍ଠୀର ନାରୀମାନଙ୍କ ମୁଖରେ ପୁରୂଷ ପୂୁରୂଷ ଧରି ବୋଲା 
ହୋଇ ଆସୁଥ୍୍‌ବା ଚଇତିପର୍ବ, ଝାମୁଯାତ୍ରା, ମକରପର୍ବ, ନୂଆଖ୍‌ଆଁ ପ୍ରଭୃତି ଉତ୍ସବ 
ଦିନର ଗୀତାବଳୀ ଏବଂ ବଣ ପାହାଡ଼ରେ ବସବାସ କରି ଜୀବନ ଅତିବାହିତ କରୁଥ୍ବା 
ଅର୍ଷନଗ୍ନ ବନବାସୀ ସମାଚ୍ଚର ପର୍ବପର୍ବାଣିର ଗୀତଗିଡ଼ିକୁ ସୂତ୍ରକରି ଓଡ଼ିଶାର 
ସଭ୍ଯତାରମ୍ଭଳାଳୀନ ସାହିତ୍ୟର ସ୍ଵରୂପ ଅଧ୍ଯାହାର କରାଯାଇପାରେ। ଦୂଷ୍ଟାନ୍ତ ସ୍ଵରୂପ 
ପୌଷ ପର୍ବବେଳେ ବୋଲାହୋଇ ଆସୁଥ୍ବା ଗୀତଟିଏ ଦେଖନ୍ତୁ ।- 

ବାଆଗ ବଳଦ ମୁଇଁ ବାନ୍ଧିରି ହଳେ 

ଚାଷ କଲି ମଇନ୍ଦର ମାଳେ, ରାଇଲ ଯେ, 

ଚାଷ କଲି ମଇନ୍ଦର ମାଳେ। 

ମଇନ୍ଦର ମାଳେ ମୋର କି କି କି ପାଚ 

ହୀରା ମୋତି ମାଣିକର ପାଚଟି - ରାଇଲ ଯେ 

କାଳିଗାଭ କାଳିଗାଣ କାହାର ଗାଭ 

ଇନ୍ଦରଣେ ଜୂତିକାର ଗାଣଟି ରାଇଲ ଯେ - ଇତ୍ୟାଦି। 

୧୨ 


ଅନୂରୂପ ଅଂରଇ ଗୋଟିଏ ଗୀତ ଦେଖର୍ତୁ। ଏହା ଖରଖରି ଦେବୀଙ୍କୁ ଉପାସନା 
କଲାବେଳର ଗୀଚ। ଟୈତ୍ର ମାସର ରବିବାରମାନଙ୍କରେ ଆଦିମ ସମ୍ପ୍ରଦାୟ କୁମାରୀ 
ବାଳିକାଙ୍କ ମଧ୍ୟରେ ଂଖରଖରି” ଦେବୀଙ୍କୁ ପୂଜା କରାଯାଏ। ସେହି ପୂଜା କାଳରେ 
ବୋଧହୂଏ କେବେ ଏପରି କିଛି ଝଞ୍ଜା ବତୀସ ସହିତ ବୂଷ୍ଟିପାତ ଘଟିଛି, ଯାହାକୁ 
ଲକ୍ଷ୍ୟ କରି କେହି ଜଣେ କବି ଅନ୍ତରର ଭାବ ପ୍ରକାଶ କରିବାକୁ ଯାଇ ଲେଖ୍ଥ୍‌ଲେ - 

“'ଖରଖରି ଲୋ ବରବରି ଦିଭ ବରଷା ପାଣି 

ନଭନାଳ ବଢ଼ି ଆଇଲା ବୁଡ଼ି ନାଇଁ କାଣି। 

କାଣି ମା କାଣି ମା ଭଲେଇ ଥା 

ରାତିକ ପାହିଲେ ମା ଯୁଡ଼ା ବୁଦା ଖା । 

ଯୁଡ଼ା ବୁଦା ଖାଉ କାଉ ମୋ କାଣିମା କାଇଁ 

ଏଡ଼େ ବଡ଼ ରାଇଜରେ ସାଙ୍ଗ ଲୂକ ନାଇ। 

ବା ଅଇଲା ବତାସି ଅଇଲା ଉଡ଼େଇ ନେଲା ଛଣ 

ଭଣ୍ଡାରି ଘରେ ଚୁର ପଶିଲା ନେଇଗଲା ଦରପଣ।'? 
ଇତ୍ୟାଦି ଗୀତ ଗୁଡ଼ିକର ଶବ୍ଦ ସଂଯୋଜନା, ପଦ ଗୁଂଫନ, ସରଳ କିୟା ପ୍ରୟୋଗାଦିରୁୂ 
ଜଣାପଡ଼େ, ଆଦିମ ଓଡ଼ିଶାର ସାହିଚ୍ୟ ସୃଷ୍ଟିରେ କିପରି କମନୀୟତା ରହିଥ୍‌୍‌ଲା ଯଦିଟ 
ତାହା ଅଳ୍ପ କେତେକ ଶବ୍ଦାବଳୀ ମଧ୍ୟରେ ସୀମିତ ଥ୍ଲା। କିନ୍ତୁ କାଳକ୍ରମେ ଯେତେବେଳେ 
କୌଣସି କାରଣରୁ ହେଉ ଉତ୍ତରପଟୁ ଆର୍ଯ୍ୟଭାଷାସମ୍ବନ୍ଧୀ ବଳିଷ୍ଠ ଭାବୋଦ୍ୟତକ ଶବ୍ଦାବଳୀ 
ଓ ଦକ୍ଷିଣଆଡ଼ୁ ତଦ୍ଦେଶୀୟ ଶବ୍ଦସମୂହ ଅନୂପ୍ରବେଶ କରି ଦେଶ୍ୟ ଭାଷା ଉପରେ 
ଆଧ୍‌୍‌ପତ୍ୟ ବିସ୍ତାର କରନ୍ତି। ସେତେବେଳେ ମୂଳଭାଷାର ପ୍ରଭାବ ଆନୁପାତିକ ଭାବେ 
କ୍ଷୁଣ୍ଣ ହୋଇ ତଦଙ୍ଗୀଭୂତ ହୋଇପଡ଼େ। ଗୋଟିଏ ଦିଗରୂ ଏହା ପେତିକି ଶୁଭଙ୍କର 
ଅନ୍ୟ ଦିଗରୂ ଦେଖୁଲେ ସେତିକି କ୍ଷତିକାରକ ଥ୍‌ଲା। କାରଣ, ନବାଗତ ଉଭୟବିଧ 
ଶବ୍ଦସମ୍ଭାର ଦ୍ବାରା ଏହା ଯେପରି କ୍ରମ ବିକଶିତ ହୋଇ ଉଚ୍ଚାଙ୍ଗ ସାହିତ୍ୟ ସୃଷ୍ଟି 
କରିବାରେ ସମର୍ଥ ହେଲା, ସେହିପରି ଗତାନୂଗତିକ ଦେଶ୍ର୍ୟ ଶଦ୍ଦାବଳୀ ସେଥ୍‌ରେ 
ଅନ୍ତର୍ମୀନ ହୋଇ ସତ୍ତା ହରାଇ ବସିଲା। ଏହାର ଆଭାସ ଆମେ ଦୀର୍ଘ ସମୟ 
ବ୍ୟବଧାନରେ ସୃଷ୍ଟ ମହାକବି ଶାରଳାଦାସଙ୍କ ମହାଭାରଚରେ ଦେଖୁବାକୁ ପାଉ। ଏହା 
କହିବାର ଲକ୍ଷ୍ୟ ହେଲା ଉପରେ ଉଦ୍ଧୃତ ଓଡ଼ିଆ କବିତାମାନ କେବେ ଲେଖାଯାଇଛି 


୧୩ 


ସ୍ପଷ୍ଟ ନହେଲେ ସୁଦ୍ଧା ଭାଷାର ସରଳତା, ଶବ୍ଦାବଳୀର ପରିମିତଚା, ବର୍ଣ୍ଣନାର ସ୍ବାଭାବିକତା 
ଶେଷରେ ସ୍ଵାନୁଭୂତିର ସହଜ଼ ପରିପ୍ରକାଶରୁ ଅନୁମିତ ହୁଏ, ଏହା ଯୁଦ୍ଧୋତ୍ତର କଳିଙ୍ଗବାସୀଙ୍କ 
ଦ୍ବାରା ଲିଖ୍ତ ହୋଇଥ୍‌ଲା। ଏହାର ଅନୂରୂପ ଦୋଳିଗୀତ, ଓଷାଗୀତ, ବ୍ରତକଥାମାନ 
ମଧ୍ଯ ଏଯାବତ୍‌ ଲୋକମୁଖରେ ଚଳି ଆସୁଛି। କିନ୍ତୁ ଏତାଦୃଶ ଚିନ୍ତାଧାରାର ପ୍ରଧାନ 
ଅନ୍ତରାୟ ହେଉଛି ଅଦ୍ୟତନ ଓଡ଼ିଆ ଭାଷାର ସ୍ବରୂପ ଦର୍ଶାଇବାବେଳେ ଓଡ଼ିଶାର 
ମୌଳିକ ଦେଶ୍ୟଶବ୍ଦସମ୍ଭାର ପ୍ରତି ଚତୁରତାର ସହିତ ଦୃଷ୍ଟି ଆଡ଼େଇ ଦେଇଥ୍‌ବା ଭାଷା 
ସମାଲୋଚକଙ୍କ ଅର୍ଶମାଗଧୀ ପ୍ରୀତି। ଏ ସମ୍ବନ୍ଧରେ ମୁଁ ମୋର “ପୁରାତନ କଳିଙ୍ଗର 
ସାମାଜିକ ଇତିବୂର” ଗ୍ରକ୍ତରେ କିଂଚିତ୍‌ ସୂଚନା ଦେଇଛି। ଏଣୁ ତାଂର ପୁନରାବୂରି 
'ବାଞ୍ଚନୀୟ ନୁହେଁ। ସେହି କାରଣରୂ ହିଁ କେବଳ ତସ୍ଥମ ଓ ତଦ୍‌ଭବ ଶବ୍ଦମାନଙ୍କର 
ପ୍ରୟୋଗଶୈଳୀର ତୂଳନାତ୍ମକ ବିଚାର କଲାବେଳେ ସମାଲୋଚକବର୍ଗ ଆସାମୀ, ବଙ୍ଗାଳୀ, 
ଓ ମୈଥୁଳୀ ସହିତ ଏହାକୂ ସମାନ ଆସନରେ ଅଧୁଧ୍ଠିତ କରାଇଛଚି। ଅଥଚ ମୂଳ 
ଓଡ଼ିଆ ଶବ୍ଦ ବେଳକୁ ଂଦେଶ୍ଯ” କହିଦେଇ ସମସ୍ତେ ଦାୟିତ୍ବମୁନ୍ତ ହୋଇଛନ୍ତି ଯାହା 
ସମାଲୋଚନାରେ ଆଦୌ ସୃହଣୀୟ ନୂହେ। 

ବିଜ୍ଞ ସୁଧୀବୂନ୍ଦ! ମୁଁ ଏକଥା କାହାରିକୁ ଆକ୍ଷେପ କରି କହୁଛି, ଏକଥା ଯେପରି 
ମନେ ନ କରଚ୍ିି। ବାହାର ଦେଶରୁ ଆସି ଅଜଳ୍ଥକାଳ ରହଣି ମଧ୍ଯରେ ଓଡ଼ିଶୀ 
ଭାଷାର ବାହାର ରୂପ ବିଶ୍ଳେଷଣ କରି ଯେତିକି ଉପାଦାନ ମିଳିଲା, ତାକୁ ହିଁ 
ସମ୍ବଳ କରି ସେମାନେ ସେପରି ମନ୍ତବ୍ୟ ଦେବା ଅତି ସ୍ବାଭାବିକ। କିନ୍ତୁ ଦୁଃଖର 
ବିଷୟ ହେଉଛି, କୌଣସି ଦିଗରୁ ପରୀକ୍ଷା ନିରୀକ୍ଷା ନ କରି ଏହାକୁ ଏକାବେଳେକେ 
ଗ୍ରହଣ କରିନେବା ଓ- ତା'ରି ପରିପ୍ରେକ୍ଷୀରେ ଆହୁରି ଆଗକୁ ଅଗ୍ରସର ହେବା ଏହା 
ଦେଶ ଓ ଜାତିର ଧୂଳିମାଟି ସହିତ ସଂପୃକ୍ତ ଆମ୍ଭମାନଙ୍କର କେତେଦୂର କର୍ଭବ୍ଯ, 
ଆପଣମାନେ ବିଚାର କରିବେ। ଖ୍ରୀଷ୍ଟୀୟ ଅଷ୍ଟମ ଶତାବ୍ଦୀରେ ନେପାଳରୁ ପ୍ରାପ୍ତ ବୌଦ୍ଧଗାନ 
ଓ ଦୋହାର ଭାଷାରେ ଓଡ଼ିଆ ଶବ୍ଦମାନଙ୍କର ପ୍ରୟୋଗ ଦେଖ୍‌ ସଙ୍ଗେ ସଙ୍ଗେ କହିଦେଲୁ, 
ଓଡ଼ିଶାର ଭାଷା ସେତେବେଳୁ ହିଁ ଉପତ୍ପଭି ଲାଭ କରିଛି। କିନ୍ତୁ ଆମ୍ଭର କହିବାକୁ 
ସାହସ ହେଲାନାହିଁ ଯେ ସେତେବେଳକୁ ଓଡ଼ିଆଭାଷା ସୃଷ୍ଟି ହୋଇସାରିଥ୍‌ଲା ଓ ସେଥ୍‌ରେ 
ଅତି ଉଚ୍ଚକୋଟୀର ନହେଲେ ସୁଦ୍ଧା ସାହିତ୍ଯ ସୃଷ୍ଟି ହେବାପାଇଁ ଶବ୍ଦାବଳୀର ଅଭାବ 
ନ ଥ୍ଲା। ଜାତି ଯଦି ଥୁଲା, ଭାଷା ନଥୁଲା କିପରି? ଭାଷା ଯଦି ଥୁଲା ଭାବ 

ପ୍ରକାଶନ ଶବ୍ଦ ନଥ୍‌ଲା କିପରି? ଯୁଦ୍ଧୋତ୍ତର କଳିଙ୍ଗ ହେଉ ବା ଖାରବେଳଙ୍କ ପରବର୍ଗୀ 
କଳିଙ୍ଗ ହେଉ, ଯେଉଁ ସମୃଦ୍ଧ ସମାଜ ସେତେବେଳେ ରହିଥ୍‌ଲା, ସେଥ୍‌ରେ ସଭ୍ୟଚା, 
ସଂସ୍କୃତି, ସାମାଜିକତା, ଗୀତ, ନୂତ୍ଯ, ବାଦ୍ୟାଦି କ୍ରିୟାମାନ ନ ଥୁଲା ବୋଲି କହିବା 
ଅଜ୍ଞତା ଛଡ଼ା କ'ଣ ହୋଇପାରେ ୮ କିନ୍ତୁ ଓଡ଼ିଶାର ଦୁଭାର୍ଗ୍ୟ ଯେ ଯାହାକିଛି କଳାକୀରିଁ 
ବା ସାଂସ୍କୃତିକ ପରଂପରା ଏଠାରେ ରହି ଆସିଛି, ତାହା ହୁଏ ଓ ଜୈନ ନୁହେଁ 
ତ ବୌଦ୍ଧ ଅବଦାନ ଛଡ଼ା ଅନ୍ୟ କିଛି ନୂହେଁ ବୋଲି ବିଶିଷ୍ଟ ଏତିହାସିକମାନେ 
ସୁଦ୍ଧା ମତବ୍ୟନ୍ତ କରୂଛତି। ସମସ୍ତେ ଏକସ୍ଵରରେ ସେ କଥା ସମର୍ଥନ କରନ୍ତି ଯେପରିକି 
ତାଂପୂର୍ବରୁ କଳିଙ୍ଗରେ କିଛି ନଥୁଲା- ପ୍ରଜାକୂଳ ଖାଲି ଶୂନ୍ୟେ ଶୂନ୍ୟେ ଜୀବନଯାପନ 
କରୁଥ୍‌ଲେ। ଅବଶ୍ୟ ଏକଥା ସତ ଯେ, କଳିଙ୍ଗ ଯୁଦ୍ଧରେ ଲକ୍ଷ ଲକ୍ଷ ଆବାଳ ବୂଦ୍ଧବନିତା 
ଇହଲୀଳା ସାଙ୍ଗ କରିବା ଯୋଗୁଁ ସମାଜ ଧ୍ଵସ୍ତ ବିଧ୍ଵସ୍ତ ହୋଇପଡ଼ିଲା- ଜାତିର ପ୍ରାଣ 
ସ୍ପନ୍ଦନ ଏକାବେଳେକେ ଲୁପ୍ତ ନହେଲେ ସୁଦ୍ଧା ଅବକ୍ଷୟିତ ହୋଇଥ୍ଲା। ପ୍ରଚଣ୍ଡ ବୀର୍ଯ୍ୟବନ୍ତ 
କଳିଙ୍ଗ ସେନାନୀ ଛାରଖାର ହେବା ସଙ୍ଗେ ସଙ୍ଗେ ଦେଶ ଭିତର ଗଡ଼, ନଗର, 
ବସ୍ତି ପାଟଣା ନିଶ୍ଚିହ୍ନ ହୋଇପଡ଼ିଥ୍‌ଲା। ଫଳରେ କଳିଙ୍ଗର ଭାଷା, ସାହିତ୍ଯ, ସଭ୍ଯତା, 
ସଂସ୍କୃତି ଉତ୍ତର କାଳରେ ଗବେଷଣାର ବସ୍ତୁ ହୋଇପଡ଼ିଲା। ଏହାଠୁ ବଳି ଦୁର୍ଭାଗ୍ୟର 
ବିଷୟ କ'ଣ ଥାଇପାରେ। ବିଜ୍ଞ ଶ୍ରୋତାମଣ୍ଡଳୀ ! ଭାବପ୍ରବଣତା ହେତୁ କିଛି ଅପ୍ରାସଙ୍ଗିକ 
ବିଷୟ କହିଦେଲି ବୋଧହୁଏ ! କ୍ଷମା କରିବେ। କିନ୍ତୁ ସେତକ କହିବାର ଉଦ୍ଦେଶ୍ୟ 
ହେଲା, କଳିଙ୍ଗର ଭାଗ୍ୟାକାଶରେ ତାଦୃଶ ବିପର୍ଯ୍ୟୟ ଯୋଗୁ ଦେଶ୍ୟ ଭାଷାରେ ରଚିତ 
ଗୀତ, ସଂଗୀତ, କାବ୍ଯ, କବିତା ପ୍ରଭୂତି ନଷ୍ଟ ବିନଷ୍ଟ ହୋଇ ପଡ଼ିବା ଅସ୍ଵାଭାବିକ 
ନୁହେଁ। ଯେଉମାନେ ସେଗୁଡ଼ିକର ଧାରକ ଥଲେ, ତାଙ୍କରି ଅଭାବରେ, ତାର ତ 
ପୁନରୂଦ୍ଧାର ହେଲା ନାହିଁ, ବରଂ ଅନ୍ୟାଗତ ସଭ୍ୟତା, ସଂସ୍କୃତି ସବୁ ଆପଣା ପ୍ରଭାବ 
ବିସ୍ତାର କରି ନୂତନ ମାର୍ଗରେ ସେଗୁଡ଼ିକୁ ସଂଚାଳିତ କଲେ। ଫଳରେ ଦୀର୍ଘକାଳ 
ଯାଏ ଅର୍ଥାତ୍‌ ଚତୁର୍ଦ୍ଦଶ ଶତାଦ୍ଦୀ ପର୍ଯ୍ୟନ୍ତ ଖାଣ୍ଡ ଓଡ଼ିଆ ଭାଷାରେ ଉଚ୍ଚମାନର ସାହିତ୍ୟ 
ସୃଷ୍ଟି ହେବା ଦୃଷ୍ଟିଗୋଚର ହୁଏନାହିଁ। ଯଦିବା କାଁ ଭୀ କିଛି ସୃଷ୍ଟି ହୋଇଥାଏ, 
ତାଂହେଲେ ବୋଧହୁଏ ଲୋକମନକୁ ତାହା ଅନୁରୂପ ସ୍ବର୍ଶ କରି ନଥ୍‌ବ କିମ୍ବା ଯତ୍ନ 
ଅଭାବରେ କୀଟଦ୍ରଂଷ୍ଠଟ ହୋଇଥୁବ। ଯାହାହେଉ ଖଣ୍ଡ ବିଖଶ୍ଚିତ ଭାବେ ପନ୍ଲୀ ଲୋକ 
ସମାଜରେ ସେଗୁଡ଼ିକର କ୍ଷୀଣଧାରା ଅଦ୍ୟାବଧ୍‌ ପ୍ରବାହିତ ହୋଇ ଆସୁଥୁବା ଆଶ୍ଵାସନାର 
ବିଷୟ। 
୧୫ 


ସୌଭାଗ୍ୟକୁ, ବହୁ ବିଳମ୍ବରେ ହେଉ ପଛେ ଓଡ଼ିଶାବାସୀଙ୍କ ଶିରା ପ୍ରଶିରାରେ 
ବହମାନ ରନ୍ତକଣିକା ଗୁଡ଼ିକୁ ଏକତ୍ର କରି ପୂର୍ଣାବୟବ ମଣିଷଟିଏ ଗଢ଼ିବାକୁ ଶାରଳା 
ଦାସ ଯେଉଁ ବିରାଟ ମହାଭାରତ ରଚନା କଲେ, ତାହାଦ୍ନାରା ଓଡ଼ିଶାର ଗର୍ବ ଗୌରବ 
ପୁନର୍ଚ୍ଚଦୀନ ଲାଭ କଲା ଏବଂ ପ୍ରଜାଙ୍କ ମନରେ ସ୍ବାଭିମାନ ପୁନର୍ଜାଗ୍ରତ ହେଲା । 
କହିବା ଅନୀବଶ୍ଯକ ତାହାହିଁ ହେଲା ପରବର୍ରୀ ଓଡ଼ିଆ ସାହିତ୍ୟର ଆଲୋକସ୍ତମ୍ଭ । 
ସେ ଯାବଚ୍‌ ଓଡ଼ିଶାର ଜନସମାଚ୍ଚରେ ପ୍ରଚଳିତ ଭୀଷା, ଭାବ, କିମ୍ବଦନ୍ତୀ। ଲୋକକଥା, 
ଶବ୍ଦସମ୍ଭାର) କ୍ରିୟା ପ୍ରୟୋଗ, ଚାରିତ୍ରିକ ବୈଚିତ୍ଯ୍କ କାବ୍ୟିକ କନ୍ଥନା, ଧର୍ମଚେତନା, 
ଭଚି ଭାବନା, ସାମାଜିକ ଚଳଣିର ସୂଷମ ସମାବେଶ ଦ୍ବାରା ତାହା ଏତେ ରୂଝିମନ୍ତ 
ହୋଇଛି ଭାବିଲେ ଅସମ୍ଭବ ପରି ଲାଗେ। ଜଣେ ବ୍ଯନ୍ତି ଜୀବନକାଳ ମଧ୍ଯରେ 
ଏପରି ଏକ ଅଲୋକସଂସାମାନ୍ୟ ସାହିତ୍ଯ ସୃଷ୍ଟି କରିବା ସହଚ୍ଚ ବ୍ୟାପାର ନୂହେଁ। 
ଏହିଠାରୁ ହିଁ ଆରମ୍ଭ ହୁଏ ଓଡ଼ିଆ ସାହିତ୍ୟର ବାସ୍ତବ ଇତିହାସ । 

ଏହି ପ୍ରସଙ୍ଗରେ କିନ୍ତୁ ସ୍ମରଣ ରଖୁବା ଉଚିତ ଯେ, କଳିଙ୍ଗ ଯୁଦ୍ଧର ଗଣସମାଧ୍‌ 
ପରେ କିଛିକାଳ ବ୍ୟବଧାନରେ ଆସିଥ୍‌ବା ମହାମେଘବାହନ ଖାରବେଳଙ୍କ ଅମଳରେ 
କଳିଙ୍ଗର ପୂର୍ବ ଗୌରବ ପୁନଃ ପ୍ରତିଷ୍ଠିତ ହୋଇଥ୍‌ଲା ସତ; କିର୍ତୁ ଏହାର ସାମାଜିକ 
ଓ ସାଂସ୍କୁ୍‌ଚିକ ବୈଭବ ମୌଳିକତା ହରାଇ ଇତର ଗୋଷ୍ଠୀ ଦ୍ବାରା ପ୍ରଭାବିତ ହୋଇ 
ପଡ଼ିଥ୍‌ଲା। ଅର୍ଥାତ୍‌ ସଭ୍ୟତା, ସଂସ୍କୃତି, ଭାଷା, ସାହିତ୍ୟ ସବୁ ଏକାନ୍ତିକତା ହରାଇ 
ସମନ୍ନିତ ରୂପ ଧାରଣ କରିଥୁଲା। ବିଶେଷତଃ ଭାଷା ଓ ସାହିତ୍ୟରେ ତାହା ପ୍ରବଳ 
ଭାବେ ଅନୂଭୂତ ହୋଇଥ୍‌ଲା। ନଷ୍ଟାବଶିଷ୍ଠ ଦେଶୀୟ ଭାଷା ଓ ସାହିତ୍ୟ ଲୋକମୁଖର 
ସୀମିତ ଶବ୍ଦାବଳୀ ମାଧ୍ଯମରେ ପ୍ରକାଶ କରିବା ଦୁଷ୍କର ମନେହୋଇଥ୍‌ଲା। ଫଳରେ 
ଆଗନ୍ଜୁକ ସଂସ୍କୃତି ଓ ପ୍ରାକୃତ ଭାଷା ଦ୍ବାରା ତାହା ସମ୍ପୂର୍ଣ୍ଣ କବଳିତ ହୋଇପଡ଼ିବାର 
ଦୀର୍ଘ ଦେଢ଼ହଜାର ବର୍ଷ ପର୍ଯ୍ୟନ୍ତ ମୂଳ ଓଡ଼ିଆ ଭାଷାର କୌଣସି ବିଧ୍‌ବଦ୍ଧ ରଚନା 
ଦୃଷ୍ଟିଗୋଚର ହୁଏନାହିଁ। ଅବଶ୍ଯ ଏମଧ୍ଯରେ ବହୁ ରାଜା ଓ ରାଜବଂଶ ଓଡ଼ିଶାକୁ 
ଶାସନ କରିଯାଇଛନ୍ତି। କିନ୍ତୁ ସ୍ଥାନୀୟ ଭାଷା ପ୍ରତି କାହାର ଦୃଷ୍ଟି ଆକୃଷ୍ଟ ଥୁଲା 
ପରି ମନେହୁଏ ନାହିଁ। ଯଦିଚ ଠାଏ ଠାଏଁ ପ୍ରଚ୍ଚାରଂଜନ ପାଇଁ ହେଉ ବା ଆମ୍ବପ୍ରଶସ୍ତି 
ପ୍ରସାର ଉଦ୍ଦେଶ୍ୟରେ ହେଉ, ଅଭିଲେଖ ବା ଚାମ୍ରଫଳକାଦିରେ ବିକୃତ ଓଡ଼ିଆ ଭାଷାର 
ପ୍ରୟୋଗ ଦେଖ୍‌ବାକୂୁ ମିଳେ । ଏଣେ ରାଜ-ପୃଷ୍ଠ-ପୋଷକତାର ଅଭାବ ତେଣେ ଅନ୍ୟାଗତ 
ବଳିଷ୍ଠ ଭାଷାର ପ୍ରଭାବ ଉଭୟ ମଧ୍ୟରେ ପିଷ୍ଟ ହୋଇ ଓଡ଼ିଆ ଭାଷା ଶାରଳାଙ୍କ 

୧୬ 


ପର୍ଯ୍ୟନ୍ତ ଅପାଂନ୍ତେୟ ହୋଇପଡ଼ିଥ୍‌ଲା, କହିଲେ ଅତ୍ଯୁଚ୍ତି ହେବନାହିଁ। ତେଣୁ ସେ ଯୁଗକାଳ 
ମଧ୍ୟରେ ଓଡ଼ିଆ ଲେଖକଙ୍କ ଦ୍ବାରା ଯେତେପ୍ରକାର ସାହିତ୍ଯ ସୃଷ୍ଠି ହୋଇଛି, ସବୁ 
ସଂସ୍କୃତ ଭାଷାରେ ହିଁ ନିଖ୍‌ତ। ଦୃାଦଶ ଶତାଦ୍ଦୀର ଂଗୀତଗୋବିନ୍ଦଂକାର ଓଡ଼ିଆକବି 
ଜୟଦେବ, ଚତୁର୍ଦ୍ଦଶ ଶତାଦ୍ଦୀର “ସାହିତ୍ୟ-ଦର୍ପଣ” ଲେଖକ ବିଶ୍ଵନାଥ ମହାପାତ୍ରାଦିଙ୍କୁ 
ବାଦଦେଲେ ମଧ୍ୟ ଶାରଳାଙ୍କ ପରବର୍ତୀ ' ପ୍ରାକୃତ-ସର୍ବସ୍ବଂ ପ୍ରଣେତା ମାର୍କଣ୍ଡେୟ ମିଶ୍ର, 
କବିଡିଣ୍ଠିମ ଜୀବଦେବାଚାର୍ଯ୍ୟ ଗଙ୍ଗାଧର ମିଶ୍ର, ବସୁ ପ୍ରହରାଜ, କୃଷ୍ଣାନନ୍ଦ, ବ୍ରଜସୁନ୍ଦର 
ପଟ୍ଟନାୟକ, ପରମାନନ୍ଦ ମହାପାତ୍ରକ ହଳଧର ମିଶ୍ର, କମଳଲୋଚନ ଖଡ଼ଗ୍ରାୟ ପ୍ରଭୂତି 
କବି ପଶ୍ଚିତଙ୍କ ରଚନାମାନ ସଂସ୍କୃତ ଭାଷାରେ ହିଁ ଲିଖ୍‌ତ ଅଛି। ଏହାଙ୍କୁ ଛାଡ଼ିଦେଲେ 
ଆହୁରି କେତେ ଓଡ଼ିଆ କବି କାବ୍ୟ, କବିତା, ତନ୍ତ୍ର ଜ୍ୟୋତିଷ, କର୍ମକାଣ୍ଡକ ଅଷ୍ଟକ, 
ଶତକାଦି ଦ୍ବାରା ସଂସ୍କୃତ ସାହିତ୍ୟକୂ ପରିପୁଷ୍ଟ କରିଯାଇଛନ୍ତି ଗଣନା କରିହୁଏ ନାହିଁ । 
ସଂସ୍କୃତ ସାହିତ୍ୟର ଇତିହାସ ଅନୁଧ୍ୟାନ କଲେ ତାହା ସ୍ପଷ୍ଟ ଜଣାପଡ଼େ। 


ଏତାଦୂଶ ସାହିତ୍ୟିକ ବାତାବରଣ ମଧ୍ଯରେ ଜଣେ ଚଷାପୁଅ ନିନ୍ଦା ପ୍ରଶ୍ରଂସାକୁ 
ଭ୍ରକ୍ଷେପ ନକରି ଅମିତ ସାହସ ସହକାରେ ଅବହେଳିତ ଓଡ଼ିଆ ଭାଷାରେ ଯେଉଁ 
ବିରାଟ ମହାଭାରତ ଗ୍ରନ୍ଥ ରଚନା କରିଗଲେ, ତାହୀର ପଟାଚ୍ତର ନାହିଁ। ଖାଣ୍ଟ ଓଡ଼ିଆ 
ଭାଷା ଭିତରେ ସଂସ୍କୃତ ଓ ପ୍ରାକୃତ ଶବ୍ଦାବଳୀକୁ ଅନ୍ତର୍ଲୀନ କରାଇ ଯେଉଁ ଅଭୂତପୂର୍ବ 
ଗ୍ରନ୍ଥଟିଏ ସୃଷ୍ଟି କରିଗଲେ, ଚାହା ଓଡ଼ିଶାର ଭାଷା ସଂସ୍କୃତି ଓ ସଭ୍ୟତାର ଏନ୍‌ସାଇକ୍ଜୋପିଡ଼ିଆ 
କହିବା ଅସଂଗତ ନୁହେଁ। ସେଥ୍‌ରେ ଓଡ଼ିଶାର ଲୁପ୍ତପ୍ରାୟ ଭାଷା ସମ୍ଭାର ଏବଂ ଆଖ୍ୟାନ 
ଆଖ୍ୟାୟିକାଦି ଏପରି ନିଖୁଣ ଏବଂ ନିପୁଣ ଭାବେ ସନ୍ନିବେଶିତ, ଯାହା ଦେଖ୍‌ଲେ 
ପ୍ରାନ୍ତନ କଳିଙ୍ଗର ଅବଲୂପ୍ତ ସାମାଜିକ ବୈଭବର ଚିତ୍ର ସ୍ବତଃ ମନରେ ଅକଵିତ ହୋଇଯାଏ। 
ଗୋଟିଏ ଉଦାହରଣ ଦେଖନ୍ତୁ - 


ଶୁଣ ହୋ ରାଜନ ଭାଳିଣ ଶ୍ରୀକୃଷ୍ଣ ଯେ ସଞ୍ଚ୍‌ଲେ ଉପାଏ 

ଦ୍ବାରକା ଭୁବନ କଇ ଲାଗିଲା ମହାଭୟେ 

ଅଦଦୂତେ ଶୁଭିଲା ଅଇଲା କୋକୁଆ 

ଦ୍ବାରକା ଲୋକଯାକ ହୋଇଲେ ଅଚାବୁହା 

ଭୟେଣ କଅଳା ପୋଏ ରହନ୍ତି ଭିତରେ 

ଯାଇଣ ପଶଚି କେହୁ ମାତାଙ୍କ କୋଡ଼ରେ - ଇତ୍ୟାଦି । 
୧୭ 


ଏଭଳି ରଚନା ସେକାଳ ସାଧାରଣ ଜନସମାଚ୍ଚରେ ଏଚେଦୂର ଆଦର ଲାଭ 
କଲା, ଯାହା ଦେଖ୍‌ ଭର୍ଷାଳୁ ଓ ନିନ୍ଦୁକ ସଂସ୍କୁତାରିମାନୀ ପଶ୍ଚିତଗଣ ଅସହିଷୁ ହୋଇପଡ଼ିଲେ | 
ମୁଷ୍ଠିମେୟ କେତେକ ଦେଶପ୍ରେମୀ କବି ଯଥା; ଅଚ୍ୟୁତାନନ୍ଦ) ଜଗନ୍ନାଥ ଦାସ, ଅର୍ଜୁନ 
ଦାସ, କାଉିକ ଦାସ, ଦେବଦୁର୍ଲ୍ଲଭ ଦାସ ପ୍ରମୁଖ କବି ଓ ଲେଖକ କାବ୍ୟ କବିତା, 
ଭଜ୍ଚନନ ଜଣାଣ, ଚଉପଦୀ, ଚଉତିଶା, କୋଇଲି, କାନ୍ଦଣା ପ୍ରଭୃତି ଲେଖ୍‌ ଓଡ଼ିଆ 
ସାହିତ୍ୟର ପୁଷ୍ଟି ସୀଧନ କରିବାରେ ଅବହେଳା କରିନାହାନ୍ତି ସତ, କିନ୍ତୁ ସେଗୁଡ଼ିକ 
ବୁଦ୍ଧିଜୀବୀ ସଂସ୍କୃତ ପସ୍ତିତ ମହଲରେ ବିଶେଷ ଆଦୂତ ହେଲାନାହିଁ। ବରଂ ତାହା 
ଗ୍ରାମ୍ୟ ପ୍ରାକୃତ ଭାଷାରେ ଲିଖ୍୍‌ତ ଅତଏବ ପରିଚ୍ଯାଚ୍ଚ୍ୟ ବୋଲି ପ୍ରଚାର ହେବାକୁ 
ଲାଗିଲା। ଏତିକିବେଳେ ସ୍ଵାଭିମୀନୀ କବି ଉପେନ୍ଦ୍ର ଭଂଜଢ୍ଚ ଅହମସ୍ମନ୍ଯ ପଶ୍ଚିତବର୍ଗଙ୍କ 
ମୁଖ ବନ୍ଦ କରିବା ଉଦ୍ଦେଶ୍ୟରେ ନା ନାର୍ଥ- ସଂସ୍କୃତ- ଶବ୍ଦାବଳୀ ଆଶ୍ରୟରେ ଯେଉଁ ଦୁରଧ୍ଗମ୍ୟ 
ଓଡ଼ିଆ କାବ୍ୟ କବିତା ରଚନା କରିଗଲେ, ତାହା ଏପରି ଭାବେ ଜନଆଦର ଲାଭ 
କଲା, ଯାହାର ପ୍ରଭାବ ଦୀର୍ଘ ଦେଢ଼ଶହ ବର୍ଷ ଯାଏଁ ଦେଶରେ ଅକ୍ଷୁଣ୍ତ ରହିପାରିଥ୍‌ଲା। 
କିନ୍ତୁ ତାହା ଥ୍‌ଲା ଅଳଂକାରସର୍ବସ୍ଵ ଏକ ଅଦ୍ଭୂତ ଶୈଳୀ, ଯାହାକୁ ସେ କହି, 
' ଦୁର୍ଗମ ମାର୍ଗ | ସେସବୁର ଦୃଷ୍ଟାନ୍ତ ଦେଇ ଆପଣମାନଙ୍କୁ ଭାରାକ୍ରାନ୍ତ କରିବି ନାହିଁ । 


ଆପଣମାନେ ଜାଣନ୍ତି ସାହିତ୍ୟର ଭାଷାଶୈଳୀ କଦାପି ଚିରନ୍ତନ ନୁହେଁ। ନୂଆ 
ନୂଆ ଶୈଳୀ ପ୍ରତି ପାଠକ ସର୍ବଦା ଆକୃଷ୍ଟ ରହନ୍ତି। ବିଶେଷତଃ ଶବ୍ଦପ୍ରଧାନ ଆଳଂକାରିକ 
ରୀତି ଛାଡ଼ି ସରଳ ସାବଲୀଳ ରଚନା ପ୍ରତି ଓଡ଼ିଆ ପାଠକବର୍ଗ ଆକୃଷ୍ଟ ହେବା 
ସ୍ବାଭାବିକ। କିନ୍ତୁ ପାରମ୍ପରିକ ଭଂଜୀୟ ରୀତି ଛାଡ଼ି ଅନ୍ୟ ଶୈଳୀରେ ଲେଖ୍୍‌ବାକୁ 
କିଏ ବା ସାହସ କରିବ, ଯେହେତୁ ତାହାହିଁ ଉତ୍ତମ କବିତ୍ଵ ବୋଲି ସ୍ବୀକୃତି ଲାଭ 
କରିଥ୍‌ଲା। ତେଣୁ ତଦତିରିନ୍ତ ଶୈଳୀରେ ରଚନା କରିବାକୁ କେହି ସାହସ କରୁ 
ନଥ୍‌ଲେ। ଯୋଗକୂ ଏତିକିବେଳେ କବିସୂର୍ଯ୍ୟ ବଳଦେବ ରଥଙ୍କ ଆବିର୍ଭାବ ଘଟେ। 
ସେ ହିଁ ପ୍ରଥମେ ସାହସ ବାଛି ଭଂଜୀୟ ରୀତି ବ୍ଯତିରିନ୍ତ ଇତର ଏକ ସାବଲୀଳ 
ଶୈଳୀର ଆଶ୍ରୟ ନେଇ କବିତା ଆରମ୍ଭ କଲେ। ଯୋଗକୁ ସେ ଥ୍ଲେ ହିନ୍ଦି, ଓଡ଼ିଆ, 
ସଂସ୍କୃତ, ବଙ୍ଗଳା ଓ ତେଲେଙ୍ଗା ଭାଷାରେ ସମାନ ଭାବେ ପାରଙ୍ଗମ। ତେଣୁ ସଂସ୍କୃତ 
ଭାଷାରେ ଯେପରି ସରସ ଶ୍ଲୋକମାନ ରଚନା କରିପାରୁଥ୍‌ଲେ, ସେହିପରି ଭଂଜୀୟ 
ରୀତିରେ ସାଳଂକାର --- 


୧୮ 


“କଳା ବଳାହକ ତୂଳା ଦଳିତ ନୀଳକୂଚ୍ଚଳା 

ଚଳାଚଳା ଚାରୁ ନେତ୍ରାଞ୍ଚଳା 

ବାଳା ବଳୟ ଇଟଳା ଗଭା ସଦୂଶୀ ମଂଜୂଳା 

ଦଳା ଗୋରଚନାଙ୍ଗୀ କୋମଳାରେ - କଳାବତୀ' ପ୍ରଭୂତି ଛାନ୍ଦ - ଚୌପଦୀ 
ଳେଖୁବା ସଂଗେ ସଂଗେ 

“ଡର ନାହିଁ କି ହେ ପର ତରୁଣୀ ହରଣୁ 

ଡୋର ଲାଗି ଘେର ପଡ଼ିବା ହେବଟି ଚୋର ପରି ଆଚରଣୁ !' 
ପ୍ରଭୂତି ଲେଖ୍‌ ଏକ ଅଭିନବ ଶୈଳୀର ସୂତ୍ରପାତ କରିଥୁଲେ ଯାହା ତକ୍ରୀଳ ଜନସମାଜକୁ 
ଅତ୍ଯନ୍ତ ମୁଗ୍‌ଧ କରିପାରିଥୁଲା। ସେତିକି ନୁହେ ଇତର ଭାଷାମାନଙ୍କ ମଧ୍ୟରୁ ନବନବ 
ଶବ୍ଦାବଳୀ ଯଥା ପତୂରି ଖୋର, ଆଖର, ଢବା, ଚେଣ୍ଟା, ଖାରା ପ୍ରଭୁତି ଆହରଣ 
କରି ଦେଖାଇଦେଲେ ଯେ, ଭାଷାକୁ ପରିପୁଷ୍ଟ କରିବାକୁ ହେଲେ ଏ ପ୍ରକାର ଆହରଣର 
ନିଶ୍ଚିତ ଆବଶ୍ଯକତା ରହିଛି। କିର୍ଛୁ ଏତିକି - ଆହରଣ କରିବା ଯେତିକି ସହଚ୍ଚ, 
ତାକୁ ଆଣି ସ୍ଵଭାଷୀ କରିବା ସେତିକି କଷ୍ଟସାଧ୍ଯ। ଆହର୍ରା ତେଣୁ ସର୍ବଦା ସତର୍କ 
ରହିବା ଉଚିତ। ଏହି ଦୃଷ୍ଟିଭଙ୍ଗୀ ଯୋଗୁ କବିସୂର୍ଯ୍ୟ କେବଳ ସ୍ରଷ୍ଟା ବା କବି ଭାବେ 
ନୂହେଁ। ଉତ୍ତରକାଳୀନ ଓଡ଼ିଆ ରଚନାଶୈଳୀର ଦିଗ୍ଦ୍ରଷ୍ଟା ରୂପେ ସମ୍ମାନିତ। ତାଙ୍କ 
ଦାରା ଅନୂପ୍ରାଣିତ ତାଙ୍କ ସମସାମୟିକ ଗୋପାଳକୃଷ୍ଣ, ବନମାଳୀ, ରଘୁନାଥ ପରିଛ୍ଛା, 
ପଦୂନାଭ ପରିଚ୍ଛାଦିଙ୍କ ପରି ତତ୍‌ପରବର୍ତୀ ରାଧାନାଥ ରାୟ, ଗଙ୍ଗାଧର ମେହେର, 
ଫକୀରମୋହନ ସେନାପତିଙ୍କ ସମେତ ଉକ୍କଳମଣି ଗୋପବନ୍ଧୁ, ପଚ୍ଚିତ ନୀଳକଣ୍ଠ ଦାସ, 
ମାୟାଧର ମାନସିଂ ପ୍ରମୁଖ କବିବୂନ୍ଦ ସରଳ, ସାବଲୀଳ ଶୈଳୀ ମାଧ୍ୟମରେ ଓଡ଼ିଆ 
ସାହିତ୍ୟକୁ ରୂଦ୍ିମନ୍ତ କରିଯାଇଛତ୍ତି। ଏହାଙ୍କ ଅମଳରୁ ହିଁ ଓଡ଼ିଆ ସାହିତ୍ୟରେ ନବୀନ 
ଯୁଗର ଆରମ୍ଭ ହେଲା ବୋଲି କହିଲେ ଚଳେ; ଯାହାକୁ ଆମେ ଏବେ ଆଧୁନିକ 
ଆଖ୍ୟା ଦେଇ ଆସୁଛି। 

ଆଧୁନିକ ଓଡ଼ିଆ ସାହିତ୍ୟ କହିଲେ ସାଧାରଣତଃ ଅତି ବେଶୀରେ ଗତ ଦେଢ଼ଶହ 
ବର୍ଷର କବିକୃତି ମାତ୍ର। ଏ ମଧ୍ଯରେ ମୁଖ୍ୟତଃ ଉପନ୍ୟାସ, ଗଵ୍ଛଜକ ନାଟକ, କବିତା, 
ଏକାଙ୍କିକା ଏବଂ କିଛିଟା କାବ୍ୟ ମଧ୍ୟ ଅନ୍ତର୍ଖୁକ୍ତ। ସାହିତ୍ୟରେ ଯେତେବେଳେ ନବୀନ 
ଶୈଳୀଟିଏ ଅନୂସୃତ ହୁଏ, ତାହା ଯେକୌଣସି ଆଙ୍ଗିକତା ବହନ କରିଥାଉ ପଛେ, 
ଲୋକ ସମାଚ୍ଚରେ ଆଦୂତ ହେବା ସ୍ବାଭାବିକ। ତାହା ଗଦ୍ଯ ହେଉ ବା ପଦ୍ୟ 

୧୯ 


ହେଉ, ଓଡ଼ିଶାରେ ଇଂରେଜୀ ଶାସନର ଅବ୍ୟବହିତପୂର୍ବ ପର୍ଯ୍ୟନ୍ତ ଯେଉଁ ଆଦର୍ଶମୁଖୀ 
ସାହିତ୍ୟ ସୃଷ୍ଟି ହୋଇ ଆସୁଥ୍‌ନା, ତାହା ଏ ଯୁଗରେ ବାସ୍ତବମୁଖୀ ହୋଇଉଠିଲା। 
ଅର୍ଥାତ୍‌ ସାହିତ୍ୟ ସମାଜର ଦିଗ୍‌ଦର୍ଶକ ହେବା ପରିବର୍ଗେ ସମାଜ ସାହିତ୍ୟର ଖାଦ୍ୟପ୍ରାଣରେ 
ପରିଣତ ହେଲା। ସମସାମୟିକ ଘନ୍ତ୍ରଣାପୀଡ଼ିତ ସମାଜର ବିଭିନ୍ନ ସମସ୍ଯା ଅଭିନବ 
ଆଙ୍ଗିକଚା ମାଧ୍ଯମରେ ପରିସ୍ତୁଟ ହେବାରେ ଳାଗିଲା। କିର୍ତୁ “ଅଭିନବଂ ନାମରେ 
ଯେଉଁ ଶୈଳୀର ପ୍ରବର୍ତନ ଘଟିଛି, ତାହା ଏକ ସହଜସାଧ୍ୟ ଶୈଳୀ ନୁହେଁ। ଅପାରଗ 
ଲେଖନୀରୁ ନିର୍ଗତ ହେଲେ ତାହା ସାହିତ୍ୟକୁ ଏପରି ଭାବେ କଳୁଷିତ କରିପକାଏ, 
ଯାହାର ପ୍ରତିକାର ଦୁଃସାଧ୍ୟ ହୋଇଉଠେ । ଏଣୁ ସେଥ୍‌ପ୍ରତି ସାବଧାନ ରହିବା ବାଅପନୀୟ । 
ଯାହାହେଉ, ଖ୍ରୀଷ୍ଟପୂର୍ବ ଯୁଗରୁ ଓଡ଼ିଶାର ସାହିତ୍ୟ ଯଦିଚ ବହୁ ଉତ୍‌ଥାନ ପତନ 
ଦେଇ ଗତିକରି ଆସିଛି, ଚଥାପି ତାହାର ବର୍ଣ୍ରାଢ୍ୟତା ଲୂପ୍ତ ହୋଇନାହିଁ କିମ୍ବା ଅନ୍ଯାନ୍ଯ 
ପ୍ରାଦେଶିକ ସାହିତ୍ୟ ତୂଳନାରେ ସେ ଆଦୌ ପଛରେ ପଡ଼ିନାହିଁ, ଏହା ଆଶ୍ଵାସନାର 
କଥା | 

ସୁଧୀବୂନ୍ଦ! ଓଡ଼ିଆ ଭାଷା ଓ ସାହିତ୍ୟର ପୁଙ୍ଖାନୁପୁଙଝ ଆଲୋଚନା ଏକ କ୍ଷୁଦ୍ର 
ପ୍ରବନ୍ଚର ପରିସର ମଧ୍ଯରେ ସମ୍ଭବ ନୂହେଁ। ତେଣୁ ସାଙ୍କେତିକ ରୀତିରେ କେବଳ 
କିଛିଟା ଆପଣମାନଙ୍କ ସମ୍ମୁଖରେ ଉପସ୍ଥାପନ କରିଛି। ଦୋଷତ୍ୁଟି ମାର୍ଚ୍ଚନା କରିବେ 
ବୋଲି ଏକାନ୍ତ ଅନୁରୋଧ। ଉନ୍ତ ଅଛି - 


““ଚଳତଃ ସ୍କଳନଂ କ୍ଵାପି ଭବତ୍ୟେବ ପ୍ରମାଦତଃ 
ହସନ୍ତି ଦୁର୍ଜନାସ୍ତତ଼୍ ସମାଦଧତି ସଜ୍ଜନାଃ !'' 
ଇତି ଶମ୍‌। 


୨୦ 


ଓଡ଼ିଶାର ସାଂସ୍କୃତିକ ପରମ୍ପରା 


ସଂସ୍କୃତି ହେଉଛି ଜାତିର ମେରୂଦଣ୍ଡ। ଯେଉଁ ଜାତିର ସଂସ୍କୃତି ଯେତିକି ସମୃଦ, 
ସେ ଜାତି ସେତିକି ଉନ୍ନତ ଓ ପ୍ରାଣବନ୍ତ। ଉନ୍ନତ ସଂସ୍କୃତି ଦ୍ବାରା ଜାତି ବିଶ୍ଵ ଦରବାରରେ 
ସମ୍ମାନଲାଭ କରିଥାଏ। ଯଦିଚ କାଳର ପ୍ରବହମାନତା ମଧ୍ଯରେ ଥରେ ଥରେ ତାର 
ବାହ୍ୟାକୃତିରେ ପରିବର୍ବନ ଦେଖାଦିଏ, ତଥାପି ସଂସ୍କୃତିର ଅନ୍ତନିହିତ ପ୍ରାଣଧାରା ଉଜ୍ଜୀବିତ 
ଥାଏ। ବୃକ୍ଷର ଚେରପରି ତାହାର ଆମ୍ମିକ ପରିବର୍ଗନ କେବେହେଲେ ସଂଘଟିତ ହୁଏ 
ନାହିଁ। ପାଣି ପବନର ସୁଷମତା ଯୋଗୁଁ ହୁଏ ତ ବୃକ୍ଷ କେତେବେଳେ ସବୁଜ୍ଚ ଡାଳପତ୍ର 
ମେଲି ପୁଷ୍କଳ ଆକାର ଧାରଣ କଲାବେଳେ ପୁଣି କେତେବେଳେ ଅସମତା ହେତୁ 
କୃଶାବସ୍ଥା ପ୍ରାପ୍ତ ହୋଇଥାଏ, କିନ୍ତୁ ଚେର ଯାହା ତାହା ହିଁ ଥାଏ। ଜାତି ପକ୍ଷରେ 
ବି ସେଇକଥା। କେତେକ ପାରିପାଶ୍ଵିକ କାରଣରୂ ତାର ବାହ୍ୟାବରଣରେ କିଛିଟା 
ପରିବର୍ଗନ ଦୃଷ୍ଟ ହେଲେ ସୁଦ୍ଧା ମୂଳ ସଂସ୍କୃତି ଅପରିବର୍ରିତ ଥାଏ, ଯାହା ଜାତିର 
ନିଜସ୍ଵବ। ଏଣୁ କୌଣସି ଜାତିକୁ ଭଲ କରି ଜାଣିବାକୁ ହେଲେ ତାଂର ସଂସ୍କତି 
ଉପରେ ପ୍ରଥମେ ଦୃଷ୍ଟିପଡ଼େ। 

କିନ୍ତୁ ସଂସ୍କୃତି କହିଲେ କଂଣ ବୁଝାଏ ? ଏହାକୁ ଇଂରାଜୀରେ “କଲ୍‌ଚର୍‌!” କହନ୍ତି । 
କିନ୍ତୁ ଜାତିର କେଉଁ ବିଭାବଟି କଲ୍‌ଚର୍‌ ନାମରେ ନାମିତ ଦେଖ୍‌ବାର କଥା। ଏହି 
ଶବ୍ଦଦାରା କ'ଣ ବା ସକେତିତ? ଧର୍ମ ? ଲୋକାଚାର ? ଜୀବନ ଯାତ୍ରା ? ପରମ୍ପରା ? 
ନା ସାମାଜିକ ଚଳଣି? କାହିଁକି ନା ସାହିତ୍ୟିକ, ଏତିହାସିକ, ସମାଜ ବିଜ୍ଞାନୀ, 
ନୂତତ୍ତ୍ର ବିଶାରଦ ପ୍ରଭୂତି ପଶ୍ଚିତଗଣ ଏହାର ଭିନ୍ନ ଭିନ୍ନ ବ୍ୟାଖ୍ୟା କରନ୍ତି। ସ୍ଥୂଳ 
ଦୃଷ୍ଟିରେ ଦେଖ୍‌ଲେ ମନେହୂଏ, କେଉଁ ବ୍ଯାଖ୍ଯା ସହିତ କାହାର ମେଳ ନାହିଁ। ଅଥଚ 
ସୃକ୍ଷ୍ମ ଦୃଷ୍ଟି ଦେଇ ବିଚାର କରନେ ଜଣାପଡ଼େ, ସେହି ଅମେଳ ମଧ୍ୟରେ ସୁଦ୍ଧା ଏପରି 
ଏକ ମିଳନ ସୃତ୍ନ ରହିଛି, ଯାହା ରଙ୍ଗବେରଙ୍ଗର ପୁଷ୍ପାବଳୀକୁ ମାଳା ମଧ୍ଯରେ ଗୁଜ୍ରି 
ଧରି ରଖ୍‌ଥ୍‌ଲା ପରି ସବୁଗୁଡ଼ିକୁ ଏକ୍ଯବଦ୍ଧ କରିରଖ୍‌ଛି। ଏହାରି ନାମ ହିଁ “ସଂସ୍କୃତି” 
ଯାହା “କଲ୍‌ଚର୍‌' ଶବ୍ଦ ଅପେକ୍ଷା ଆଉ ଟିକିଏ ବ୍ୟାପକ ଅର୍ଥରେ ପ୍ରଯୁକ୍ତ। 

ବାସ୍ତବିକ ଦେଖୁବାକୁ ଗଲେ ସଂସ୍କୃତି ଜୀବନର ଗୋଟିଏ ଉସ୍ପ ଏବଂ ଜନ୍ମଠାରୂ 
ମୃତ୍ଯୁ ପର୍ଯ୍ୟନ୍ତ ଏହି ଉତ୍ସ ସର୍ବଦା ପ୍ରବାହିତ। ତାକୁ କେହି ବାହାରେ ପ୍ରକାଶ କରିପାରନ୍ତି 
ତ କେହି ବା ପ୍ରଚ୍ଛନ୍ନ ରଖ୍‌ଥାଆନ୍ତି। କିନ୍ତୁ ୪ ସଂସ୍କୃତି ପ୍ରଥମେ ବ୍ଯନ୍ଥିଗତ ଜୀବନରେ 

୨୧ 


ପ୍ରକଟିତ ହୋଇ ଗୋଷ୍ଠୀ ଭିତରକୁ, ଗୋଷ୍ଠୀରୂ ସମାଜକୁକ ସମାଜରୂ ଦେଶ ଭିତରକୁ 
ଏବଂ ଦେଶରୁୂ ସାରା ପୃଥ୍‌ବୀକୁ ସଂକ୍ରମିତ ହୋଇଥାଏ। ଅନ୍ୟପକ୍ଷରେ, ବିଲୋମ 
ମାର୍ଗରେ ଗତି କରି ବ୍ଯନ୍ତିଗତ ଜୀବନରେ ପ୍ରବେଶ କରିଥାଏ। ଆଚ୍ଚି ଆମେ ଯେଉଁ 
ଯୁଗ ସନ୍ଧିରେ ରହିଛୁ ସେ ଯୁଗର ସଂସ୍କୃତି କହିଲେ ପ୍ରଥମେ ଆମ ଆଖ୍‌ରେ ପଡ଼େ 
ବିଜ୍ଞାନ ଓ ଯାନ୍ତିକ୍‌: ସଂସ୍କୃତି ଯାଂର ପରିପ୍ରକାଶ ଓ କ୍ରମବୃଦି ଆମ ଉପରେ ଅଖଣ୍ଡ 
ପ୍ରଭାବ ବିସ୍ତାର କରିବାରେ ଲାଗିଛି। ଫଳରେ ଆମ୍ବିକ ସଂସ୍କୃତି ତାଂଠାରୂ ଅନେକ 
ସମୟରେ ଦୂରେଇ ରହିଯାଉଛି। ଅର୍ଥାତ୍‌ ଆତ୍ମିକ ସଂସ୍କୃତିର ପରିପ୍ରକାଶକ ଉପାଦାନମାନ 
ଯାନ୍ତିକ ସଭ୍ୟତା ବଳରେ କ୍ରମଶଃ ତଦ୍‌ଭାବ-ଭାବିତ ହୋଇପଡୁଛି। ସେଥ୍‌ଲାଗି ଅନେକ 
ସମୟରେ ଅନୁଭୂତ ହୁଏ ସାଂପ୍ରତିକ ଯୁଗରେ ଦୁଇଟି ସଭ୍ୟତା ବା ସଂସ୍କୃତି ସମାନ୍ତରାଳ 
ଭାବରେ ଗତି କରିବାରେ ଲାଗିଛି। ଗୋଟିଏ ହେଉଛି ସ୍ଵ ସ୍ଵ ଜାତିର ଅନ୍ତନିହିତ 
ସଂସ୍କୃତି ଯାହାକୁ ମାନବିକ ସଂସ୍କୃତି ବୋଲି କୁହାଯାଏ ଏବଂ ଅନ୍ୟଟି ବୈଜ୍ଞାନିକ 
ସଂସ୍କୃତି ଯାହା ପୃଥ୍‌ବୀର ସମସ୍ତ ପ୍ରାନ୍ତରେ ଉତ୍ତରୋଉର ବୃଦ୍ଧି ପାଇବାରେ ଲାଗିଛି। 
କେବଳ ସେଚିକି ନୂହେଁ ଏହା ମାନବୀୟ ସଂସ୍କୃତି ଉପରେ ପ୍ରଚଣ୍ତ ଆକ୍ରମଣ ଚଳାଇ 
ତାକୁ ସମୂଳେ ଲୋପ କରିଦେବାକୂ ବସିଥୁବା ପରି ଜଣାଯାଏ। ଫଳରେ ସାଧାରଣ 
ଜୀବନରେ ପାରମ୍ପରିକ ସଂସ୍କୃତି ଯେଉଁ ଘ୍ଥାନ ରଖ୍‌ବାର କଥା ତାହା ସେ ରଖ୍‌ପାରୁ 
ନାହିଁ; ପୁନଶ୍ଚ ଆଧୁନିକ ପୃଥ୍‌ବୀରେ ନାନାବିଧ ସାମାଜିକ, ରାଜନୈତିକ ଏବଂ ଅର୍ଥନୈତିକ 
ଚିତ୍ତାଧାରାର ଅଭ୍ୟୁଦୟ ହେତୂ ତାହା ଜୀବନଠାରୁ ପୃଥକ୍‌ ବୋଲି ଧାରଣା ସୃଷ୍ଟି 
ହୋଇପଡୁଛି। ଫଳରେ ସାଧାରଣ ଜୀବନର ବୈଦିଧ୍ୟ ବା ସ୍ଵାତନ୍ତ୍ୟୟ ଏକମୁଖୀ ହୋଇପଡୁଛି । 
ଅର୍ଥାତ୍‌ ସମଗ୍ର ମାନବ ଜାତି ପ୍ରାୟ ଏକା ସଂସ୍କୃତି ପ୍ରତି ଆକୃଷ୍ଣ ହୋଇପଡ଼ିଥ୍‌ବା 
ମନେ ହୁଏ। ବିଶ୍ଵର ବିଭିନ୍ନ ପ୍ରାନ୍ତରେ ଚଥାକଥ୍‌ତ ସମଗ୍ର ଶିକ୍ଷିତ ସମାଚ୍ଚ ଯଦି 
ସେଥ୍‌ଦହ୍ରାରା ଅନୂପ୍ରାଣିତ ହୂଅନ୍ରି ଓଡ଼ିଶାବାସୀ ସେଥୁରୁ ବା ନିବୂର୍ଚ ହେବେ କିପରି ! 
ବିଶେଷତଃ ଯେଉଗୁଡ଼ିକ ସଂସ୍କୃତି ପରିପ୍ରକାଶର ମାଧ୍ଯମ ବୋଲି କୂହାଯାଏ, ଯଥା- 
ସାହିତ୍ୟ, ସଙ୍ଗୀତ ନୂତ୍ୟ ସମେତ ନବନବ ବୈଜ୍ଞାନିକ ପ୍ରଣାଳୀରେ ଉଦ୍‌ଭୂତ ସିନେମା, 
ଟେଲିଭିଜନ୍‌, ଭି.ଡି.ଓ. ପ୍ରଭୂତି ଅତି ସହଜରେ ଅନାୟାସରେ ଯେତେବେଳେ ମାନସିକ 
ସ୍ତରରେ ପ୍ରଭାବ ବିସ୍ତାର କରିବାରେ ତତ୍ପର ତାକୁ ଅତିକ୍ରମ କରି ନୈତିକ ମୂଲ୍ୟବୋଧର 
ନୀରବ ପ୍ରକାଶକ ପାରମ୍ପରିକ ସଂସ୍କୃତି ସାଧାରଣ ଜନଜୀବନରେ ଆଦୂତ ହେବା 


୨୨ 


କେତେ ଯେ କଷ୍ଟସାଧ୍ଯ ଆପଣମାନେ ଅନୁଭବ କରୁଥବେ। କିନ୍ତୁ ଏଥ୍‌ଦ୍ବଧାରା ବ୍ଯଚ୍ତିର 
ଆତ୍ମିକ ବିକାଶ କେତେଦୂର ସମ୍ଭବ ହୋଇପାରିଛି ମୁଁ କହିପାରୂନି ଜିତ୍ତୁ ସମାଜର 
ନିତିକ ମୂଲ୍ୟବୋଧ ଯେ ବ୍ଯାହତ ହୋଇପଡୁଛି ଏଥ୍‌ରେ ସନ୍ଦେହ ନାହିଁ। ଏହି ଦୃଷ୍ଟିରୁ 
ବିଚାର କଲେ ଓଡ଼ିଶାର ସଂସ୍କୃତି ଆଦି କି ପ୍ରକାର ଅବସ୍ଥା ମଧ୍ଯରେ ଗତିକରୂଛି 
ଦେଖ୍‌ବାର କଥା । 

ସୁଧୀବୂନ୍ଦ! ଓଡ଼ିଶାର ସାଂସ୍କୃତିକ ପରମ୍ପରା ବିଷୟକ ଆଲୋଚନାରେ ଉପରୋଚ୍ତ 
ମନ୍ତବ୍ୟ-ପ୍ରକାଶର ପ୍ରାସଙ୍ରଂକଚା କେତେ ଚାହା ମୁଁ କହିପାରୂନି, କିନ୍ତୁ ତାହା ଓଡ଼ିଶାର 
ସଂସ୍କୃତିକୁ ଯେ ଗ୍ରାସ କରିବାକୁ ବସିଛି ଏହା ସମସ୍ତେ ଅନୁଭବ କରୁଥ୍‌ବେ। ଅନେକେ 
କହନ୍ତି, ଅନ୍ୟାନ୍ୟ ପ୍ରାନ୍ତ ଅପେକ୍ଷା ଓଡ଼ିଶାରେ ସେ ସଭ୍ଯଚା ବା ସଂସ୍କୃତିର ପ୍ରଭାବ 
ଅପେକ୍ଷାକୃତ କମ୍‌ ହୋଇପାରେ। ଏହାର ନାନା କାରଣ ଥାଇପାରେ। କିନ୍ତୁ ଆମେ 
ଯଦି ଆମ ସମାଜର ଭିଭିଭୁମି ଓ ଗଠନ ପ୍ରଣାଳୀ ଅନୁଧ୍ୟାନ କରୂଥ ତାହେଲେ 
ଦେଖ୍‌ ପାରିବା ଏହି ଯେଉ ସୁଦୂର ପାଶ୍ଚାତ୍ୟ ଦେଶରେ ଜନ୍ମଲାଭ କରିଥ୍ବା ବୈଜ୍ଞାନିକ 
ସଂସ୍କୃତିର କାୟା ବିସ୍ତାର ଘଟିବାରେ ଲାଗିଛି ସେଥ୍‌ଦ୍ଧାରା ମଣିଷର ମଣିଷ ସହିତ, 
ସମାଜ ସହିତ, ପ୍ରକୃତି ସହିତ ବିଶେଷତଃ ସୃଷ୍ଠିକର୍ଗାଙ୍କ ସହିତ ସମ୍ମପର୍କ ଯାହାକି ଆମ 
ଦେଶୀୟ ସଂସ୍କୃତିର ପ୍ରାଣବୀଜ ରୂପେ ପରିଚିତ ଏବଂ ଯାହା ଆମ ସାହିତ୍ୟରେ, 
ସଙ୍ଗୀତରେ, ଚିତ୍ର କଳାରେ, ଭାସ୍ବର୍ଯ୍ୟରେ, ନୃତ୍ୟରେ, ଖାଦ୍ୟପେୟ, ବେଶ- -ଭୂଷା ସବୁରେ 
ପ୍ରତିଫଳିତ ରହିଥ୍‌ଲା ତାହା _ କ୍ରମଶଃ ଲୂସ୍ତ ହେବାରେ ଲାଗିଛି। ୍ପତ ` ଏବହୁଁ 
ସାବଧାନ ନ ରହିଲେ ଚାହାଁ ଅଚିରେ କାଳଗର୍ଭରେ ବିଲୀନ ହୋଇପଡ଼ିବ। %₹ ଅଦୁଷ୍ଠାଣ 

ବିଜ୍ଞ ଶ୍ରୋତାମଣ୍ଡଳୀ। ଏଯାଏଁ କେବଳ ସାଧାରଣ ସଂସ୍କୃତି ସମଞ୍ଭଛରେ କେତେକ 
ଆଭାସ ଦେଇଛି। ବର୍ରମାନ ଓଡ଼ିଶାର ସଂସ୍କୃତି ସମ୍ବନ୍ଧରେ ଯତ୍‌କିଂଚିତ୍‌ କହିବାକୁ ଯିବି। 

ସୁଧୀବୂନ୍ଦ। ଭାରତର ଅନ୍ୟାନ୍ୟ ପ୍ରାନ୍ତୀୟ ସଂସ୍କୁଚି ଠାରୁ ଓଡ଼ିଶାର ସଂସ୍କୃତିର 
ଏକ ଏକକ ବୈଶିଷ୍ଟ୍ୟ ରହିଛି, ଏ କଥା ସ୍ଵୀକାର କରିବାକୁ ପଡ଼ିବ। ଭାରତର 
ଉତ୍ତର ଭୂଖଣ୍ଡରେ ଆର୍ଯ୍ୟାବର୍ଗର ସଂସ୍କୃତି ଯେପରି ପ୍ରାଧାନ୍ୟ ବିସ୍ତାର କରି ଜୟପତାକା 
ଉଡ଼ାଇ ଅଛି, ସେହିପରି ଦକ୍ଷିଣ ଭୂଭାଗରେ ଦ୍ରାବିଡ଼ ସଂସ୍କୃତି ଅଖଣ୍ଡ ସାମ୍ରାଜ୍ୟ ବିସ୍ତାର 
କରି ରହିଛି। ୟାଂ ବୋଲି ଉତ୍ତର ଭାରତୀୟ ସଂସ୍କୃତିରେ ଦାକ୍ଷିଣାତ୍ଯ ସଂସ୍କୃତି ବା 
ଦକ୍ଷିଣ ଭାରତୀୟ ସଂସ୍କୃତିରେ ଉତ୍ତରାଖଣ୍ଡର ସଂସ୍କୃତି ଆଦୌ ପ୍ରଭାବ ପକାଇ ନାହିଁ 
କହିଲେ ଭୂଲ ହେବ। ପରସ୍ପର ଏକତ୍ରାବସ୍ଥାନ ଫଳରେ ଯେ କୌଣସି ସଂସ୍କୃତି ହେଉ 


୨୩ 


ପରସ୍ପର ଭପରେ କିଛି ନା କିଛି ପ୍ରଭାବ ବିସ୍ତାର ନକରି ଛାଡ଼ଡ୍ତିନି। ଏହା ପ୍ରକୃତିର 
ନିୟମ-ବାସ୍ତବ ଅଭିଜ୍ଞତା। କିତ୍ରୁ ଏତିକି, କିଏ କାହା ଉପରେ କେତେ ପରିମାଣରେ 
ଆପଣା କର୍ଗ୍ବ୍ଵ ଜାରି କରିପାରିଛି ତାହାହିଁ ଦେଖ୍‌ବାର କଥା। କିନ୍ତୁ ତଦ୍‌ବିଦ୍‌ମାନେ 
କହତ୍ତି- ଉତ୍ତର ଓ ଦକ୍ଷିଣ ଉଭୟ ସଂସ୍କୃତି ଉଭୟ ଉପରେ ପ୍ରଭାବ ବିସ୍ତାର କରିଛନ୍ତି। 
ଯଦିଚ ଦ୍ରାବିଡ଼ ସଂସ୍କୃତି ଉପରେ ଆର୍ଯ୍ୟ ସଂସ୍କୃତିର ପ୍ରଭାବ ଅପେକ୍ଷା ଆର୍ଯ୍ୟ ସଂସ୍କୃତିରେ 
ଅପରପକ୍ଷର ପ୍ରଭାବ କମ। ଏ କଥାର ସତ୍ୟତା ବାସ, ଗ୍ରାସ, ଆଚାର, ବିଚାର, 
ବେଶ, ଭୂଷା ପ୍ରଭୂଚିରୁ ସୁନ୍ଦର ଅନୂମାନ କରିହୂଏ। କିନ୍ତୁ ଓଡ଼ିଶା ବା ଓଡ଼ିଆ ସଂସ୍କୃତି 
କଥା ବିଚାର କଲେ ଏହା ଏକ ଇତର ବିଶେଷ ବୋଲି ମନେହୁଏ । 

ପ୍ରଥମେ ଦେଖନ୍ତୁ ଓଡ଼ିଶାର ଭୌଗୋଳିକ ଅବସ୍ଥିତି। ଏହା ଗୋଦାବରୀ ଠାରୁ 
ଗଙ୍ଗାକୂଳ ପର୍ଯ୍ୟନ୍ତ ବିସ୍ତୃତ ଥଲା ବୌଲି ସମସ୍ତେ ଏକମତ । ତାହାକୁ କଳିଙ୍ଗ କୂହାଯାଉଥ୍‌ଲା 
ଅବଶ୍ୟ ବିଭିନ୍ନ ସମୟରେ ତାହା ଉତ୍କଳ, କଙ୍ଗୋଦ, ସମାପ, ଓଷଳୀ, ମୋଷଳୀ, 
ତୋଷଳୀ, କୋଶଳୀ ପ୍ରଭୂତି ବିଭିନ୍ନ ନାମରେ ଅଭିହିତ ହୋଇଆସିଛି। ଏହାର ଆଦିମ 
ଅଧ୍‌ବାସୀ ହେଉଛନ୍ତି ଆଦିବାସୀ ଶବର ଗୋଷ୍ଠୀ। ଏମାନେ ବଣକଙ୍ଗଲର ପ୍ରାଣୀ । 
ସରଳ ଓ ନିରାଡ଼ମ୍ବର ଏମାନଙ୍କ ଜୀବନଯାତ୍ରା। ଆଚାର, ବିଚାର, ପୂଜା, ଉପାସନା, 
ଭାଷା, ସଂସ୍କୃତି ସବୁଥ୍‌ରେ ଅପେକ୍ଷାକୃତ ଦୁର୍ବଳ। ଏ ଜାତିର ଘଦିଚ ଦୃଢ଼ ନିଷ୍ଠା 
ଓ ସରଳ ବିଶ୍ଵାସ ସ୍ବଵଭାବଜ ଗୁଣ ଏମାନଙ୍କ ଭିତରେ ଉତ୍ତର ଭାରତୀୟ ଏବଂ 
ଦକ୍ଷିଣ ଭାରତର ଦ୍ବାବିଡ଼ୀୟ ଉଭୟ ସଂସ୍କୃତି ପରବର୍ଗୀକାଳରେ ଉଭୟପଘଟୁ ଆସି 
ଏତେଦୂର ଆସନ ଜମାଇ ବସିଲେ ଯେ ନା କେହି କାହାରିଠାରୁ ଦୂରେଇ ରହିପାରିଲା 
ନା କେହି କାହାରି ମଧ୍ଯରେ ଅନ୍ତର୍ଲୀନ ହେଲା। ଫଳରେ ଏଠାରେ ସ୍ଥାନୀୟ ସଂସ୍କତି 
ସହିତ ଅନ୍ୟାଗତ ଦ଼ିବିଧ ସଂସ୍କୃତିର ମିଶ୍ରଣ ଘଟି ଏପରି ଏକ ବିଚିତ୍ର ସଂସ୍କୃତିର 
ଆବିର୍ଗାବ ଘଟିଲା, ଯାହା ଉତ୍ତର କିମ୍ବା ଦକ୍ଷିଣର ଏକକ ସଂସ୍କୃତି ପରି କୌଣସି 
ଗୋଟିଏ ଆମ୍ମିକ ଗୁଣର ଅଧ୍‌କାରୀ ହୋଇପାରିଲା ନାହିଁ। ଫଳରେ ସେଠାରେ ଏକ 
ସମନ୍ଧିତ ସଂସ୍କୃତିର ଅଦ୍୍ୟୀଦୟ ଘଟି ପରବର୍ଗୀ କାଳରେ ତାହାର ସଂ୍ଞା ହେଲା 
“ଓଡ଼ିଆ ସଂସ୍କୃତି ଏବଂ ଯାହାକୁ ଆମେ ଜଗନ୍ନାଥ ସଂସ୍କୃତି ବୋଲି କହିଆସୁଛୁ। 

ବର୍ଛରମାନ ଦେଖ୍‌ବା ଏ ସଂସ୍କୃତିର ସ୍ବରୂପ କ'ଣ ? ଆଗରୁ କହିଛି ସଂସ୍କୃତି 
ଜାତିର ପ୍ରାଣସତ୍ତା। ପ୍ରାଣର ବିଶ୍ଲେଷଣ ଯେପରି ସମ୍ଭବ ନୂହେଁ, ସେହିପରି ସଂସ୍କୃତିର 
ମଧ୍ଯ। ଶରୀରର ଚଳପ୍ରଚଳନ ଓ କର୍ମ ପ୍ରବଣତାକୁ ଧରି ଯେପରି ପ୍ରାଣର ସତ୍ତା 

୨୪ 


ଅନୁଭୂତ ହୁଏ ସେହିପରି କର୍ମ ନିଷ୍ଠା ଓ ବିକାଶୋନ୍ଦୁଖୁତା ଦେଖ୍‌ ସଂସ୍କୃତିର ବଳିଷ୍ଠତା 
ଓ ଦୂଢ଼ମୂଳତା ଅନୂମିତ ହୁଏ। ଏଣୁ ଜାତିକୂ ଶରୀର ବୋଲି ଧରିନେଲେ ସଂସ୍କୃତି 
ତାହାର ପ୍ରାଣ ଏବଂ ସଭ୍ୟତା ଚାହାର ପ୍ରଚିବିମ୍ବ। ସଂସ୍କୃତି ସଭ୍ୟତା ମାଧ୍ଯମରେ 
ଆମ୍ମପ୍ରଳାଶ କରେ ଏବଂ ସଭ୍ୟତା ସଂସ୍କୃତିର ସୃକ୍ଷ୍ମାତିସୃକ୍ଷ୍ଣ ରହସ୍ଯ ଲୋକଲୋଚନରେ 
ଉପସ୍ଥାପିତ କରେ। ତେଣୁ ଉଭୟ ଏକାକାର ଜଣାପଡ଼ତ୍ତି। ସଂସ୍କୃତିର ସ୍ଵରୂପ ବିବେଚନା 
କଲାବେଳେ ସେହି କଥାଟି ମନେ ରଖ୍୍‌ବାକୁ ପଡ଼ିବ। 

ଆଗରୁ ସୂଚନା ଦିଆଯାଇଛି, ଭାରତୀୟ ସଂସ୍କୃତି ଯେପରି ମାନବୀୟ ସଂସ୍କୃତିର 
ଅନୂପୂରକ ଓଡ଼ିଆ ସଂସ୍କୃତି ସେହିପରି ଭାରତୀୟ ସଂସ୍କୃତିର ପରିପୂରକ। ମଣିଷ 
ହିସାବରେ ଓଡ଼ିଆ ମାନବ ସଂସସ୍କୃତି ସମ୍ପନ୍ନ ସତ, ତଥାପି “ଓଡ଼ିଆଂ ଭାବେ ତାହାର 
କେତେକ ସ୍ବାତନ୍ତ୍ୟ ରହିଛି ଯାହା ଇତର ଭାରତୀୟଙ୍କ ଠାରୁ ସମ୍ପୂର୍ଣ୍ଣ ଅଲଗା। ସେ 
ମଧ୍ଯରୂ କେତୋଟିର ସୂଚନା ଦିଆଯାଉଛି। 

ସଂସ୍କୃତି ଯଦିଚ କୌଣସି ଏକ ବସ୍ତୁ ନୂହେଁ ଯାହାକୁ ହାତରେ ଧରି ଦେଖାଇ 
ହେବ। ତଥାପି ମଣିଷର ଜୀବନୀ ଶଚ୍ତି ପରି ଏହା ଅନୂଭବ-ବୋଧ୍ଯ। ସମାଚ୍ଚର 
ବିକାଶୋନୁଖୀ କର୍ମଧାରା ମଧ୍ୟରେ ତାହା ଅଲକ୍ଷିତ ଭାବେ ପ୍ରତିଫଳିତ ହୋଇଥାଏ । 
ତାହାର ପ୍ରକାଶକ ମାଧ୍ଯମ ହେଉଛି ଆଚାର, ଆହାର, ନୂତ୍ଯ, ସଙ୍ଗୀତ, ସାହିତ୍ଯ, 
ଭାସ୍କର୍ଯ୍ୟ, ଚିତ୍ରକଳା ପ୍ରଭୂତି। ଆଚାରରେ ତାହୀ ଅଭିବ୍ୟଞ୍ଜତ ହୁଏ, ଆହାରରେ ପ୍ରତିଫଳିତ 
ହୁଏ, ସଙ୍ଗୀତରେ ପ୍ରତିଧ୍ବନିତ ହୁଏ, ନୂତ୍ଯରେ ଛନ୍ଦାୟିତ ହୁଏ, ଚିତ୍ରରେ ଲୀଳାୟିତ 
ହୁଏ ଏବଂ ଭାସ୍କର୍ଯ୍ୟରେ ମୂର୍ରରିମନ୍ତ ହୁଏ। ୟା” ବାଦ୍‌ ଧର୍ମବିଶ୍ଵାସ ସେ ସବୁକୁ ପ୍ରାଣବନ୍ତ 
କରିଥାଏ। ତେଣୁ ପ୍ରକାଶକ ମାଧ୍ଯମଗୁଡ଼ିକ ସଂସ୍କୃତି ମଧ୍ଯରେ ଅନ୍ତର୍ଭୁନ୍ତ ହୂଅଚ୍ରି। ସେ 
ସବୁର ମାନ ଅନୁଯାୟୀ ସଂସ୍କୃତିର ମାନ ନିରୂପିତ ହୁଏ । 

ପ୍ରଥମେ ଦେଖୁବା ଆଚାର ମଧ୍ୟରେ ଓଡ଼ିଆ ସଂସ୍କୃତିର ସ୍ଵରୂପ କିପରି ପ୍ରକଟିତ । 
ଆଚାର ଡ୍ରିବିଧ- ଦେଶାଚାର, କୂଳାଚାର ଓ ଲୋକାଚାର। ବର୍ଗମାନର ଓଡ଼ିଶା କହିଲେ 
ଆଗକାଳର ଉକ୍ରଳ, କଳିଙ୍ଗ ଓ କୋଶଳର ସସ୍ମିଶ୍ରଣ। ଏପରି କେତେକ ଆଚାର 
ରହିଛି ଯାହା କଳିଙ୍ଗରେ ଦେଖାଗଲେ ମଧ୍ଯ କୋଶଳରେ ନାହିଁ କିମ୍ବା ଉତ୍କଳରେ 
ପ୍ରଚଳିତ ଥ୍‌ଲେ ମଧ୍ଯ କଳିଙ୍ଗରେ ନାହିଁ। ଏହାକୁ ଦେଶାଚାର କୁହାଯାଏ। ଉଦାହରଣ 

ରଜପର୍ବ। ଏ ଓଡ଼ିଶାର ପର୍ବ- ଓଡ଼ିଆ ସଂସ୍କୃତି। କିନ୍ତୁ ଏହା ଦକ୍ଷିଣ ଓଡ଼ିଶାରେ 


ଏଇନା 


ଯେପରି ଭାବେ ପାଳିତ ହୁଏ, ଉତ୍ତର ଓଡ଼ିଶାରେ ସେପରି ହୁଏ ନାହିଁ। ଦକ୍ଷିଣ 
୨୫ 


ଶସ ୨୭୧୩ ୨୭୧୩ 


ଓଡ଼ିଶାରେ ଏହା “ଭୂ-ରଜ୍ଚସ୍ଵଳାଂ ଉତ୍ସବ ରୂପେ ତିନିଦିନ ପାଳିତ ହୁଏ। ପୃଥ୍ବୀ 
ରଜୋବତୀ ହେବା ଯୋଗୁଁ ସେ ଦିନମାନଙ୍କରେ କୌଣସି ନାରୀ କୌଣସି କାର୍ଯ୍ୟ 
କରଚ୍ତି ନାହିଁ। ପନିପରିବା ପନିକିରେ କଟାଯିବ ନାହିଁ। ଶିଳ ପେଷଣାରେ ମସଲା, 
ବେସର ପ୍ରଭୂତି ବଟାଯିବ ନାହିଁ ଏବଂ ମାଟି ଉପରେ କୌଣସି ଲୂହା ଜିନିଷ ଲଗାଯିବ 
ନାହିଁ। କିନ୍ତୁ ଉତ୍ତର ଓଡ଼ିଶାରେ ପହିଲି ରଜ ମହାସମାରୋହରେ ପାଳିତ ହୁଏ। କୁଆଁରୀ 
କନ୍ଯାମାନେ ହଳଦୀ, ଅଁଳା ପ୍ରଭୂତି ଲଗାଇ ବଡ଼ିସକାଳୁ ସ୍ନାନ ସାରି ଘରକୁ ଆସଚି। 
ରଜଗୀତ ଓ ଦୋଳିଗୀତ ଗାଆନଡ୍ତି, ପୁଚି ଖେଳନ୍ତି। ଏହାର ନାଁ ଦେଶାଚାର। ରଚ୍ଚପର୍ବ 
ଓଡ଼ିଆ ସଂସ୍କୃତି କିର୍ୁ ଏହାର ପାଳନ ପ୍ରକ୍ରିୟା ଦେଶାଚାରରେ ଗଣ୍ୟ । ସେହିପରି 
ନୂଆଖ୍‌ଆ ବା ନବାନ୍ନ ଭକ୍ଷଣ ଓଡ଼ିଆ ସଂସ୍କୃତି। କିନ୍ଧୁ ପଶ୍ଚିମ ଓଡ଼ିଶାରେ ଏହା 
ଯେପରି ବିଧ୍ବଦ୍ଧ ଭାବେ ସାଡ଼ମ୍ବର ପାଳିତ ହୁଏ, ଉତ୍ତର ବା ଦକ୍ଷିଣ ଓଡ଼ିଶାରେ 
ସେପରି ହୁଏନାହିଁ। ପଶ୍ଚିମ ଓଡ଼ିଶାରେ ନିର୍ଦିଷ୍ଟ ଦିନଟିଏ ସ୍ଥରକରି ସେଦିନ ସମସ୍ତେ 
ଶୁଦ୍ଧପୂତ ହୋଇ ନବାନ୍ନ ଭକ୍ଷଣ କଲାବେଳେ ଓଡ଼ିଶାର ଅନ୍ୟ ଭାଗରେ ଗୃହକର୍ତାଙ୍କ 
ରାଶି - ନକ୍ଷତ୍ର ଅନୂଯାୟୀ ଦିନ ସ୍ଥିର କରିବାକୁ ପଡ଼େ। ପରିପାଳନ ପ୍ରଣାଳୀ 
ଭିନ୍ନ ହେଲେ ସୁଦ୍ଧା ଏହା ଓଡ଼ିଆ ସଂସ୍କୃତି - ଅନ୍ଯ ନାମ ଦେଶାଚାର। ସେହିପରି 
ଓଡ଼ିଆ କୁଳବଧୂମାନେ ଗୁରୂଜନଙ୍କ ପାଦସ୍ତର୍ଶ ନ କରି ଭୂଇକୁ ମୁଣ୍ଡ ଲଗାଇ ଓଲଗି 
ହେବୀ, ଭାଇବୋହୂ ଦେହରେ ଦେଢ଼ଶୂରଙ୍କ ଛାଇ ନ ପଡ଼ିବା, ବିବାହ ପରେ କୁଳନାରୀ 
ସାବିତ୍ରୀ ବ୍ରତ କରିବା, ସିନ୍ଦୂର ଟୋପା ଲଗାଇବା ପ୍ରଭୁତି ଓଡ଼ିଆ ସଂସ୍କୃତିର ଇତର 
ବିଶ୍ରେଷ ମାତ୍ର। ସେହିପରି ଜ୍ୟେଷ୍ଠମାସ ପୂର୍ଣ୍ଣମୀରେ ଜ୍ୟେଷ୍ଠ ସନ୍ତାନର ନୂଆବସ୍ତ ଏବଂ 
ପ୍ରଥମାଷ୍ଟମୀରେ ପଢ଼ୁଆଁ ପିଲାଙ୍କୁ ଚନ୍ଦନପାଟୀ ଲଗାଇବା ଓଡ଼ିଆ ସଂସ୍କୃତିର ଅନ୍ୟତମ 
ପ୍ରତୀକ ରୂପେ ଗୃହୀତ । 

କୁଳାଚାର ମଧ୍ୟରେ ସୁଦ୍ଧା ଓଡ଼ିଆ ସଂସ୍କୃତି ବହୁତ୍ର ପରିଲକ୍ଷିତ। କନ୍ଯାଘରେ 
ବିବାହ ସଂପାଦିତ ହେବା ଓଡ଼ିଆ ସଂସ୍କୃତି, କିର୍ଦୁ ବିବାହ ସମୟରେ ବର କେଉଁଠି 
ଘୋଡ଼ା ପିଠିରେ ବସି କନ୍ଯା ଘରକୁ ଯାଏ, କିଏ ପାଲବ୍କି ଉପରେ, ଅନ୍ୟ କେହି 
ସବାରି ଭିତରେ ବସି ଯାଆଚି। କେଉଁ କେଉଁ କୂଳରେ ପ୍ରଥମ ରଜ୍ଚସ୍ଵଳା କନ୍ଯାକୁ 
ସ୍ବତନ୍ତ୍ର କୋଠରୀ ମଧ୍ୟରେ ସାତଦିନ ଯାଏ ରଖ୍‌ବା, ସନ୍ତାନ ଜନୁ ହେବାର ପାଞ୍ଚଦିନରେ 
ପଞ୍ଚୁଆତି ଭଜାକରି ବାଣ୍ଟିବା, ପ୍ରସୂତିର ଏକୋଇଶ ଦିନଯାଏ ସନ୍ତାନର ଜନନୀକୁ 


ଏସ 


ପାକଗୃହରେ ପ୍ରବେଶ୍ର ନ କରାଇବା, ବିବାହ ଦିନ ନୂଆକୁଲାରେ ଶରଟିଏ ରଖ୍‌ 
୨୬ 


ନାପିତୂଣୀ ଦ୍ବାରା ସାତଘର ବୁଲାଇବା, ସାତଜ୍ଚଣ କୁଆଁରୀ କନ୍ଯାଙ୍କ ହାତରେ ସାତଟି 
କୁମ୍ଭରେ ପାଣି ଅଣାଇ ବିବାହ ଆଗରୁୂ କନ୍ୟାକୁ ସ୍ନାନ କରାଇବା, ଭୋଜିଭାତ କାଳରେ 
ବନ୍ଧୁ ସ୍ଵଜନଙ୍କୁ ପୂର୍ବଦିନ ନିମନ୍ତଣ ଦେଇ ଭୋକିଦିନ ଦ଼ିତୀୟବାର ନିମନ୍ତ୍ରଣ କରିବା 
ପ୍ରଭୃତି ପ୍ରଥାକୁ କୂଳାଚାର ବୌଲି କହନ୍ତି। କାରଣ ଏସବୁର ଜାତିବର୍ଣ୍ଣ ନିର୍ବିଶେଷରେ 
ସର୍ବତ୍ର ପ୍ରଚଳନ ନାହିଁ । 

ଏହାବାଦେ ଲୋକାଚାର ବି ରହିଛି ଯାହା ଓଡ଼ିଆ ସଂସ୍କୃତିର ନିର୍ମଳ ପରିପ୍ରକାଶ । 
ସେ ମଧ୍ଯରୁ ଗୋଟିଏ ହେଉଛି ସଧବାର ସିନ୍ଦୂର ବିନ୍ଦୁ। ଏ ବିନ୍ଦୁ ସୀମନ୍ତରେ ନୁହେଁ 
ଠିକ୍‌ ମଝି କପାଳରେ। ଏହା ସଦ୍ଯବିବାହିତା କନ୍ଯା ଠାରୁ ଅଶୀଚିପର ବୃଦ୍ଧା ପର୍ଯ୍ୟନ୍ତ 
ସମସ୍ତଙ୍କ ଆଚାର। ଏ ଓଡ଼ିଆ ନାରୀର ଏକାଚ୍ଚ ନିଜସ୍ବ। ସେହିପରି ଓଢ଼ଣା। ମଥାରେ 
ଓଢ଼ଣା ଦେବା ଓଡ଼ିଆ ସଂସ୍କୃତି। ଅନ୍ୟତ୍ର ଯଦିଚ ଓଢ଼ଣା ପ୍ରଥା ରହିଛି, ତଥାପି 
ତାହାର ପରିପାଟୀ ଅଲଗା - ଢଙ୍ଗ ଅଲଗା। ତାହା ଓଡ଼ିଆଣୀର ଓଢ଼ଣା ପରି 
ଲଲାଟଟୁମ୍ବୀ ଏବଂ ଆକର୍ଣ୍ଣବିଶ୍ରାନ୍ତ ନୂହେ। ଏପରି ଲୋକାଚାର ସମ୍ବନ୍ଧରେ ବହୁ ଦୃଷ୍ଟାନ୍ତ 
ରହିଛି, ଯାହା ଢ୍ରମଶ୍ରଃ ଲୋପ ହେବାରେ ଲାଗିଛି। 


ଉଚନ୍ତ ତ୍ରିବିଧ ଆଚାର ଛଡ଼ା ଏକ ସାମୂହିକ ଆଚାର ରହିଛି, ଯାହାକୁ ଲୋକ 
ଚରିତ୍ର କୃହାଯାଏ। ଓଡ଼ିଶାବାସୀଙ୍କ ଲୋକ ଚରିତ୍ର ଅଚି ଉଚ୍ଚକୋଟୀର ଥ୍ଲା। ସ୍ପଷ୍ଟବାଦିତା 
ଓ ଅତିଥ୍‌ପରାୟଣତା ସେମାନଙ୍କ ଜାତୀୟ ଗୁଣ । ଅତିମାତ୍ରାରେ ସରଳ ବିଶ୍ଵାସୀ ସେମାନେ । 
ଥରେ ବିଶ୍ଵାସ କରିଗଲେ ଆଉ ସେ ତୂଟିବାର ନୂହୌ। ବିଶ୍ଵାସଘାତକତାର ପ୍ରତିଶୋଧ 
ନେବା ପାଇଁ ପ୍ରାଣପାତ କରିବାକୁ ସେମାନେ କୁଣ୍ଠିତ ନୁହନ୍ତି ଅଥଚ ମଣିଷ ମାତ୍ରେ 
ସେମାନଙ୍କ ବନ୍ଧୁ। ତେଣୁ ରାତି ହେଉ, ଦିନ ହେଉ କେହି ଅତିଥ୍‌ ଆସି ଅସମୟରେ 
ପହଞ୍ଚ୍‌ଲେ ଓଡ଼ିଆଘରୂ ଫେରିବାର ଶୁଣାନାହିଁ। ଆପଣାକୁ ବିପନ୍ନ କରି କ୍ଷୁଧାତୂର ଶତ୍ରୁକୁ 
ମଧ୍ୟ ଆହାର ବିତରଣ କରିବା ଏ ଦେଶରେ ନ ଘଟିଛି ନୁହେଁ। ଓଡ଼ିଶାର ଗୃହସ୍ଥ 
ଅଚିଥ୍‌କୂ ସନ୍ତୁଷ୍ଟ କରିବାରେ ଆପଣାର ଗୌରବ ଅନୁଭବ କରେ। ଗୃହାଗତ ଅତିଅଧ୍‌ଙ୍କ 
କାର୍ଯ୍ୟରେ ନାରୀ ସମାଜର ଭୁମିକା ଗୁରୂତ୍କଵପୂର୍ଣ୍ଣ। ନିରଳସ ଭାବେ ଉତ୍ତମ ଖାଦ୍ୟପେୟାଦି 
ପ୍ରସ୍ତତ କରି ଅଭ୍ୟାଗତକୁ ସଂତୃପ୍ତ କରିବାରେ କୁଳନାରୀ ଆତ୍ମଗୌରବ ଅନୁଭବ 
କରେ। ତେଣୁ ଏଯାବଦ୍‌ ଓଡ଼ିଆ ନାରୀ ହିଁ ସଂସ୍କୃତି ଓ ପରମ୍ପରାର ରକ୍ଷାକର୍ତ୍ରୀ 
ଭାବେ ସମ୍ମାନିତ ହୋଇଆସିଛି। ଏହାରି ନାଁ ଜାତୀୟ ଚରିତ୍ର। 


୨୭ 


ଜାତୀୟ ଚରିତ୍ର ଭଳି ଜାତୀୟ ଆହାର ମଧ୍ୟ ସଂସ୍କୃତିର ଅନ୍ୟତମ ପରିଚାୟକ । 
ସୁସ୍ଥ ସମାଜ ଗଠନ ଦିଗରେ ସୁସ୍ଥ ବ୍ଯନ୍ଥିତ୍ଵର ଯେପରି ପ୍ରୟୋଜନୀୟତା ରହିଛି, 
ଉତ୍ତମ ସ୍ବାସ୍ଥ୍ୟରକ୍ଷା ନିମତ୍ତେ ସେହିପରି ଉତ୍ତମ ଆହାର ଆବଶ୍ୟକ । ଏହାଦ୍ବାରା ସାମାଜିକ 
ରୂଚିବୋଧ ନିରୂପିତ ହୋଇଥାଏ। ସେ ଦିଗରେ ଓଡ଼ିଶାବାସୀ ଅଚ୍ୟନ୍ତ ସଚେତନ । 
ସରଳ ପ୍ରଣାଳୀରେ ସହଜଲଭ୍ୟ ପଦାର୍ଥକୁ ସ୍ଵାଦିଷ୍ଟ ଖାଦ୍ୟରେ ପରିଣତ କରିବାରେ 
ସେମାନେ ଥ୍‌ଲେ ଧୁରନ୍ଧର। ତାଂ ନହେଲେ ଘନ ଜଙ୍ଗଲଘେରା ଜନପଦର ଗ୍ରାମବାସୀ 
ଜଙ୍ଗଲଜ୍ଚାତ ପଦାର୍ଥ ଉପରେ ନିର୍ଭର ନକରି ଚଳନ୍ତେ ବା କିପରି? ତେଣୁ ପ୍ରକୃତିଦର 
ଶାକ, ଫଳମୂଳ, କନ୍ଦ ସହିତ ମସତ୍ସ୍ୟମାଂସାଦି ଦୈନନ୍ଦିନ ଖାଦ୍ୟ ସାମଗ୍ରୀ ରୂପେ ଉପଯୋଗ 
କରୂଥ୍‌ଲେ। ବଣଜାତ ଫଳମୂଳ ସାଙ୍ଗକୁ ନାନାବିଧ ପନିପରିବା ଉତ୍ପାଦନ କରି ସେ 
ସବୁକୂ ବିଭିନ୍ନ ପ୍ରଣାଳୀରେ ଆହାର ପ୍ରସ୍ତୃତ କରିବାରେ ସେମାନେ ଥଲେ ଅଦିତୀୟ 
ସୂପକାର। ଅନୂସନ୍ଧାନରୂ ଜଣାପଡ଼େ, ପ୍ରାଚୀନ ଓଡ଼ିଶାରେ ଛପନ ପ୍ରକାର ଖାଦ୍ୟଦ୍ରବ୍ଯ 
ପ୍ରସୂତ କରାଯାଉଥ୍‌ଲା। ଭୋଜିଭାତ ଅବସରରେ ସେ ମଧ୍ୟରୂ ବଛା ବନ୍ଥା ସାମଗ୍ରୀ 
ନିମନ୍ତ୍ରିତ ଅତିଥ୍‌ଙ୍କୁ ପରିବେଷଣ କରାଯାଉଥ୍ଲା । ସେ ମଧ୍ୟରୂ ସାନ୍ବରିକ ପଦାର୍ଥ/ ବିଶେଷକରି 
ନିରାମିଷ ଖାଦ୍ୟସାମଗ୍ରୀ ଦେବତାଙ୍କୁ ଅର୍ପିତ ହେଉଥୁଲା। ମନେହୁଏ, ଛପନ ପ୍ରକାର 
ରାନ୍ଧଣା ମଧ୍ୟରୂ ଅଠେଇଶି ସାମଗ୍ରୀ ସଂଖୁଡ଼ି ରୂପେ ଗଣ୍ୟ ହେଲାବେଳେ ଆଉ 
ଅଠେଇଶିଟି ନିଃଶଂଖୁଡ଼ି ଥୁଲା। ସଂଖୁଡ଼ି ମଧ୍ୟରେ ପଲାଉ, ମିଠା ଖେଚେଡ଼ି, ସାଦା 
ଖେଚେଡ଼ି, କ୍ଷୀରାନ୍ଧଃ ଦଧ୍ୟନ୍ ମହୂର, ସାକର, ଆମ୍ବିଳଳ ଭଜା, ବଡ଼ି ଆମ୍ବଲ, 
ବେସର, ସନ୍ଜୂଳା, କାଞ୍ଜି, ଆମ୍ମଡ଼ା, ଅଡ଼ଙ୍ଗା ପାଣି ଆମ୍ଭ ମେଥ୍‌ ବାଇଗଣ, ରାଇ, 
ପୂଡ଼ୁଗା, ଡାଲମା, ପଇତି, ଶାଗମୁଗ, ଚଡ଼ଚଡ଼ି ଖରଡ଼ା, ତୂଳିଆ ପାଚିଲି ଥ୍‌ଲାବେଳେ 
ପୁରି, କାକରା, ଖ୍ରି, ତାଡ଼ିଆ, ଲଡ଼ୁ, ଖଜା, ଖୁରୂସା, ବୂନ୍ଦିଆ, ତ୍ରିପୁରି, ମନୋହରା, 
ଆରିସା, ପଣାକାନ୍ତି, ଖଇ, କୋରା, ବଚୂଡ଼ାଘଷା, ମଣ୍ଡା, ଚନ୍ଦ୍ରକାଚି ଗଜା, ମାଲପୁଆ, 
ମୋଦକ, ଏଣ୍ୂୂରି, ଚିତ୍ତଭ୨ ଚକୁଳିକ ଆରଦା, ଗଇଁଠା, ପାଳୁଅ, ପୋଡ଼ ପ୍ରଭୂତି 
ନିଃଶଂଖୁଡ଼ି ଥ୍ଲା। ଏବେ ସୁଦ୍ଧା ଓଡ଼ିଶାରେ ବିଶେଷତଃ ପୁରପଲ୍ଗୀରେ ଏଗୁଡ଼ିକର ଅସ୍ତିତ୍କ 
ବିଦ୍ୟମାନ। କାଳଚକ୍ରର ଆବର୍ଗନ ମଧ୍ଯରେ କିଛିଟା ପରିବର୍ଗନ ଘଟିଥ୍‌ଲେ ସୁଦ୍ଧା 
ଓଡ଼ିଶାର ମୂଳ ଉପାସ୍ୟ ଦେବତା ଜଗନ୍ନାଥଙ୍କ ପୂଜାସେବାରେ ଏହାର ଅସ୍ତିତ୍ସ ଅକ୍ଷୁଣ୍ତ 
ରହିଛି। ଏବେ ସୁଦ୍ଧା ପୁରୀ ବଡ଼ଦେଉଭଳରେ ଛପନଭୋଗର ନୀତି ପାଳିତ ହୋଇଆସୁଛି । 
ଏହା ଓଡ଼ିଆ ସଂସ୍କୃତିର ନିଚ୍ଛକ ଅଭିବ୍ୟନ୍ତି, ଏଥୁରେ ସନ୍ଦେହ ନାହିଁ। ଅବଶ୍ଯ ନବାଗତ 

୨୮ 


ପାଶ୍ଚାତ୍ୟ ସଂସ୍କୃତିର ଦୁର୍ବାର ପ୍ରଭାବ ଯୋଗୁ ହେଉ, ପୀଢ଼ି ପରିବର୍ଗନ ସଙ୍ଗେ ସଙ୍ଗେ 
ରୂଚି ପରିବର୍ତନ ଯୋଗୁ ହେଉ, ଆଳସ୍ୟପରାୟଣତା ଯୋଗୁଁ ହେଉ କିମ୍ବା ସାମାଜ୍ଚିକ 
ଜୀବନଯାତ୍ରାର ଆବଶ୍ର୍ୟକତା ପାଇଁ ହେଉ, ଉନ୍ତ ସାମଗ୍ରୀଗୁଡ଼ିକ ପ୍ରତି ଆଗ୍ରହ କ୍ରମଶଃ 
ବଢ଼ିବାରେ ଲାଗିଛି ଏ କଥା ସଚ୍ୟ। ଚାଂବୋଲି ଯଦି ଆମେ ସେସବୁ ବିଲ୍‌କୁଲ୍‌ 
ଭୂଲିଯାଉ ତେବେ ଆବହମାନକାଳରୁ ଚଳି ଆସୁଥ୍‌ବା ଆମ ସଂସ୍କୃତିର ଏକ ମୁଖ୍ୟ 
ଭାଗ ଚିରଦିନ ଲାଗି ବିସ୍ଲୁତି ଗର୍ଭରେ ଲୀନ ହୋଇଯିବ । 

ଏତଦ୍‌ବ୍ଯତୀତ ଓଡ଼ିଶାର ନୃତ୍ୟ ଗୀଚ, ସଙ୍ଗୀତାଦିର ସ୍ଵରୂପ ଅନୁଶୀଳନ କଲେ 
ମଧ୍ୟ ସେଗୁଡ଼ିକ କ୍ରମବିଜଶିତ ଏକ ସାଂସ୍କୃତିକ ପରମ୍ପରାର ବିପରିଣାମ ବୋଲି ହୃଦୟଙ୍ଗମ 
ହୁଏ। ସ୍ପରଣାତୀତକାଳରୂ ପୁରୂଷାନୂକ୍ରମେ ଚଳି ଆସିନଥ୍‌ଲେ ତାହା ଏଯାବତ୍‌ ଜାଚିର 
ମଜ୍ଜାଗତ ହୋଇ ରହିନଥାନ୍ତା । 

ପ୍ରଥମେ ଦେଖାଯାଉ ନୃତ୍ୟ କଥା। ଆରମ୍ଭ କାଳରୁ ଓଡ଼ିଶାବାସୀ ଅତୀବ ନୂତ୍ୟପ୍ରିୟ । 
ନୃତ୍ୟ ଏକ ଶାବରୀ ପରମ୍ପରା। ଏହାକୁ ଆମେ ଏବେ ଓଡ଼ିଶୀ ନୂଚ୍ଯ କହୁ। ଶାବରୀ 
ନୃତ୍ୟ ବୌର୍ଯ୍ୟତ୍ରିକପ୍ରଧା। ଗୀତ ସହିତ ବାଦ୍ଯ ଓ ବାଦ୍ଯର ତାଳେ ତାଳେ ନୃତ୍ୟ 
- ଚିନୋଟିର ସମପ୍ରାଧାନ୍ୟ ହେତୁ ଏହାକୁ “ବ୍ରୌର୍ଯ୍ୟତ୍ରିକ କୁହାଯାଏ। ଏହା ଆଦିବାସୀ 
ଜନସମାଜର ଏକାନ୍ତ ନିଜସ୍ଵ - ଜୀବନଚର୍ଯ୍ୟା। ଏହାଦ଼ାରା ସେମାନେ ଅପାର ଆନନ୍ଦ 
ଅନୁଭବ କରଚନ୍ତି। ଶବର ଆହାର ବିନା କିବିଦିନ ଅତିବାହିତ କରିପାରେ; କିନ୍ତୁ 
ନୃତ୍ୟ ନହେଲେ ସେ ବଞ୍ଚ୍‌ପାରେ ନାହିଁ। ଟିକିଏ ତେଜୋବର୍ଦକ ପାନୀୟ ପିର ଗୀତଗାଇ 
ନାଚିବାରେ ସେମାନଙ୍କ ଉଲ୍ଲାସ କହିଲେ ନ ସରେ। ଚାଙ୍ଗୁ ଚାମ୍ବରା, କୁରଂପନ୍‌ 
ପ୍ରଭୃତି ବାଦ୍ୟର ଧ୍ଵନିମାନ ସୃଷ୍ଟିକରି ସ୍ତ୍ରୀ-ପୂରୂଷ ନିର୍ବିଶେଷରେ ନୂତ୍ୟପାଗଳ ହୋଇଉଠନ୍ତି ¦ 
ସେହି ଶାବରୀ ନୃତ୍ୟ ପରମ୍ପରା କ୍ରମଶ୍ରଃ ବିକଶିତ ହୋଇ ବର୍ରମାନ “ଓଡ଼ିଶୀ ନୃତ୍ଯଂରେ 
ପରିଣତ ହୋଇଛି ବୋଲି ଅବଧାରଣା କରିହୁଏ। 

ଅଧୁନାତନ ଭାରତବର୍ଷରେ ଯେଉଁ ଜାତୀୟ ନୃତ୍ଯମାନ ସ୍ବୀକୃତି ଲାଭ କରିଛି, 
ସେ ମଧ୍ୟରୂ “ଓଓଡ଼ିଶୀଂ ଅନ୍ୟତମ। ଭାରତନାଟ୍ୟ କଥକ, ମଣିପୁରୀ, କଥାକଳି ଓ 
କୁଚିପୁଡ଼ି ଭଳି ଶ୍ରାସ୍ତୀୟ ରୂପେ ସମାନ ମାନ୍ୟଚା ପ୍ରାପ୍ତ ହେଲେ ସୁଦ୍ଧା ଉପ୍‌ରଭି ଦୃଷ୍ଟିରୁ 
ଏହା ସର୍ବାପେକ୍ଷା ପ୍ରାଚୀନ ମନେହୁଏ । ଏହା ତ୍ରୌର୍ଯ୍ୟତ୍ରିକପ୍ରଧାନ ଅର୍ଥାତ୍‌ ନୃତ୍ୟ- ଗୀତ- ବାଦ୍ୟର 
ବିଚିଦ୍ଧ ସମାହାରର ସୃଷ୍ଟି“ ଏହା ଆଗରୂ କହିଛି। ଏହାର ଅଭିନୟ ଓ ଅଙ୍ଗଭଙ୍ଗୀ 
ଅନନ୍ୟ-ସାଧାରଣ। କଟିମୁଦ୍ଧା, ବକ୍ଷକଂପନ, ଗ୍ରୀବାଭଙ୍ଗୀ, ତ୍ରିଭଙ୍ଗୀ ଛନ୍ଦରେ ପଦଚାଳନା, 


୨୯ 


ହସ୍ତମୁଦ୍ରା ପ୍ରଭୂତି ସ୍ଵଚନ୍ତର ଧରଣର। ତାହା ଯେପରି କମନୀୟ, ସେହିପରି ମାଧୁର୍ଯ୍ୟ 
ଗୁଣଯୁନ୍ତ। ସୁତରାଂ ଏହା ଏକାଧାରରେ ପ୍ରାଚ୍ୟ- ପାଶ୍ଚାତ୍ୟ ଉଭୟ ନୃତ୍ୟପ୍ରେମୀଙ୍କ ଚିତ୍ତାକର୍ଷଣ 
କରେ। କିନ୍ତୁ ଏହାର ମୂଳ ଉପ୍‌ଭି ଓ କ୍ରମ ପରିଣତି ସମ୍ବନ୍ଧରେ ଏପର୍ଯ୍ୟନ୍ତ କେହି 
ସର୍ବସମ୍ମତ ସିଦ୍ଧାନ୍ତରେ ଉପନୀତ ହୋଇପାରିନାହାତ୍ତି। ତେଣୁ ଏହା ଯେତିକି ରହସ୍ୟମୟ, 
ସେତିକି କୌତୂହଳୋବଦ୍ଦୀପକ ହୋଇ ରହିଛି । 

କିନ୍ତୁ ପୁଙାନୁପୁଝ ବିଚାର କଲେ ଏହା ମାହାରୀ” ନୃତ୍ଯର ବିକଶିତ ରୂପ 
ଛଡ଼ା ଅନ୍ୟ କିଛି ବୋଲି ପ୍ରତୀତ ହୁଏନାହିଁ। “ମାହାରୀଂ ଶବ୍ଦର ମୂଳ ଖୋଜିବାକୁ 
ଯାଇ କିଏ ତାହା ଂମହତ୍‌ନାରୀଂ ବା ଂମନୋହାରୀ'” ଆଉ କିଏ ମାଧୁରୀ ପ୍ରଭୂତି 
ଶବ୍ଦର ଅପତ୍ରଷ୍ଟ ରୂପ ବୋଲି କନ୍ଥନା କରନ୍ତି ଯାହା ଆଦୌ ଯୁଜ୍ଥିସଂଗତ ନୁହେଁ। 
କାରଣ ପ୍ରାଚୀନ କାଳରୂ କଳିଙ୍ଗରେ ଂମାହାରଂ ନାମକ ଏକ ପାଟକଗୋଷ୍ଠୀ ରହି 
ଆସିଥ୍‌ବା ଦେଖାଯାଏ। “ମାହାର” ଅର୍ଥ ପଶୁ ଜଗୁଆଳ। ଏହା ଗଉଡ଼ ସଂପ୍ରଦାୟର 
ଏକ ଶାଖା ବିଶେଷ। ଗୋପପୁରିଆ, ଷୋଳଦଶ୍ରିଆ ଏବଂ ଆପଟ ଗଉଡ଼ ଶାଖା 
ମଧ୍ୟରୁ ଂମାହାରଂ ଗୋପପୁରିଆ ସଂପ୍ରଦାୟର। ଏହାଙ୍କ କୂଳବୂତ୍ରି ପଶ୍‌ ଚରାଇବା। 
ଗାଇ, ଗୋରୁୂ, ଛେଳି, ମହିଷି ପ୍ରଭୂତି ଗୃହପାଳିତ ପଶୁଙ୍କୁ ବଣ ଜଙ୍ଗଲରେ ବା 
ଗ୍ରାମୋପାନ୍ତ ପଡ଼ିଆ ଜାଗାକୁ ଅଡ଼ାଇନେଇ ସେମାନେ ଡାଳ, ପତ୍ର, ଘାସ ପ୍ରଭୂତି 
ଚରି ଖାଇଲାବେଳେ ଏମାନେ ତାଙ୍କୁ ଜଗି ରହିଥାତି। ସଞ୍ଜ ହେଲେ ଏକାଠି କରି 
ଘରକୁ ଫେରଚ୍ତି। ସାଧାରଣତଃ ଅଳ୍ପ ବୟସର ପୁଅ, ଝିଅ ମାହାର କର୍ମରେ ନିଯୁକ୍ତ 
ରହନ୍ତି। କୃଷିପ୍ରଧାନ ସମାଜରେ ବ୍ଯକ୍ତି ଓ ପରିବାର କୃଷିନିର୍ଭର ହେବା ଯୋଗୁଁ ସନ୍ତାନ 
ସନ୍ତତିଙ୍କୁ ଆବାଲ୍ଯରୁ ସେଥ୍‌ପ୍ରତି ଆକୃଷ୍ଠ କରିବା ସେମାନଙ୍କର ଲକ୍ଷ୍ୟ ଥ୍ଲା। ସୁତରାଂ 
କୃଷି କାର୍ଯ୍ୟର ପ୍ରଧାନ ସମ୍ବଳ ଗୋରୂ ଗାଭଙ୍କ ଦାୟିତ୍ଵ ସେମାନଙ୍କୁ ଅର୍ପଣ କରାଯାଉଥ୍ଲା | 
ପରିବାରରୁ ପୁଅ ବୀ ଝିଅ ଜଣେ ସକାଳ ପହରୁ ତୋରାଣିଭାତ ଖାଇ ମାହାର 
ସାଜି ବାହାରି ପଡ଼ନ୍ତି ଯେ, ଯାହାର ଗୋଠ ଧରି। ଫେରଚ୍ତି ସଞ୍ଜ ହେଲେ। ଗୋରୁଙ୍କୁ 
ସ୍ଵଚ୍ଛନ ଚାରଣ ପାଇଁ ଛାଡ଼ିଦେଇ ପିଲାମାନେ ଆମୋଦପ୍ରମୋଦରେ ମହି ଯାଆନ୍ତି। 
କିଏ ଖେଳ କୌତୂକରେ ତ କିଏ ନୃତ୍ୟ ଗୀତରେ। ପୁଅ ପିଲାଏ ଡାଳମାଙ୍ଗୁଡ଼ି, 
ବୋହୂଚୋରୀ ଆଦି ଖେଳରେ ମାତିଲାବେଳେ ଝିଅମାନେ ଏକାଠି ହୋଇ ଗୀତ ବୋଲି 
ନାନା ଭଙ୍ଗୀରେ ନୂତ୍ୟ କରି ସମୟ କଟାତ୍ତି। କେତେକ ଝିଅ ପୁଣି ସାଙ୍ଗ ସାଥୀ 
ମେଳରେ ଫୁଲ ତୋଳିବା, ମାଳା ଗୁଚ୍ରିବା, ଫୂଲ ପିଛି ନୃତ୍ୟ କରି ବା ଗୀତ 

୩୦ 


ବୋଲି ଆନନ୍ଦରେ କାଳହରଣ କରଚ୍ତି। ଦୈନନ୍ଦିନ ଅଭ୍ୟାସବଶତଃ କୋମଳ କଣ୍ତସ୍ଵର 
ଓ ଛନ୍ଦାୟିତ ପଦଚାଳନାର ସମନ୍ମୟରେ ଯେଉଁ ଅନବଦ୍ଯ ମାଦକତା କାଳକ୍ରମେ ସୃଷ୍ଟି 
ହେଲା, ତାହା ବୋଧହୁଏ ନୂତ୍ଯପ୍ରିୟ ଗ୍ରାମୀଣ ସମାଜକୂ ଆକୃଷ୍ଟ ନକରି ରହିପାରି 
ନଥ୍‌ଲା। ଫଳରେ କନ୍ଯାଙ୍କ ମଧ୍ୟରେ ଆବଦ୍ଧ ନୃତ୍ୟ, ଗୀତ ପ୍ରବୀଣ ଜନସମାଜର 
ଚକ୍ଷୁରୋଚକ ହୋଇଉଠିଲା। ସେତିକି ନୂହ୍ୟେ ପର୍ବପର୍ବାଣୀ ଦିନରେ ତାହା ଗ୍ରାମଦେବତାଙ୍କ 
ସମ୍ମୁଖରେ ମଧ୍ୟ ପ୍ରଦର୍ଶିତ ହେବାକୁ ଯୋଗ୍ୟ ବିବେଚିତ ହେଲା। କାରଣ ଉଭକ୍କୃଷ୍ଟ 
ବସ୍ତୁ ହେଲେ ଦେବତାଙ୍କୁ ଉତ୍ସର୍ଗ କରିବାକୁ ଓଡ଼ିଶାବାସୀ ପବିତ୍ନ କାର୍ଯ୍ୟ ବୋଲି ମନେକରଚ୍ତି । 
ଏହି ପ୍ରଥା ଏବେ ବି ଓଡ଼ିଶାବାସୀଙ୍କ ମନରୂ ଦୂର ହୋଇନାହିଁ। ସୁନ୍ଦର ସୁବାସିତ 
ବା ସୁସ୍ଵାଦୁ ପଦାର୍ଥ ପ୍ରଥମେ ଦେବତାଙ୍କୁ ସମର୍ପଣ ନକଲେ ଓଡ଼ିଆଙ୍କ ମନରେ ଚୂପ୍ତି 
ଆସେନାହିଁ । ସେହି କାରଣରୁ ବୋଧହୁଏ, ଅବୋଧ ମାହାରୀକନ୍ୟାଙ୍କ ଦ୍ବାରା ଗୋଗୋଷ୍ଠରେ 
ଅନୁଷ୍ଠିତ ଅବସର ବିନୋଦନ ନୂତ୍ଯ ଉତ୍ତରକାଳରେ ପ୍ରବୀଣ ସମାଜଚ୍ଚର ସ୍ଵୀକୃତି ଲାଭ 
କରି ଦେବତାଙ୍କୁ ପ୍ରସନ୍ନ କରିବାର ଉପାୟ ରୂପେ ବ୍ଯବହୃତ ହେଲା । ମୂଳତଃ “ମାହାରୀ” 
କନ୍ୟାଙ୍କ ଦ୍ବାରା ଆରମ୍ଭ ହୋଇଥ୍‌ବା ଯୋଗୁଁ ତାହା ଏପର୍ଯ୍ୟନ୍ତ “ମାହାରୀ” ନୃତ୍ଯ 
ରୂପେ ପ୍ରସିଵ୍ଧି ଲାଭ କରିଛି। ଅବଶ୍ଯ କାଳର କ୍ରମବିବର୍ଗନ ମଧ୍ଯରେ କେତେକାଂଶରେ 
ଆଙ୍ଘିକ ପରିବର୍ରବନ ହେଲେ ସୁଦ୍ଧା ଅନ୍ତରଙ୍ଗ ଅବିକୃତ ରହିଛି। ଏଇଠି ପ୍ରଶ୍ନ ଉଠେ 
ପ୍ରଥମେ କନ୍ଯାମାନଙ୍କୁ ଏ ପ୍ରେରଣା ଦେଲା କିଏ? କେଉଁଠୁ ଶିଖ୍‌ଲେ ସେ ନୃତ୍ୟ 
ସେମାନେ? ବାଳକ ମନ - ନ ଦେଖ୍‌ଲେ ବା ନ ଶୁଣିଲେ ନାଚିବା ଗାଇବା 
ସହଜ ନୁହୌଁ। ଅନୂମାନ ହୁଏ, ଉତ୍ସବ ଦିନମାନଙ୍କରେ ଗାଁ ଭିତରେ ସ୍ତ୍ରୀ ପୁରୁଷ 
ନିର୍ବିଶେଷରେ ତାଳ ଲୟ ଯୁନ୍ତ ଯେଉଁ ଉତ୍ତାଳ ନୃତ୍ୟ ସେମାନେ ଦେଖ୍‌ ଆସୁଥ୍‌ଲେ, 
ତା'ରି ଅନୁକରଣରେ ତଦ୍ରୂପ ଆଚରଣ ପ୍ରଦର୍ଶନ କରୁଥ୍‌ଲେ। ସେଥ୍‌ରେ କେହି ବାଧା 
ଦେବାର ନଥୁଲା। ବାଧା ଦେବାର କାରଣ ବି ନଥୁଲା। ଯେହେତୁ ତାହା ଥ୍ଲା 
ଅନାବିଳ, ପବିତ୍ର ଏବଂ ମନୋରଂଜକ | ପରବର୍ରୀ କାଳରେ ଭନନଚ ବାଦ୍ୟଯନ୍ତ୍ର ସହଯୋଗରେ 
ତାହାହିଁ ବିଲକ୍ଷଣ ରୂପ ଧାରଣ କରି ଲୋକ ପ୍ରସିଦ୍ଧ ହୋଇଉଠିଲା ଏବଂ ଭରତଙ୍କ 
ନାଟ୍ୟଶାସ୍ତ ଲେଖାହେବାବେଳକୁ ସ୍ଵତନ୍ତ୍ର ନୃତ୍ୟଶୈଳୀ ରୂପେ ଗୃହୀତ ହେଲା ଯାହାର 
ନା ହେଲା “୦ଉତ୍ର ମାଗଧୀ' | ତାକୁ ହିଁ ଆମେ “ଓଡ଼ିଶୀ” କହୁ । 

ପ୍ରକୂତପକ୍ଷେ ଦେଖ୍‌ଲେ ଏହା ଏକ ସ୍ଵତନ୍ତ୍ର ନୃତ୍ୟଶୈଳୀ, ଭାବ ଓ ବିଭବ ଦୃଷ୍ଟିରେ 
ଅନ୍ୟ ଶୈଳୀ ଠାରୁ ଏହା ଏକାବେଳେକେ ଭିନ୍ନ ଜଣାପଡ଼େ। ଏହାର ସ୍ବାଚନ୍ତ୍ୟ ହେଉଛି 

୩୧ 


“ଅନ୍ୟସବୁ ଚାଳାନୂଗ ଓ ବାଦ୍ଯାନୂଗ ହେଲାବେଳେ ଏ ଗୀତାନୂଗ। ଅବଶ୍ଯ ତାଳହୀନ 
ନୃତ୍ୟ ମନୋରଂଜକ ନୂହେଁ। କିନ୍ତୁ ଓଡ଼ିଶୀ ନୂତ୍ଯର ବିଶେଷତ୍ଵ ତାଳ-ଲୟାନ୍ରିତ ଗୀତ 
ସହିତ ଥ୍‌ବା 'ଅଭିନୟ'। ଏଥ୍‌ରେ ଗୀତର ଭୂମିକା ଅତ୍ୟନ୍ତ ଗୁରୂତ୍ଵପୂର୍ଣ୍। ଆଦିବାସୀ 
ସଂପ୍ରବାୟର ନୂତ୍ୟଶୈଳୀ ଏଥ୍‌ରେ ନିଶ୍ଚିତ ଭାବେ ରହିଥ୍ବା ଅନୂଭୂତ ହୁଏ । 

ଉତ୍ର ମାଗଧୀ'” ଛଡ଼ା ନାଟ୍ୟଶାସ୍ତରେ ଦାକ୍ଷିଣାତ୍ୟାକ ଅବଚ୍ଚିକା ଓ ପାଞ୍ଚାଳିକା 
ନାମରେ ଆଉ ତିନୋଟି ଶୈଳୀର ଉଲ୍ଲେଖ ଅଛି। ନାଟ୍ୟଶାସ୍ତ ପ୍ରଣେତା ଭରତମୁନିଙ୍କୁ 
ଖ୍ରୀ›ପୃଃ ଦିତୀୟ ଶତାଦ୍ଦୀର ବୋଲି କହନ୍ତି। ତାଂ ଯଦି ହୁଏ, ସେତେବେଳକୁ ଓଡ଼ିଶାରେ 
'ଭଉତ୍ର ମାଗଧୀ” ଶୈଳୀର ନୂତ୍ୟ ନିଶ୍ଚିତ ଭାବେ ପ୍ରସାର ଲାଭ କରିଥୁଲା। ପୁନଶ୍ଚ, 
ଖ୍ରୀ।ପୂଃ ଦ୍ରିତୀୟ ଶତାଦ୍ଦୀର ରାଣୀଗୁଖ୍ମା ଦେହରେ ନୂତ୍ଯରତା ଯୁବତୀ ଚିତ୍ର ସମ୍ବଳିତ 
ଯେଉଁ ପ୍ରସ୍ତରାସ୍ତରଣ୍‌ ତାହା ସେ କାଳର ରଂଗମଂଚ ବୋଲି ସ୍ଥିର କରାଯାଇଛି। 
ଖ୍ରୀଷ୍ଟପୂର୍ବ ଦିତୀୟ ଶତାଦ୍ଦୀ ସରିକି ଯଦି ରଙ୍ଗମଞ୍ଚ ନିମିତ ହୋଇ ନୂତ୍ଯ ପରିଚାଳନା 
କରାଯାଇ ପାରୁଥୁଲା, ତେବେ କହିବାକୁ ପଡ଼ିବ ସେତେବେଳକୁ ଓଡ଼ିଶାର “ମାହାରୀ 
ନୂତ୍ଯଂ କ୍ରମବିକାଶ ଲାଭ କରି ଜନମନୋରଂଜକ ଏକ ବିଧ୍‌ବଦ୍ଧ ଶାସ୍ତୀୟ ନୃତ୍ୟରେ 
ପରିଣତ ହୋଇପଡ଼ିଥୁଲା। ଯାହାକୁ ଏବେ ଆମେ ଓଓଡ଼ିଶୀ” ବୋଲି କହୁ। ଅବଶ୍ଯ 
କିଏ ଏହାକୂ ଦେବଦାସୀ ନୂତ୍ଯ କିଏ ବା ଗୋଟିପୁଅ ନାଚ, ଆଉ କିଏ ସଖ୍‌ନାଚର 
ରୂପାନ୍ତର ବୋଲି କହନ୍ତି, ତଥାପି ତାହାର ମୌଳିକ ସତ୍ତା ଲୁପ୍ତ ହୋଇନାହିଁ କିମ୍ବା 
“ମାହାରୀ” ନାମର ପରିବର୍ଗନ ଘଟିନାହିଁ। ଅଧ୍‌କନ୍ଦ ସେଥ୍‌ରେ ଦାକ୍ଷିଣୀତ୍ୟା ଅଙ୍ଗୀଭୂତ 
ହେବା ଯୋଗୁଁ ଲାସ୍ୟଯ ଓ ଅଭିନୟ ମିଶି 'ମାଦଳଂ ସହଯୋଗରେ ଏକ ବିଚିଦଡ୍ର 
ରୂପ ଧାରଣ କରିଛି। ତାଂଛଡ଼ା ବନବାସୀ ଯୁବତୀଙ୍କ ନୂତ୍ୟକାଳୀନ ବେଶଭୂଷା ସହିତ 
ଓଡ଼ିଶୀ ନୂତ୍ୟାଙ୍ଗନାର ସାଜସନ୍ଥା ତୁଳନା କଲେ ମଧ୍ଯ ସେହି ଧାରଣା ଦୃଢ଼ୀଭୂତ 
ହୁଏ। ନୂତ୍ୟଯରତା ଆଦିବାସୀ ଯୁବତୀର ମସ୍ତକ, ବାହୁ, କର୍ଣ୍ଣରେ ଫୂଲମାଳ ଓ କଟିରେ 
ଧଳାପଟି ସହିତ ଓଡ଼ିଶୀ ନର୍ଗକୀର ନିବିଡ଼ ସାମଞ୍ଜସ୍ୟ ପରିଲକ୍ଷିତ ହୁଏ। କଟିମୁଦ୍ଧା 
ଓ ପାଦପତନ ଭଙ୍ଗା ମଧ୍ୟ କେତେକାଂଶରେ ତଦନୂରୂପ। ନୂତ୍ଯକାଳରେ ଆଦିବାସୀ 
ନର୍ଗକୀଙ୍କ ଚାରିପଟେ ବାଦ୍ଯକାରମାନେ ଠିଆରହି ବୋଲୁଥ୍‌ବା ଗୀତ ସଦୃଶ ଓଡ଼ିଶୀ 
ନୂତ୍ଯ ମଧ୍ଯ ପାର୍ଶ୍ଵଗାୟକଙ୍କ ଗୀତ ଦ୍ବାରା ସରସ ଓ ସାବଲୀଳ ହୋଇଉଠେ। ଏଣୁ 
ଏହାକୂ ତ୍ରୌର୍ଯ୍ୟତ୍ରିକ କୂହାଯାଏ। ଏଥ୍‌ଦ୍ଧାରା ଓଡ଼ିଶାର ସଂସ୍କୃତିର ମାନ କେତେ ଉଚ୍ଚରେ 
ଥ୍‌ଲା, ତାହା ଅନୂମାନ କରିବୀ କଷ୍ଟସାଧ୍ୟ ନୂହେ। 

୩୨ 


ସଙ୍ଗୀତ ଦିଗରୂ ଦେଖ୍‌ଲେ ମଧ୍ୟ ସେହି କଥା। ଅଦ୍ୟତନ ଭାରତବର୍ଷରେ କର୍ଟ୍ରାଟକୀ 
ଓ ହିନ୍ଦୁୃସ୍ଥାନୀ ନାମରେ ଦୁଇଟି ଗାନ ପଦ୍ଧତି ଅନୁସୃତ ହୋଇ ଆସୁଥୁ୍‌ବା ସମସ୍ତେ 
ଜାଣନ୍ତି। ଦୁଇଟିଯାକ ଶାସ୍ତ୍ରୀୟ ଏବଂ ଏକା ଶାସ୍ଥ ନିୟମରେ ପରିଚାଳିଚ। କିତ୍ତୁ ସ୍ଵ 
ସ୍ଵ କ୍ଷେତ୍ରରେ ଉଭୟେ ସ୍ଵତନ୍ତ। ଉଭୟ ପଦ୍ଧତିରେ କେତେକ ରାଗ ନାମତଃ ସମାନ 
ହେଲେ ସୁଦ୍ଧା ପନଲ୍ଲୁବୀ। ଆଳାପ, ସ୍ଵର ଓ ମାର୍ଗ ବେଳକୁ ଅସମାନତା ପରିଦୃଷ୍ଟ 
ହୁଏ। ଏହି ଅସମାନଚା ହିଁ ଦୁହିଁଙ୍କୁ ସ୍ବତତ୍ତ ବୋଲି ପରିଚିତ କରାଏ। ଏ ସୂତ୍ର 
ଧରି ବିଚାର କଲେ ଓଡ଼ିଶୀ ରାଗମାର୍ଗ ଏକ ଦିଗରେ ଦୁଇଟିଯାକ ପଦ୍ଧତିରୂ ପୃଥକ୍‌ 
ଜଣାପଡ଼େ ତ ଅନ୍ୟ ଦିଗରୁ ଦୁହିଁଙ୍କର ସମାହାର ବୋଲି ଅନୁଭୂତ ହୂଏ। ଭରତଙ୍କ 
ନାଟ୍ଯଶାସ୍ଥରେ ଉଲ୍ଲିଷ୍୍‌ତ .ଉତଡ୍ର ମାଗଧୀଂ ପଦ୍ଧତିର ଆଳାପ ଓ ସ୍ଵରଲହରୀ କଂଣ 
ଥୁଲା, କିପରି ଭାବେ ତାହା ଗାନ କରାଯାଉଥ୍‌ଲା ସେ ସମ୍ବନ୍ଧରେ ନିର୍ଦିଷ୍ଟ ରୂପରେଖ 
ଜଣା ନପଡ଼ିଲେ ସୁଦ୍ଧା ଆଦିମ ଅଧ୍ବାସୀଙ୍କ ମଧ୍ଯରେ ପ୍ରଚଳିତ ସ୍ଵର ମାର୍ଗରୂ ତାହା 
କଳ୍ପନା କରାଯାଇପାରେ। ପୁନଶ୍ଚ ସଂଗୀତ ଓ ନୃତ୍ୟର ଅଙ୍ଗାଙ୍ଗୀ ସମ୍ବନ୍ଧ ଥ୍‌ବାହେତୂ 
କାଳର ପରିବର୍ଭନ ଅନୂଯାୟୀ କ୍ରମବିକଶିତ “ମାହାରୀ ନୂତ୍ଯଂ, “ଓଡ଼ିଶୀ ନୃତ୍ଯଂ ଭାବେ 
ପ୍ରତିଷ୍ଠିତ ହେଲାପରି ଶାବରୀ ସ୍ଵର ଲହରୀ “ଓଡ଼ିଶୀ ସଙ୍ଗୀତ' ରୂପେ ପରିଣତ ହୋଇପଡ଼ିଥ୍ବା 
ଅସ୍ଵାଭାବିକ ନୂହେଁ। ଓଡ଼ିଶୀ ସଙ୍ଗୀତଧାରାର ତନ୍ନ ଅନୂଶୀଳନ କଲେ ଏହାର ସତ୍ୟାସତ୍ୟ 
ଜଣାପଡ଼ନ୍ତା । 

“ଓଡ଼ିଶୀ-ସଙ୍ଗୀଚ ବୋଇଲେ ସାଧାରଣତଃ ଚମ୍ପୁ, ଚଉପଦୀ, ଛାନ୍ଦ ବିଶେଷ କରି 
ଢୟଦେବଙ୍କ ଗୀତଗୋବିନ୍ଦ ପଦାବଳୀର ଗାନମାର୍ଗକୁ ବୁଝାଏ। ସେଥ୍‌ପାଇଁ କେତେକ 
ନିର୍ଦିଷ୍ଟ ରାଗ ରାଗିଣୀ ରହିଛି। ପଟମଂଜରୀ, ବରାଡ଼ି, କାମୋଦୀ, ଭୈରବୀ, ଦେଶାକ୍ଷ, 
ରାମକେରୀ, ଶାବରୀ, ଦେବକେରୀ, ଧନାଶ୍ରୀ ପ୍ରଭୂତି ଓଡ଼ିଶୀ ରାଗ ମଧ୍ୟରେ ପରିଗଣିତ | 
ଚମ୍ପୂ ଚଉପଦୀ ଓ ଗୀଚଗୋବିନ୍ଦରେ ଏ ରାଗମାନଙ୍କ ଉତମ୍ଲେଖ ଥ୍‌ବା ଦେଖାଯାଏ। 
ଅଥଚ ସେ ମଧ୍ୟରୁ ଏକାଧ୍‌କ ରାଗ ହିନ୍ଦୁସ୍ଥାନୀ ଓ କର୍ଣ୍ାଟକୀ ଉଭୟ ପଦ୍ଧତିରେ 
ତତ୍‌ମାର୍ଗାନୂଯାୟୀ ଉଚ୍ଚାରିତ ହୋଇଥାନ୍ତି। କିନ୍ତୁ ଓଡ଼ିଶୀ ଗାୟକଙ୍କ କଣ୍ଠରେ ତାହା 
ବୋଲାହେଲାବେଳେ ଉଭୟ ପଦତିରୁୂ ଭିନ୍ନ ଏକ ବିଲକ୍ଷଣ ସ୍ଵରଲହରୀ ସ୍ଵତନ୍ତ୍ର ଢଙ୍ଗରେ 
ଉଚ୍ଚାରିତ ହୁଏ ବୋଲି ତତ୍ବଜ୍ଞମାନେ କହନତ୍ତି। ସେତିକି ନୂହେ, ଝୁଲା, ତ୍ରିପୂଟା, ସରିମାନ 
ଆଦି ତାଳ ସମେତ ଓଡ଼ିଶୀ ନୂତ୍ୟର ଆଳାପ ଏବଂ ବୋଲ୍‌ ଦେବାବେଳର ତାଳ- 
ଫାଙ୍କର ବ୍ଯଞ୍ଜନା ଶୈଳୀ ତାକୁ କୁଆଡ଼େ ସ୍ଵତନ୍ତ୍ର ଭାବେ ଗଢ଼ି ତୋଳିଥାଏ। ସେ 


୩୩ 


ଶୈଳୀର ବିଶେଷତ୍ନ ହେଲା, ଏକ ନିର୍ଦ୍ଦିଷ୍ଟ ସ୍ବର ଉଚ୍ଚାରଣ ପୂର୍ବରୂ କେତେକ ପାଖାପାଖ୍‌ 
ସ୍ଵର ସହଯୋଗ ମୂଳ ସ୍ଵରଭଙ୍ଗୀରେ ଲାଳିତ୍ୟ ସୃଷ୍ଟି କରିବା। ସେହି ଢଙ୍ଗରେ ଉଚ୍ଚାରିତ 
ସ୍ଵରାବଳୀ ହିଁ ଓଡ଼ିଶୀ ସଙ୍ଗୀତରେ ଏକକ ବୈଶିଷ୍ଟ୍ୟ ଯାହା ମୂଳ ଶାବରୀ ସ୍ଵର 
ଲହରୀର ରୂପାନ୍ତର ବୋଲି ମନେହୁଏ । 

ଏ ପ୍ରସଙ୍ଗରେ ସଙ୍ଗୀତ ଶାସ୍ତ୍ରୋନ୍ତ ରାଗସମୂହ ମଧ୍ୟରେ “ଶାବରୀ' ରାଗିଣୀର 
ଉଲ୍ଲେଖ ବିଶେଷ ପ୍ରଣିଧାନଯୋଗ୍ୟ । ଶାବରୀ ରାଗ ଶବର ସମାଜରେ ପ୍ରଚଳିତ ରାଗଶୈଳୀ 
ବିନା ଅନ୍ୟକିଛି ବୋଲି ପ୍ରତୀତ ହୁଏନାହିଁ। କୌଣସି ଉଲ୍ଲେଖନୀୟ ଗୁଣ ନ ଥୁଲେ 
ଅବହେଳିତ ବନବାସୀ ଶବର ନାମରେ ଗୋଟିଏ ରାଗ ପଦ୍ଧତି ଶାସ୍ତ୍ର ସମ୍ମତ ହୋଇପାରନ୍ତା 
ନାହିଁ। ବୋଧହୂଥ, ସେ ରାଗର ଏପରି କିଛି ମୌଳିକତା ଓ ଚମକ୍ରାରିତା ଥ୍ଲା 
ଯାହା ଶାସ୍ତପ୍ରଣେତାଙ୍କ ଦୃଷ୍ଟି ଆକର୍ଷଣ ନକରି ରହିପାରିଲା ନାହିଁ। ତାହାହିଁ ଓଡ଼ିଶୀ 
ରାଗ ରାଗିଣୀର ମୂଳଉତ୍ସ ହୋଇଥାଇପାରେ । ଜଣାପଡ଼େ ଖ୍ରୀଷ୍ଟୀୟ ତ୍ରୟୋଦଶ ଶତାବ୍ଦୀରେ 
ସାର୍ଚ୍ଘପଦେବଙ୍କ ଂସଙ୍ଗୀତ ରତ୍ନାକରଂ ନାମକ ଗ୍ରନ୍ତ ଲେଖାହେଲା ବେଳକୁ “ଶାବରୀଂ 
ଶାସ୍ତୀୟରାଗ ରୂପେ ସ୍ବୀକୃତି ଲାଭ କରିସାରିଥ୍‌ଲା। ତାଂନହେଲେ ଅରଣ୍ୟ ମଧ୍ଯରେ 
ଏକ ଆର୍ଯ୍ୟେତର ଗୀତିମାର୍ଗ ଆର୍ଯ୍ୟଗ୍ରନ୍ତରେ ସ୍ଥାନିଚ ହେବା ସହଜ ବ୍ୟାପାର ନୂହେଁ। 
ତଥାପି ଅସମ୍ଭବ ସମ୍ଭବ ହୋଇଛି। ଶାବରୀ ରାଗ ଶାସ୍ତ୍ରୀୟ ସମ୍ମତି ଲାଭ କରିଛି। 
ତାହାହିଁ କ୍ରମଶଃ ବିସ୍ତାର ଓ ବିକାଶ ଲାଭ କରି ଓଓଡ଼ିଶୀଂ ଆଖ୍ୟା ଧାରଣ କରିଛି। 
ସେଇତକ ଦର୍ଶାଇ ପାରୁନଥ୍‌ବା ଯୋଗୁଁ ଓଡ଼ିଶୀ ନୂତ୍ଯ ଶାସ୍ତ୍ରୀୟ ଭାବେ ସସ୍ପାନିତ 
ହେଲେ ସୁଦ୍ଧା ଓଡ଼ିଶୀ ସଙ୍ଗୀତ ଜାତୀୟ ସ୍ବୀକୃତି ଲାଭ କରିପାରୂନାହିଁ। କାରଣ, 
ଆମେ ଏହାର ମୂଳସୂତ୍ରଟି ଧରାଇ ପାରୁନାହୁଁ। ଅର୍ଥାତ୍‌ ଓଡ଼ିଶୀ ରାଗମାର୍ଗର ଆତ୍ମାକୁ 
ଚିହ୍ନାଇ ପାରୁନାହିଁ। ଏକଥା ଏକ ସ୍ଵୀକୃତ ସତ୍ୟ ଯେ - ବୀ ଡାହାଣ କାନ୍ଧ ମଧ୍ଯରେ 
ବକ୍ଷଭାଗ ପରି ଦାକ୍ଷିଣାତ୍ୟ ଓ ଉତ୍ତରାପଥ ମଧ୍ଯରେ କଳିଙ୍ଗ ସଂସ୍କୃତି ସୁବିସ୍ତୃତ ହୋଇ 
ରହିଥ୍ଲା | ଯେତେବେଳ ଯାଏଁ ତାହା ଉଭୟ ପଟର ପ୍ରଭାବରୁ ମୁକ୍ତ ଥ୍ଲା, ସେତେବେଳଯାଏଁ 
ସେ ଥ୍‌ଲା ଅବିକୃତ ଓ ସୁରକ୍ଷିତ। ଭଲ ହେଉ ବା ମନ୍ଦ ହେଉ ସବୁ ଥ୍‌ଲା ତାଂର 
ନିଜସ୍ବ। ନୃତ୍ୟ। ସଂଗୀତ, ଚିତ୍ର, ଭାସ୍କର୍ଯ୍ୟ ଭାଷା ସବୁ କିଛି। କିନ୍ତୁ ପରବର୍ଗୀ 
କାଳରେ ପ୍ରତିବେଶୀ ସଂସ୍କୃତିର ସାଯୁଜ୍ୟ ମିଶ୍ରଣ ଯୋଗୁ ଅନ୍ତର୍ଭାଗ ଅନାବିଦ୍ଧ ଥ୍‌ଲେ 
ସୁଦ୍ଧା ବହିର୍ଭାଗ ପରିବର୍ରିତ ହୋଇପଡ଼ିଲା। ନୂତ୍ୟକ୍ଷେତ୍ଵରେ ଏହାର କ୍ଷୀଣ ସଂକେତ. 


ଦିଆହୋଇଛି। ବର୍ଗମାନର ସଂଗୀତ ବିଚାରରେ ମଧ୍ୟ ସେଇ କଥା। ଅର୍ଥାତ୍‌ ଦାକ୍ଷିଣାତ୍ଯ 
୩୪ 


ଓ ହିନ୍ଦୁସ୍ଥାନୀ ପ୍ରଭାବିତ ଶାବରୀ ମାର୍ଗ ଉତ୍ତର କାଳରେ “ଓଡ଼ିଶୀ ସଙ୍ଗୀତଂ ନାମରେ 
ଆଖ୍ୟାୟିତ ହୋଇ ଆସୁଅଛି। ଓଡ଼ିଶୀ ରାଗରାଗିଣୀ ଦିହରେ କେଉଁ ଅଂଶ ଟିକକ 
କର୍ଣ୍ାଟକୀ ଆଉ କେଉତକ ହିନ୍ଦୁଘ୍ଥାନୀ ଦର୍ଶାଇ ଭିତରେ ଥ୍‌୍‌ଂବା ସ୍ବାତତ୍ତ୍ୟକୁ ପ୍ରମାଣିତ 
କରିଦେଲେ ଓଡ଼ିଶୀ ସଂଗୀତର ବାସ୍ତବ ରୂପ ପ୍ରକଟିତ ହୋଇପଡ଼ନ୍ତା ଏବଂ ଏହାର 
ଶ୍ରାସ୍ଥୀୟତାକୁ କେହି ଅସ୍ବୀକାର କରିପାରନ୍ତେ ନାହିଁ। କଦଳୀ, ଶର୍କରା ଓ ନାରୀକେଳର 
ଏକକ ସ୍ବାଦୁ ରହିଥ୍‌ଲେ ସୁଦ୍ଧା ଜଳ ସହିତ ମିଶି “ପାନକ” ଭାବରେ ସ୍ଵଟନନ୍ତ ସ୍ବାଦୁ 
ସୃଷ୍ଟି ହେଲାପରି ହିହୁସ୍ଥାନୀ। କର୍ଣ୍ାଟକୀ ଓ ଶ୍ରାବରୀ ମାର୍ଗର ଏକତ୍ର ସମନ୍ଵୟରେ 
“ଓଡ଼ିଶୀ ସଂଗୀଚଂର ଅନିର୍ବଚନୀୟ ଚମତ୍କାରିତା ପ୍ରକଟିତ। ଏଣୁ ଓଡ଼ିଶା ସଂସ୍କୃତିର 
ମହନୀୟତା ପ୍ରକଟ କରିବାରେ ଓଡ଼ିଶୀ ସଂଗୀତର ଭୁମିକା ନିତାନ୍ତ ଅପରିହାର୍ଯ୍ୟ । 

ବିଜ୍ଞ ଶ୍ରୋଚାମଣ୍ଡଳୀ ! ମୁଁ ନୃତ୍ୟଶିଳ୍ପୀ କିମ୍ବା ସଙ୍ଗୀତଜ୍ଞ ନୁହେଁ। ଏସବୁର ପୁଙ୍ଖାନୁପୁଙ୍ଖ 
ବିଚାର ତତ୍ତତ୍‌ ଶାସ୍ତ୍ରଜ୍ହମାନଙ୍କ ପରିସରଭୂନ୍ତ। କେବଳ, ନୃତ୍ଯଶିଳ୍ରୀ ଓ ସଙ୍ଗୀତଜ୍ଞଙ୍କ 
ସାହଚର୍ଯ୍ୟରେ ଯେଉ ଟିକକ ଆହରଣ କରିଥ୍‌ଲି, ତାହାହିଁ ଆପଣମାନଙ୍କ ଆଗରେ 
ଉପସ୍ଥାପିତ କରିଛି। ବିନମ୍ର ନିବେଦନ, ଏହାର ସତ୍ଯାସତ୍ୟ ଆପଣମାନେ ଅନୁସନ୍ଧାନ 
କରିବେ । 

ସଙ୍ଗୀତ ପରି ଭାସ୍କର୍ଯ୍ୟ ମଧ୍ୟ ଜାତୀୟ ସଂସ୍କୃତିର ପରିପ୍ରକାଶକ ଭାବେ ସର୍ବସ୍ଵୀକୃତ । 
ସେ ଦୃଷ୍ଟିରୁ ଦେଖ୍‌ଲେ କଳିଙ୍ଗ ଶିନ୍ଥର କଳାକୂଶଳତା ପୃଥୁବୀ ପ୍ରସିଦ୍ଧ। କୋଣାର୍କ, 
ପୁରୀ, ଭୂବନେଶ୍ଵରର ଲିଙ୍ଗରାଜ ମନ୍ଦିର, ରାଜାରାଣୀ ମନ୍ଦିଗଗାତ୍ରର ଜୀବନ୍ତ ପଥର 
ମୂର୍ରିମାନ ଦେଖ୍‌ଲେ କିଏ ନ କହିବ ଓଡ଼ିଶାର ସାଂସ୍କୃତିକ ବୈଭବ ଉନ୍ନତିର ଚରମ 
ସୀମାକୁ ସ୍ପର୍ଶ କରିଥ୍‌ଲା ବୋଲି ? ଭଗ୍ନାବଶିଷ୍ଟ କୋଣାର୍କର ସୂର୍ଯ୍ୟମନ୍ଦିର ଏକାମ୍ର ନଗରୀର 
ଉତ୍ତୁଙ୍ଗ ଲିଙ୍ଗରାଜ ମନ୍ଦିର, ବିଶ୍ଵପ୍ରସିଦ୍ଧ ପୁରୀ ଜଗନ୍ନାଥଙ୍କ ବଡ଼ଦେଉଳ କଳିଙ୍ଗ ସ୍ଥପତିଙ୍କ 
କଳ୍ପନା ବିଳାସର ଅମ୍ଳାନ ଦୃଷ୍ଟାନ୍ତ ନୁହେଁ କି? ୟା” ଛଡ଼ା ପ୍ରଦେଶର ବିଭିନ୍ନ ପ୍ରାନ୍ତରେ 
ପ୍ରତିଷ୍ଠିତ ଦିରିଭୂଜାରୁ ଷୋଡ଼ଶ ଭୂଜା ପର୍ଯ୍ୟନ୍ତ ଦୁର୍ଗାମୂର୍ତି। ଉତ୍ତରରେ ଚଣ୍ଡୀଖୋଲ ଓ ଦକ୍ଷିଣରେ 
ପଞ୍ଚମାରେ ପ୍ରତିଷ୍ଠିତ ଗଣେଶଙ୍କ ପ୍ରସ୍ତର ପ୍ରତିମା ଦିହରେ ଯେଉଁ ଉନ୍ନତ ଭାସ୍୍ରର୍ଯ୍ୟର 
ନିଦର୍ଶନ ରହିଛି, ତାହା ଦିନେ ବା ବର୍ଷକେ ଗଢ଼ି ଉଠିଥ୍‌ଲା ବୋଲି କହିହୂୁଏ ନାହିଁ। 
ଶିଳାଗାତ୍ରରେ ସୃକ୍ଷ୍ମାତିସୃଷ୍ଣ୍ଣ ଚାରୂକଳା ଏବଂ ଗଗନସ୍ପର୍ଶୀ ବିଶାଳ ଦେବାଳୟ ନିର୍ମାଣ 
କୌଶଳ ନିଶ୍ଚିତ ଭାବେ ଏକ ବିକାଶୋନୁୁଖୀ ସାଂସ୍କୃତିକ ପରମ୍ପରାର ନିଦର୍ଶନ, ଏଥ୍‌ରେ 
ସନ୍ଦେହ ନାହିଁ। 


୩୫ 


କେବଳ ଦେବାଳୟ ବା ମୂର୍ରି ନୂହେଁ, ଅତିକାୟ ଦୁର୍ଗ ନଗର, ପ୍ରାସାଦ, ପ୍ରାକାର, 
ସ୍ତୂପ ପ୍ରଭୂତି ନର୍ମାଣ କରିବାରେ ଓଡ଼ିଶାର ପରମ୍ପରା ଅତ୍ୟନ୍ତ ସମୃଦ୍ଧ। ଶିଶୁପାଳଗଡ଼, 
ଅସୁରଗଡ଼ ଜଉଗଡ଼ ପୋତାଗଡ଼ ସମେତ ଜବ, ମାଳୟ, ସିଂହଳର ଭଗ୍ନାବଶିଷ୍ଟ 
କୀରିରାଢି କଳିଙ୍ଗ ଶିଳ୍ପଶୈଳୀର ଜାହ୍‌ଲ୍ଯମାନ ଦୃଷ୍ଟାନ୍ତ ରୂପେ ଅଦ୍ୟାପି ବିଦ୍ୟମାନ । 
ଏ ମଧ୍ୟରେ ଖଣ୍ଡଗିରିସ୍ତ ରାଣୀଗୁମ୍ଫା ଅତ୍ୟନ୍ତ ଚମକ୍ରାର । ଜୈନଧର୍ମର ଆଦିମ ତୀର୍ଥଙ୍କର 
ରଷଭନାଥ”ଙ୍କ ନାମରେ ତାହା ଉତ୍ସର୍ଟୀକୃତ। ଏକ ପୁରାତନ ଭିଭିର ଭଗ୍ନାବଶେଷ 
ଉପରେ ଖାରବେଳଙ୍କ ଦ୍ବାରା ତାହା ନିର୍ମିତ ବୋଲି ଏତିହାସିକମାନେ କହନ୍ତି। ତା” 
ଯଦି ହୂଏ- ହେବାର ହିଁ ବିଶେଷ ସମ୍ଭାବନା - ତେବେ ଖାରବେଳଙ୍କ ଆଗରୁୂ 
ଅର୍ଥାତ୍‌ ଖ୍ରୀପପୂଃ ଦିତୀୟ ଶତାବ୍ଦୀ ପୂର୍ବରୂ ମୂଳ ମନ୍ଦିର ବା ସ୍ତୃପଟି ନିର୍ମିତ ହୋଇଥ୍‌ବା 
ସମ୍ଭବ। ପୂରାପୂରି ଭଗ୍ନାବସ୍ଥାକୁ ଆସି ନଥ୍‌ଲେ ଖାରବେଳଙ୍କ ପରି ଜଣେ ଉଦାରମନା 
ନରପତି କୌଣସି ଦେବସ୍ଥାନ ଭାଙ୍ଗି ତା' ଉପରେ ପ୍ରାସାଦ ନିର୍ମାଣ କରିବାକୁ ଇଚ୍ଛା 
କରିନଥ୍‌ବେ। ପ୍ରାସାଦ ହେଉ ବା ସ୍ତୂପ ହେଉ, ପ୍ରସ୍ତର ନିର୍ମିତ ହୋଇଥୁଲେ ଅନ୍ତତଃ 
ପାଞ୍ଚଶ ବର୍ଷ ଆଗରୁ ନିଶ୍ଚିହ୍ନ ହୋଇପଡ଼ିବା କ୍ସଚିତ ଦେଖାଯାଏ। ଏଣୁ ମୂଳବସ୍ତୃଟି 
ଖ୍ରୀ।ପୂଃ ସପ୍ତମ ଶତାବ୍ଦୀ କିମ୍ବା ତତ୍‌ପୂର୍ବରୁ ଗଠିତ ହୋଇଥ୍‌ବା ସମ୍ଭାବନା । ବୋଧହୁଏ, 
ଜୈନଧର୍ମର ଚତୁର୍ଦ୍ଦଶ ତୀର୍ଥଙ୍କର ପାର୍ଵ୍ଵନାଥଙ୍କ କଳିଙ୍ଗ ଆଗମନର ସ୍ପାରକୀ ସ୍ଵରୂପ 
ସେଠାରେ ସ୍ତୃପ ବା ମଣ୍ଡପଟିଏ ସ୍ଥାପିତ ହୋଇଥ୍୍‌ଲା, ଯାହା ଖ୍ରୀ:ପୂ ଦିତୀୟ ଶତାଦ୍ଦୀ 
ବେଳକୁ ଭୂମିସାତ୍‌ ହୋଇପଡ଼ିଥ୍‌ଲା। ଢୈନରାଜା ଖାରବେଳ ପୂର୍ବକୀର୍ରିର ପୁନରୂଦ୍ଧାର 
ପୂର୍ବକ ତା'ଉପରେ “ରାଣୀଟୁମ୍ଫାଂ ନିର୍ମାଣ କରାଇ ଜୈନଧର୍ମର ଆଦିତୀର୍ଥଙ୍କର ରଷଭଙ୍କ 
ନାମରେ ଉତ୍ସର୍ଗ କରିଥ୍‌ବେ | ଏସବୁର ନିର୍ଯ୍ୟାସ ସ୍ଵରୂପ କୁହାଯାଇପାରେ, ପ୍ରାଗୈତିହାସିକ 
କାଳରୂ କଳିଙ୍ଗର ସ୍ଥାପତ୍ୟ ଉନ୍ନତିର ଚରମ ସୀମା ସ୍ପର୍ଶ କରିନଥୁଲେ ମଧ୍ୟ ବଟବୀଜ 
ମହାଦୁମରେ ପରିଣତ ହେଲାପରି ପରବର୍ରୀ କାଳରେ କଳିଙ୍ଗଶିଳ୍ପୀକୁ ବିଶ୍ଵବିଶ୍ରୁତ 
କରାଇପାରିଛି। 

ଏସବୁ ଛଡ଼ା ସାହିତ୍ୟ, ଚିତ୍ରକଳା, କ୍ରୀଡ଼ା କୌତୁକ, ଆମୋଦ- ପ୍ରମୋଦ, ସାମାଜିକ 
କ୍ରିୟାକଳାପ, ଜୀବନ ଯାତ୍ରା, ପର୍ବପର୍ବାଣୀ, ଯାତ୍ରା ମହୋସ୍ସବ ପ୍ରଭୃତିରୁ ଓଡ଼ିଶାର ସାଂସ୍କୃତିକ 
ଓ ଏତିହ୍ଯର ମାନ ନିର୍ଦୀରଣ କରାଯାଇପାରେ। ସବୁଗୁଡ଼ିକୂ ନାମତଃ ନିର୍ଦ୍ଦେଶ କରି 
ଦର୍ଶାଇବା ପ୍ରବନ୍ଧର ସୀମିତ ପରିସର ମଧ୍ୟରେ ସମ୍ଭବ ନୁହେଁ। ଆପଣମାନେ ସମସ୍ତେ 
ସଂସ୍କୃତି ସଚେଚନ। ସଂସ୍କୃତିର ରକ୍ଷା ସମସ୍ତେ କରିବାକୁ ଚାହାତି। କିନ୍ତୁ ବର୍ରମାନ 

୩୬ 


ଯୁଗରେ ଦେଶ, କାଳ, ପାତ୍ର ଅନୁଯାୟୀ ତାହା କେତେଦୂର ସୁରକ୍ଷିତ ରହିବ ଦେଖ୍‌ବାର 
କଥା। କାରଣ ଆଜିର ପୃଥ୍‌ବୀ ନାନା ରକମର ସାମାଜିକ, ଅର୍ଥନୈତିକ ଓ ରାଜନୈତିକ 
ଚିନ୍ତାଗ୍ରସ୍ତ ହୋଇ ସଂସ୍କୃତି ଠାରୂ କ୍ରମଶଃ ଦୂରେଇ ଯାଉଥ୍‌ଲା ପରି ମନେହୁଏ। ଆଜି 
ମାସ୍‌କମ୍ୟୁତିକେଶନ୍‌ର ବିକାଶ ଯୋଗୁଁ ପୃଥ୍‌ବୀ ବହୁ ପରିମାଣରେ କ୍ଷୁଦ୍ର ହୋଇପଡ଼ିଛି। 
ଯେକୌଣସି ସ୍ଥାନର ଯେକୌଣସି ଘଟଣାର ପ୍ରଭାବ ଅନ୍ୟତ୍ର ପଡ଼ିବା ଦାରା ତାହା 
ସବୁ ତଦ୍‌ଭାବ ଭାବିତ ହେବାରେ ଲାଗିଛି। ଅର୍ଥାତ୍‌ ଆଜି ଟି.ଭି., ସିନେମା, ରେଡିଓ 
ସମ୍ବାଦପତ୍ର ପ୍ରଭୂତି ଦ୍ବାରା ଯେଉଁ ନବୀନ ସଂସ୍କୃତିର ପରିପ୍ରକାଶ ଘଟୁଛି, ତାହାଦ୍ବାରା 
ଏକ ଦିଗରେ ସାମାଜିକ ବିକାଶ୍ଚ ସାଧ୍୍‌ତ ହେଲାପରି ଜଣାଗଲା ବେଳକୁ ଅନ୍ୟ 
ଦିଗରେ ମୌଳିକ ଚିତ୍ତାମାନ ସଂକୂଚିତ ବା ଲୁପ୍ତ ହେବାକୁ ବସିଛି। ଆଜିର ଏ 
ନବାଗତ ସଂସ୍କୃତି ବ୍ଯନ୍ତିକୈନ୍ଦିକ ହେବାକୁ ପ୍ରୋତ୍ସାହନ ଦେବାରେ ଲାଗିଛି। ଏହାର 
ମୂଳ ଲକ୍ଷ୍ୟ ହେଉଛି ବ୍ଯନ୍ଥିଦ୍ବର ବିକାଶ ଯାହାକୁ ଇଂରାଜୀରେ ।୮୯୮/୦ଜ୪/ କୁହାଯାଏ । 
ଏହାଦ଼ାରା ମଣିଷ ସ୍ବାର୍ଥସର୍ବସ୍ଵ୍‌ ହୋଇ କ୍ରମଶଃ ପରିବାରା, ଗୋଷ୍ଠୀ ଏବଂ ସମାଜରୁ 
ବିଚ୍ଯୁତ ହୋଇପଡ଼ୁଛି। ମଣିଷ ପ୍ରତି, ସମାଜ ପ୍ରତି, ପ୍ରକୃତି ବା ପରିବେଶ ପ୍ରତି 
ଯେଉଁ କର୍ରବ୍ଯ ତାହା ସେ ଭୂଲିବାକୁ ବସିଛି। କିନ୍ତୁ ଆମ ସମାଜର ଗଠନ ପ୍ରଣାଳୀ 
ବ୍ଯଞ୍ଚିକୈନ୍ଦିକ ନଥ୍‌ଲା। ତେଣୁ ସଂସ୍କୃତିରେ ପରିବାର, ଗୋଷ୍ଠୀ, ପରିବେଶ ପ୍ରଭୂତି 
ସବୁର ପ୍ରତିଫଳନ ଘଟୁଥୁଲା। ସଂସ୍କୃତିର ପରିପ୍ରକାଶକ ସଂଗୀତ, ସାହିତ୍ଯ, ନୂତ୍ଯ, 
ଚିତ୍ରକଳା, ଭାସ୍କର୍ଯ୍ୟ ସବୁର ଆଭିମୁଖ୍ୟ ସାମୂହିକ କଲ୍ୟାଣ ନିମିତ୍ତ ଉସ୍ପୃଷ୍ଟ ଥ୍ଲା। 
କିନ୍ତୁ ଆଜିର ନୂତ୍ୟ ସଂଗୀତ- ଆଚାର- ବିଚାରାଦି ଦେଖ୍‌ଲେ ମନେହୁଏ ଆମେ 
ମୂଳ ସଂସ୍କୃତି ଠାରୁ କ୍ରମଶଃ ବିଚ୍ଛିନ୍ନ ହୋଇପଡ଼ିଛୁ। ଆଜ୍ଚି ସିନେମା, ସଂଗୀତ, ଟି.ଭି., 
ଭି.ଡି୍‌>ଓ- ମାଧ୍ୟମରେ ଶିକ୍ଷାଦାନ ବ୍ଯବସ୍ଥାଦିରେ ଯେଉଁ ସଂସ୍କୃତିର ପରିପ୍ରକାଶ୍ଚ ଘଟୁଛି, 
ତାହା ଦେଶାନ୍ତରାଗତ ହେବା ଯୋଗୁଁ ଦୈଶିକ ବିଚାରଧାରାକୁ ଅସ୍ତବ୍ଯସ୍ତ କରିପକାଉଛି । 
ଅବଶ୍ଯ ନବୀନ ବିଚାର ଯେ ସର୍ବଥା ପରିଚ୍ଯାଜ୍ଯ ଏବଂ ସ୍ଥିତାବସ୍ଥା ସର୍ବଥା ଗ୍ରହଣୀୟ 
ଏହା ଆଦୌ ଯୁନ୍ତିଯୁନ୍ତ ନୂହେଁ। ପୁରୁଣା ପରିବର୍ଗେ ନୂଆର ସାମ୍ରାଜ୍ୟ ସର୍ବଦା ଗଢ଼ାହୋଇ 
ଆସିଛି। ଏହାକୁ ଲକ୍ଷ୍ୟ କରି ଆ]ଢ୍ଚକୁ ଦୂଇହଜାର ବର୍ଷ ପୂର୍ବେ ବିଶ୍ଵପ୍ରସିଦ୍ଧ କବି 
କାଳିଦାସ କହିଥ୍ଲେ ¬ 
‹ ପୁରାଣମିଚ୍ୟେବ ନ ସାଧୁ ସର୍ବଂ 
ନଚାପି ସର୍ବଂ ନବମିଚ୍ୟବଦ୍ଦ୍ୟଂ, 


୩୭ 


ସନ୍ତଃ ପରୀକ୍ଷାନ୍ୟତରତ୍‌ ଭଜନ୍ତେ 

ମୂଢ଼ଃ ପର-ପ୍ରତ୍ୟୟ-ନେୟ- ବୁଦିଃ | ' ' 

ଏହାର ଅର୍ଥ, ପୂର୍ବରୁ ଚଳିଆସିଛି ବୋଲି ସବୁଗୁଡ଼ିକ ଭଲ ଏବଂ ନୂଆ ହେଲା 
ବୋଲି ନିନ୍ଦନୀୟ ଏହା ଭାବିବା କଦାପି ଉଚିତ ନୂହେଁ। ବିଚାରବନ୍ତଲୋକେ ଦୁଇଟି 
ଯାକ଼ ପରୀକ୍ଷାକରି ଯେଉଁଟା ଭଲ ବୋଲି ଚାଙ୍କର ହୃଦ୍‌ବୋଧ ହୁଏ ତାକୁ ହିଁ ଗ୍ରହଣ 
କରଚି। (ସେ ନୂଆ ବା ପୁରୂଣା ଯାହା ହେଉ)। କିରୂ ଯେଉଁମାନେ ନିର୍ବୋଧ, 
ସେମାନେ ଅନ୍ୟର କଥାରେ ଭାସି, ସେ ଯାହା କହି, ତାକୁ ହିଁ ମାନନ୍ତି। ଯେହେତୁ 
ସେମାନଙ୍କ ବିଚାର ବୁଦ୍ଧି ନଥାଏ। 

ବର୍ଭମାନ ଆମ ଆଗରେ ସେହି ସମସ୍ଯା ଦେଖାଦେଇଛି। ଆଜିକାର ଅନ୍ୟାଗତ 
ଗୀତ, ସଂଗୀତ, ସାମାଜିକତା, ଖାଦ୍ୟ, ପେୟ ପ୍ରଭୃତି ଆମ ଅଜ୍ଞାତରେ ଆମ ସମାଜକୁ 
କବଳିତ କରିବାରେ ଲାଗିଛି। ତେଣୁ ଆପଣମାନଙ୍କୁ ମୋର ଅନୁରୋଧ କାଳିଦାସଙ୍କ 
ଉଚନ୍ତି ଅନୁସାରେ ପୁରୂଣା ଓ ନୂଆ ମଧ୍ୟରେ କେଉଁଟା ଗ୍ରହଣୀୟ ଓ କେଉଟା ବର୍ଦନୀୟ 
ପରୀକ୍ଷା କରି ଯାହା ଶୁଭଙ୍କର ତାହା ଗ୍ରହଣ କରନ୍ତୁ। ଜାତୀୟ ସଂସ୍କୃତିକୁ ରକ୍ଷା 
କରନ୍ତୁ । 

ପରିଶେଷରେ ଏତିକି ଆପଣମାନଙ୍କୁ ସ୍ମରଣ କରାଇ ପ୍ରବନ୍ଧର ଉପସଂହାର କରୁଛି 
ଯେ- ଓଡ଼ିଶାସଂସ୍କୃତି ବ୍ୟନ୍ତିକୈନ୍ଦିକ ନଥୁଲା- ବ୍ଯନ୍ତି ସହିତ ବ୍ୟନ୍ତି ଓ ସମାଜ ସହିତ 
ସମାଜ ଏବଂ ସମାଜ ସହିତ ବିଶ୍ଵର ଏୌକାମ୍ବିକତା ପ୍ରତି ଦୃଷ୍ଟିରଖ୍‌ ତାହା ସୃଷ୍ଟି ହୋଇଥ୍ଲା । 
ଏହି ପରମ୍ପରା ଆବହମାନ କାଳରୁ କଳିଙ୍ଗରେ ଅର୍ଥାତ୍‌ ଏବର ଓଡ଼ିଶାରେ ଘଦିଚ 
ତଥାକଥ୍‌ତ ଆଧୁନିକ ପରିବାର ମଧ୍ଯରେ କ୍ରମଶଃ ଲୂପ୍ତ ହେବାକୁ ବସିଛି, ତଥାପି 
ପଲ୍ମୀସମାଜରେ ବିଶେଷକରି ଗା ଗହଳିରେ ଏପର୍ଯ୍ୟନ୍ତ ତା'ର ସାମ୍ରାଜ୍ୟ ଅକ୍ଷୁଣ୍ଡ ରହିଛି। 
ଏହାହିଁ ଓଡ଼ିଶାର ସାଂସ୍କୃତିକ ପରମ୍ପରାର ବିଶେଷତ୍କ। 


୩୮. 


ଓଡ଼ିଶାର ଧର୍ମଧାରା 


ଓଡ଼ିଶାର ଧର୍ମଧାରା ବିଷୟରେ କିଛି ଆଲୋଚନା କରିବାକୁ ଗଲାବେଳେ ପ୍ରଥମେ 
ଓଡ଼ିଶାର ଭୌ ଗୋଳିକ ଅବସ୍ଥିତି ଓ ତାହାର ଦେଶବାସୀଙ୍କ ସମ୍ବନ୍ଧରେ ଟିକିଏ ଆଲୋକପାତ 
କରିବା ଉଚିତ ମନେକରେ। ଓଓଡ଼ିଶା” ଏକ ଅର୍ବାଚୀନ ନାମ। ଏହାର ପ୍ରାଚୀନ 
ନାମ ଥୁଲା କଳିଙ୍ଗ। ସଂସ୍କୃତ ପୁରାଣ ଓ ଶାସ୍ତ୍ରମାନଙ୍କରେ ବିଶେଷ କରି ତଜ୍କାଳ 
ଭାରତବର୍ଷରେ ନାନାବିଧ ରାଜ୍ୟର ବର୍ଣ୍ଣନା ପରିଦୃଷ୍ଟ ହୁଏ। ମହାଭାରତ, ବିଷ୍ଣୁପୁରାଣ, 
ଅଗ୍ନିପୁରାଣ, ବ୍ରହ୍ମାଣ୍ଡ ପୁରାଣ, ବ୍ରହ୍ମବୈବର୍ଗ ପୁରାଣାଦିରେ ଏବଂ ପାଣିନିଙ୍କ “ ଅଷ୍ଟାଧ୍ୟାୟୀ 
ସୂତ୍ରଂ ଓ ବରାହ ମିହିରଙ୍କ “ବୃହତ୍‌ ସଂହିତା” ଗ୍ରନ୍ଥରେ ଭାରତବର୍ଷର ବିଭିନ୍ନ ରାଜ୍ଯ, 
ନଦନଦୀ ଓ ପର୍ବତାଦିର ବଶ୍ଣତନା ଲିପିବଦ୍ଧ। କୌଟିଲ୍ୟଙ୍କ ଅର୍ଥଶାସ୍ତରେ ତକ୍ରାଳୀନ 
ତେସ୍ତରିଟି ରାଜ୍ୟର ନାମ ଉଲ୍ଲେଖ୍‌ତ। ସେଗୁଡ଼ିକ ବିଭିନ୍ନ ରାଜାଙ୍କ ଦ୍ବାରା ଶାସିତ 
ହେଉଥ୍‌ଲା। ଅବଶ୍ଯ ପୁରାଣର ନାମ ତାଲିକାରେ କେତେକ ଆଖୁ୍‌ଦୂଶିଆ ପାର୍ଥକ୍ଯ 
ପରିଲକ୍ଷିତ ହେଲେ ସୁଦ୍ଧା ଏମିତି ବହୁ ରାଜ୍ୟ ରହିଛି, ଯାହା ସବୁ ପୁରାଣ, ଶାସ୍ତ୍ର, 
କାବ୍ୟ କବିତାଦିରେ ସମାନ ଭାବେ ସ୍ଥାନ ପାଇ ଆସିଛି। ସେ ମଧ୍ଯରୁ “ କଳିଙ୍ଗ” 
ନାମଟି ଅନ୍ୟଚମ - ଯାହା ବର୍ରମାନ “ଓଡ଼ିଶା? ନାମରେ ଖ୍ୟାତ । 

କଳିଙ୍ଗ ଭାରତର ଅଗ୍ନିକୋଣରେ ଅବସ୍ଥିତ। ଏହା ବଙ୍ଗ, ମଗଧ ଓ ଦକ୍ଷିଣାପଥ 
ମଧ୍ଯରେ ଆଗଙ୍ଗା-ଗୋଦାବରୀ ବିସ୍ତୃତ ଏକ ବିଶାଳ ଭୂଖଣ୍ଡ, ଯାହାର ପୂର୍ବ ଓ 
ଦକ୍ଷିଣ ଭାଗ ସମୁଦ୍ରକୁ ସ୍ପର୍ଶ କରି ରହିଛି। ଏହା କେତେବେଳେ “ଉତ୍ରଂ, କେତେବେଳେ 
'ଉକ୍ରଳକ ପୁଣି କେତେବେଳେ ଂତୋଷଳୀ” ନାମରେ ଅଭିହିତ ହୋଇ ଆସିଥ୍‌ଲା। 
ପୁଣି ମଧ୍ୟ କେତେକ ସମୟରେ ଏହାର କିଛି ଅଂଶ “କଳିଙ୍ଗଂ ନାମରେ ନାମିତ 
ଥୁଲାବେଳେ ଆଉ କିଛି ଅଂଶ “ଉକ୍ରଳ” ନାମରେ ପରିଚିତ ଥ୍୍‌ଲା। ହରିବଂଶ, ବାୟୁ 
ପୁରାଣ, ମସ୍ସ୍ୟପୁରାଣ, ଅଗ୍ରିପୂରାଣାଦି ଏବଂ ମହାଭାରତ ଓ କାଳିଦାସଙ୍କ ରଘୁବଂଶ 
ବେଳକୁ ଏହା ଉକ୍ୂଳ ଓ କଳିଙ୍ଗ ଉଭୟ ଭାଗରେ ବିଭକ୍ତ ଥୁବା ଜଣାପଡ଼େ। ସ୍କନ୍ଦ 
ପୁରାଣ ଓ କାଳିକା ପୁରାଣରେ ଏହା “ଉଦ୍ଜିୟାନଂ ଏବଂ ପଦୃପୁରାଣ ଓ ବିଷ୍ଣୁଧର୍ମୋତ୍ତର 
ପୁରାଣରେ “ଉତ୍ରଦେଶ” ରୂପେ ବଶଣ୍ଡିତ। ଏଣୁ ଅନୁମାନ ହୁଏ କଳିଙ୍ଗ - ଉକ୍ରଳ, 
ଉତ୍ରଥ ଉଡ୍ପୀୟାନ ସବୁ ନାମତଃ ଭିନ୍ନ ବୋଲି ଜଣାପତୁଥ୍‌ଲେ ସୁଦ୍ଧା ତାହା ଏକ 
ଥ୍‌ଲା, ଯାହା ବର୍ରମାନ ଓଡ଼ିଶା ଛଡ଼ା ଅନ୍ୟ କିଛି ନୁହେ। ଏ ମଧ୍ଯରୂ କଳିଙ୍ଗ 

୩୯ 


ନାମଟି ଅତ୍ୟନ୍ତ ପ୍ରସିଦ୍ଧ। ଏହାର ପ୍ରତିପରଭି ଆବହମାନ କାଳରୁ ପୁରାଣକାର ବା 
ଗ୍ରନ୍ଥକର୍ଗାଙ୍କ ଚକ୍ଷୁକୁ ଏଡ଼ାଇ ପାରିନଥ୍‌ଲା। ଏଣୁ ସବୁ କାଳରେ ସବୁ ଗ୍ରନ୍ଥରେ କଳିଙ୍ଗ 
ନାମଟି ଦେଖୁବାକୁ ମିଳେ। ଏକା ସେତିକି ନୂହେଁ, ବୌଦ୍ଧ ସାହିତ୍ଯ, ଜୈନ ଧର୍ମର୍ରନ୍ତ 
ସମେତ ଅଷ୍ଟାଧ୍ୟାୟୀ ସୂତ୍ର ଓ ଶତପଥ ବ୍ରାହ୍ମଣରେ ମଧ୍ୟ ଏହାର ନାମୋଲ୍ଲେଖ 
ରହିଛି। ଏଣୁ ମନେହୁଏ ଖ୍ରୀ:ପୂ: ପଞ୍ଚମ ଶତାଦ୍ଦୀ ପୂର୍ବରୁ କଳିଙ୍ଗ ଭାରତବର୍ଷରେ 
ଖ୍ୟାତିଲାର କରିସାରିଥୁଲା। ଫଳରେ ଭାରତର ଏ ପ୍ରାତ୍ତରୂ ସେ ପ୍ରାନ୍ତ ପର୍ଯ୍ୟନ୍ତ 
ଲିଖ୍ତ ଧର୍ମଶାସ୍ତ। ପୁରାଣ, ଆଖ୍ୟାନ, ଆଖ୍ୟାୟିକା ସବୁରେ ସ୍ଥାନ ପାଇ ଆସିଥ୍ଲା। 

କିର୍ଣୁ ପ୍ରଥମେ ଏହା ଏକ ଅପାଂନ୍ତେୟ ଦେଶ ରୂପେ ପରିଚିତ ଥ୍‌ବା ଅନୁମିତ 
ହୁଏ। ଖ୍ରୀପୂଃ ପଞ୍ଚମ ଶତାଦ୍ଦୀ ଆଗରୂ ଲିଖ୍‌ତ 'ଶତପଥ ବ୍ରାହ୍ମଣ”, ବାଗୁର ସଂହିତା 
ଓ ବୌଦ୍ଧାୟନ ଧର୍ମସୂତ୍ରରେ ନିର୍ଦ୍ଦେଶ ରହିଛି, ଯଦି କେହି କୌଣସି କାରଣରୁ କଳିଙ୍ଗ 
ଦେଶରେ ପଦାର୍ପଣ କରେ, ସେ ପୁନଶ୍ଚ ସଂସ୍କାରର ଯୋଗ୍ୟ ଏବଂ ସେଥ୍‌ପାଇଁ 
ଯଥାବିଧ୍‌ ପ୍ରାୟସ୍ତିତ କରିବାକୁ ପଡ଼ିବ। କାରଣ, ସେ ଦେଶରେ ଚାତବୁର୍ବର୍ଣ୍ଣୀ ବିଧାନ 
ନାହିଁ। ଶାଶ୍ବତ ଧର୍ମ ପାଳନ କରାଯାଏ ନାହିଁ। ବେଦ ବଶ୍ଢିତ ଦେବଚାଙ୍କୁ ଉପାସନା 
କରାଯାଏ ନାହିଁ ଏବଂ ଶୁଦ୍ଧ ଭାଷାର ବ୍ଯବହାର ନାହିଁ। କିନ୍ତୁ ପରବର୍ରୀ କାଳର 
ବିଷ୍ଣୁପୁରାଣରେ କଳିଙ୍ଗରେ ଦ୍ବିଜମାନେ ବାସ କରୁଥ୍‌ବାର ଉଲ୍ଲେଖ ଅଛି। ଏଥ୍‌ରୁ ଅଧ୍ୟାହାର 
କରାଯାଇପାରେ ଯେ କଳିଙ୍ଗ ପ୍ରଥମେ ଶାଶ୍ବତ ବା ବୈଦିକ ଧର୍ମ ପାଳନ କରୁ 
ନଥୁବା କୌଣସି ଏକ ଜାତିର ବାସସ୍ଥଳୀ ଥ୍‌ଲା। ପରେ ସେଠାକୁ ଦିଜମାନେ ଯାଇ 
ବସତି ସ୍ଥାପନ କଲେ। ଫଳରେ ତଥାକଥ୍ତ ଅପବିତ୍ର କଳିଙ୍ଗ ଦେଶ ଧର୍ମଶାସ୍ତ୍ରୀୟ 
ସ୍ଵୀକୃତି ଲାଭ କରି ଆଉ ଅପାଂକ୍ତେୟ ହୋଇ ରହିଲା ନାହିଁ। ଏହି କଥାକୁ ପ୍ରସିଦ୍ଧ 
ଗ୍ରୀକ୍‌ ଏତିହାସିକ “ପ୍ଲିନିଂ ସାହେବ ଏବଂ ଖ୍ରୀ:ପୂଠ ଦିତୀୟ ଶତାବ୍ଦୀର ଭୌଗୋଳିକ 
ଟଲେମିଂଙ୍କ ଭନ୍ତି ମଧ୍ଯ ସମର୍ଥନ କରେ। ପ୍ଲିନି କହନ୍ତି“ ଗଙ୍ଗା ନଦୀର ଏ ପଟକୁ 
' କିଳିଂ ନାମକ ଏକ ଆଦିବାସୀ ଗୋଷ୍ଠୀ ବାସକରି ରହିଥ୍ଲେ | ସେମାନେ ଆର୍ଯ୍ୟଗୋଷ୍ଠୀର 
ବିରୋଧୀ ଥ୍‌ଲେ। ସେହିପରି ଟଲେମିଙ୍କ କଥାରୂ ଜଣାପଡ଼େ- ବୈଦିକ ଆର୍ଯ୍ୟ ଓ 
ସିନ୍ଧୁତଟବାସୀ ସଭ୍ୟତା ମଧ୍ୟରେ ଆଉ ଏକ ସଭ୍ୟତା ସେ କାଳ ଭାରତବର୍ଷରେ 
ବିସ୍ତୃତି ଲାଭ କରିଥ୍‌ଲା, ଯାହା ଆଦିମ ଶବର ଗୋଷ୍ଠୀ ଛଡ଼ା ଅନ୍ୟ କାହାରି ବୋଲି 
ଜୂହାଯାଇ ନପାରେ। ଏମାନେ ଗଙ୍ଗା ନଦୀର ଦକ୍ଷିଣ ପଟେ ରହିଥ୍‌ଲେ ଏବଂ ତାଙ୍କ 

କହିବା ଅନୁଯାୟୀ ସେମାନେ ଥ୍‌ଲେ “କଳିଙ୍ଗର - ଗଙ୍ଗାରଡି' ଅର୍ଥାତ୍‌ ଗଙ୍ଗତଟବାସୀ 
କଳିଙ୍ଗ - ମୁଣ୍ଡାରି ଶ୍ରେଣୀର। ସଂସ୍କୃତ ପୁରାଣରେ ମଧ୍ୟ ଏହାର କ୍ଷୀଣ ସଂକେତ 
ରହିଛି। ବଣ୍ଢ୍ରିତ ଅଛି- କଳିଙ୍ଗ ବଂଶୀ ଶବର ରାଜା ୯ପୁଡ଼ିଚନ୍ଦ୍ରଂ କୀକଟ (ମଗଧର 
ଅନ୍ୟ ନାମ) ରାଜ୍ୟର ଶାସକ ଥ୍‌ଲାବେଳେ ଜଣେ ଭୋଜଦଂଶୀ ରାଜା ତାକୁ ପରାଜିତ 
କରି ସେଠାରୂ ବିତାଡ଼ିତ କରିଥ୍‌ଲେ। କଥାର ସଚ୍ଯତା ଯାହା ଥାଉ ପଛେ, ଏହା 
କିର୍ ସତ୍ୟ ଯେ ଦିନେ ମଗଧ ରାଜ୍ୟ ଶବରଗୋଷ୍ଠୀର ଶାସନାଧୀନ ଥ୍ଲା। ଗଙ୍ଗାର 
ଦକ୍ଷିଣ ପଟକୁ କଳିଙ୍ଗ ମାନେ ବାସ କରୁଥ୍‌ଲେ ଓ ସେମାନଙ୍କ ଅଧ୍ୟୁଷିତ ରାଜ୍ୟ 
ଂକଳିଙ୍ଗଂ ନାମରେ ନାମିତ ଥ୍ଲା। ସେମାନେ ବନ୍ୟ ଆଦିବାସୀ ଥ୍ବାହେତୁ ସେମାନଙ୍କ 
ଧର୍ମ ଧାରଣା, ଦେବତା ବିଶ୍ଵାସ, ସଂସ୍କୃତି, ଜୀବନଯାତ୍ରା ବୈଦିକ ସମାଜ ଠାରୂ 
ପୃଥକ୍‌ ରହିବା ସ୍ଵାଭାବିକ। ସେହି କାରଣରୁ କଳିଙ୍ଗ ଅପବିତ୍ର ରାଜ୍ୟ ରୂପେ ପରିଗଣିତ 
ହୋଇ ଆସିଥ୍ଲା | 

କଳିଙ୍ଗରେ ଯେଉଁମାନେ ବସତି ସ୍ଥାପନ କରି ରହିଥ୍‌ଲେ, ସେମାନେ ପ୍ରସ୍ତର 
ଯୁଗୀୟ ଆଦିମଚମ ଅଧ୍୍‌ବାସୀ ବୋଲି ନୂତତ୍ତ୍ଵବିତ୍‌ ମାନଙ୍କ ମତ। ସେମାନଙ୍କୁ ମୌଳିକ 
ଗୋଷ୍ଠୀ ବୋଲି ମଧ୍ୟ କହଚ୍ତି। ଏମାନେ ଅନନ୍ତକାଳଗୁ ବିନ୍ଧ୍ୟଗିରି ମାଳଅଂଚଳରେ 
ରହି ଆସିଛନ୍ି। ପ୍ରାଚୀନ ଅଷ୍ଟିକ୍‌ ଗୋଷ୍ଠୀ ସହିତ ଏମାନଙ୍କର ବହୂ ସାମଞ୍ଜସ୍ୟ ପରିଲକ୍ଷିତ 
ହୁଏ। ଏମାନଙ୍କ ଦେହର ବର୍ଣ୍ଣ ଥ୍୍‌ଲା କଳା ଏବଂ ମୁହ ଗୋଲାକାର। ବୂର୍ରି- ଶିକାର 
କରିବା ଓ କନ୍ଦମୂଳାଦି ମାଟିରୁ ଖୋଳି ଖାଇବା। ପଥରକୁ ଘଷିମାଜି ଅସ୍ତ୍ର ନିର୍ମାଣ 
କରି ଚଢ଼୍ରାରା ଆତ୍ମରକ୍ଷା କରୁଥ୍‌ଲେ। କେତେବେଳେ ପୂରାପୂରି ଉଲଗ୍ନ ରହୁଥ୍‌ଲେ 
ଓ କେତେବେଳେ ପତ୍ର ବା ବଳ୍‌କଳ ପିନ୍ଧି ଲଜ୍ଜା ନିବାରଣ କରୂଥ୍‌ଲେ। ସେ ମଧ୍ଯରୁ 
ଏବେ ମଧ୍ଯ କେଚେକ ନଗ୍ନ ଶରୀରରେ କାଳଯାପନ କରୁଥ୍‌ବା ଦେଖାଯାଏ। ଏ 
ପର୍ଯ୍ୟନ୍ତ ସେମାନଙ୍କ ବଂଶ ଲୋପ ପାଇନାହିଁ। ବର୍ରମାନ ଓଡ଼ିଶାର କେତେକ ଉଚ୍ଚ 
ପାର୍ବତ୍ୟ ଅଂଚଳରେ ଏମାନେ ଭଲଗ୍ନ ଭାବେ ରହୁଥ୍‌ବା ସର୍ଭେରୂ ଜଣାପଡ଼େ। ମନେହୁଏ, 
ସେହି ଆଦିମ ଯୁଗର ଘନ ଜଂଗଲ ମଧ୍ଯରେ ଏମାନଙ୍କ ପୂର୍ବପୁରୂଷଗଣ ପ୍ରଥମେ 
ସେହିପରି ଏକ କିମ୍ଭୂତକିମାକାର ଜୀବନଯାତ୍ରା ମଧ୍ୟରେ ଗତିକରି ଆସୁଥ୍୍‌ଲେ । ସେମାନଙ୍କ 
ଜୀବନ ଦର୍ଶନ ଓ ଧର୍ମ ଧାରଣା ଥୁଲା ଅଦଭଭୂତ ରକମର। ଜୀବନ ଦର୍ଶନ ହେଲା 
ନିର୍ଭୟରେ ବଂଚି ରହିବା, ଧର୍ମ ହେଲା ବିପଦରୁ ରକ୍ଷା ପାଇବା ପାଇଁ ଅଲୌକିକ 
ଶର୍ତିର ଅନୁଗ୍ରହ ଲାଭ। ଅର୍ଥାତ୍‌ ଦେବତା ବିଶ୍ଵାସ। ଏଣୁ ଅଦୃଶ୍ୟ ଶତ୍ତିର ମାଧ୍ଯମ 

ରୂପେ ବୃକ୍ଷ, ପର୍ବଚ, ଝରଣା, ମାଟି ପଥରାଦିକୁ ଦେବତା ଜ୍ଞାନରେ ଉପାସନା କରୁଥ୍ଲେ, 
ତାଙ୍କର ଶରଣାପନ୍ନ ହେଉଥ୍‌ଲେ। ଏହା ଥଲା ତାଙ୍କର ଧର୍ମଧାରଣା- ଅନ୍ଯ କଥାରେ 
ଜୀବନଚର୍ଯ୍ୟା ଏଥୁ ସକାଶେ ସେମାନଙ୍କୁ ହେତୁ ଖୋଜିବା ଆବଶ୍ୟକ ନଥୁଲା କିମ୍ବା 
ନିଷ୍ଣୁର କ୍ରିୟାକର୍ମ କରିବାକୁ ପଡ଼ୁନଥୁଲା। ମୋଟ ଉପରେ ସେମାନେ ଥଲେ ଅହେତୁବାଦୀ 
ଓ ଅକ୍ରିୟାବାଦୀ । 

ସେମାନଙ୍କ ଦେବତା ବିଶ୍ଵାସ ଅତି ପ୍ରଗାଢ଼ ଏବଂ ବିଚିତ୍ର ଧରଣର। ବାସ୍ତବ 
ଢୀବନରେ ଯାହା ଉପକାରୀ ଓ କଲ୍ୟାଣପ୍ରଦ, ତାହାହିଁ ତାଙ୍କର ଦେବତା। ସୂର୍ଯ୍ୟ 
ଉତ୍ତାପ ଦିଏ, ପୃଥୁବୀ ଶସ୍ଯ ଫଳାଏ, ଅରଣ୍ଯ ଶିକାର ଯୋଗାଏ, ବୃକ୍ଷରୂ ଫଳପୁଷ୍ପ 
ମିଳେ, ଝରଣା ତୃଷା ମେଣ୍ଟାଏ- ତେଣୁ ସେମାନେ ସବୁ ଗୋଟିଏ ଗୋଟିଏ ଦେବତା 
ଉପାସନାର ଯୋଗ୍ୟ। ତାଙ୍କରି ନାଁରେ ବସ୍ତୃଟିଏ ଆପନା ହୋଇ ପୂଜା କରାଯାଏ। 
ପୂଜା ବୋଇଲେ ଆପଣାର ଯାହୀ ଭୋଗ୍ୟ ରୂପେ ସଂଚିତ, ଦେବତାଙ୍କ ଉଦ୍ଦେଶ୍ୟରେ 
ତାହାହିଁ ହାର୍ଦଦିଜ ସମର୍ପଣ। ଚର୍ବ୍ୟ। ଚୋଷ୍ଯଃକ ଲେହ୍ୟଯ। ପେୟ ସବୁ - ଏହାହିଁ ଥ୍ଲା 
ତାଙ୍କର ଧର୍ମ- ଯାହାର ମୂଳ ହେଲା ବିଶ୍ବାସ । 

ଅନୁଧ୍ୟାନରୁ ଜଣାପଡ଼େ - ପ୍ରାନ୍ତନ କଳିଙ୍ଗ ବା ପ୍ରାଚୀନ ଓଡ଼ିଶାରେ ତ୍ରିବିଧ 
ଦେବତା ଉପାସିତ ହୋଇ ଆସୁଥ୍‌ଲେ। ଗୃହଦେବତା, ଗ୍ରାମଦେବତା, ଗଣଦେବଚା 
ବା ରାଷ୍ଟ୍ରଦେବତା। ଗୃହଦେବତା ବୋଇଲେ ଇଷ୍ଟଦେବୀ। ସେ ପରିବାରକୂ ନିରାପଦ 
ରଖରି। ଘରକୋଣର ମଝି ବଇ ବା କାବ୍ତ ଉପରେ ତାଙ୍କ ଆତପ୍ତାନ। ଆପଦ ବିପଦ 
ବେଳେ କୁଟୁମ୍ବର ଦାୟିତ୍ଵ ତାଙ୍କ ଉପରେ। ତାଙ୍କୁ ପୂଜା ନକରି ତାଙ୍କର ଆଜ୍ଞା ନନେଇ 
କୌଣସି ଶୁଭକର୍ମ ଆରମ୍ଭ କରାହୁଏ ନାହିଁ। ଏପରିକି ତାଙ୍କୁ ଲାଗି ନକଲେ ନୂଆ 
ଲୁଗାଟାଏ ବା ନୂଆ ଅଳଂକାରଟିଏ ପିନ୍ଧାଯାଏ ନାହିଁ। ଝିଅ ହେଉ ବା ବୋହୂ ହେଉ 
ପ୍ରଥମେ ଘରକୁ ଆସିଲେ ଆଗେ ଇଷ୍ଟଦେବୀଙ୍କୁ ମୁସ୍ତିଆ ମାରିବାକୁ ହୁଏ। ଇଷ୍ଟଦେବୀ 
କିନ୍ତୁ ସବୂଘରେ ସମାନ ନୂହନ୍ି। ଭିନ୍ନ ଭିନ୍ନ ଘରେ ଭିନ୍ନ ଭିନ୍ନ ନାମରେ ପ୍ରତିଷ୍ଠା 
ପାଇଆସିଥାତ୍ରି। ବର୍ଭମାନ ସୁଦ୍ଧା ସେହି ପରିବାର ଧର୍ମ ଓଡ଼ିଆ ସମାଜରେ ପ୍ରଚଳିତ 
ହୋଇଆସୁନଛି। ଅବଶ୍ୟ ଏହାକୁ ଓଡ଼ିଆ ଘରର ପ୍ରାଚୀନ ସଂସ୍କୃତି ବୋଲି କୁହାଯାଇପାରେ। 
ଯେହେତୁ କାଳକ୍ରମେ ଧର୍ମ ଓ ସଂସ୍କୃତି ଏକାକାର ହୋଇ ପଡ଼ିଥ୍‌ବା ଦୃଷ୍ଟ ହୁଏ। 
ଯାହାହେଉ ତାହା ଏକ ଆଦିମ ସମାଜର ଧାର୍ମିକ ପରଂପରା - ଏହାକୁ କଥାରେ 
ଉଡ଼ାଇ ଦେଇ ହେବନାହିଁ। 

୪୨ 


ତାଂଛଡ଼ା ଗ୍ରାମଦେବତା - ସେ ହେଲେ ସମଗ୍ର ଗ୍ରାମବାସୀଙ୍କର ରକ୍ଷାକର୍ରା ଓ 
ମଙ୍ଗଳ ବିଧାତା। ଶତ, ବ୍ୟାଗ୍ର, ଶସ୍ୟହାନି। ମହାମାରୀ ଭୟ ଓ ଭୂତପ୍ରେଚାଦି ଉପଦ୍ରବରୁ 
ଗୀ ଲୋକଙ୍କୁ ରକ୍ଷା କରନ୍ତି। ତାଙ୍କୁ ପ୍ରସନ୍ନ ରଖ୍‌ବା ପାଇଁ ଦଳବଦ୍ଧ ଭାବେ ସ୍ତ୍ରୀ- ପୁରୂଷ 
ନିର୍ବିଶେଷରେ ଗୀତ, ବାଦ୍ଯ, ନୃତ୍ୟାଦି ଦ୍ବାରା ତାଙ୍କର ସନ୍ତୋଷ ବିଧାନ କରତ୍ତି। 
ସେମାନଙ୍କ ଧାରଣା ଯେଉଁ ଉପଚାର ଓ ଖାଦ୍ୟପେୟ ଦ୍ବାରା ମଣିଷ ସନ୍ତୁଷ୍ଟ ହୁଏ, 
ଚାହାହିଁ ଦେବତାଙ୍କ ପ୍ରିୟବସ୍କୁ। ତାଙ୍କ ଦୃଷ୍ଟିରେ ଦେବତା ତାଙ୍କରି ଭିତରୁ ଜଣେ। 
ସେ ଅତି ଆପଣାର - ଶୁଭାକାଂକ୍ଷୀ। ସୁଖ ଦୁଃଖର ସାଥୀ। ସେ କିତୁଗ୍‌, ବୋଙ୍ଗା, 
ବୁରୂଜ ପେନୁ ପ୍ରଭୂତି ବିଭିନ୍ନ ସ୍ଥାନରେ ବିଭିନ୍ନ ନାମରେ ନାମିତ ହୋଇ ଆସୁଥ୍‌ଲନେ । 
କିର୍ତୁ ସମସ୍ତେ ପ୍ରାୟ ଦେବୀ ଥ୍‌ଲେ। ଏବେ ସୁଦ୍ଧା ଓଡ଼ିଶାର ଗୀ ମାନଙ୍କରେ ବାସେଳୀ, 
କଦମ୍ବଖଣ୍ଡୀକ ମଙ୍ଗଳା, ବାଙ୍କଶିରୀ, ଜହ୍ନିଖାଇ, କନ୍ଧୁଣୀ, କୁରେଇଶୁଣୀ, ଦୁଆରିଶୁଣି ପ୍ରମୁଖ 
ଗ୍ରାମଦେବତୀ ପୂଜାପାରଇ ଆସୁଥ୍‌ବା ସମସ୍ତେ ଜାଣଚି। ଏହା ଯେ, ଶାବରୀ ପରଂପରା 
ଉପରେ ଆଧାରିତ, ଏଥ୍‌ରେ ସନ୍ଦେହ ନାହିଁ। କହିବା ଅନାବଶ୍ୟକ ଏହି ପରମ୍ପରା 
ମଧ୍ଯରୁ ପରବର୍ତୀ ତନ୍ତ ସାଧନାର ମାର୍ଗ ଉନ୍ମୋଚିତ ଏବଂ ବିଭିନ୍ନ ତାନ୍ତିକ ଦେବୀ 
ଏଇ ଧାରଣାରୁ ହିଁ ସୃଷ୍ଟି ହୋଇଥ୍ବା ସମ୍ଭବ । 

ଉପର୍ଯ୍ୟୁନ୍ତ ଦୁଇଟି ଉପାସ୍ୟ ଦେବତା ଛଡ଼ା ଅନ୍ୟ ଏକ ଦେବତା ପ୍ରାଚୀନ 
ଓଡ଼ିଶାରେ ଉପାସିତ ହୋଇ ଆସୁଥ୍‌ଲେ, ଯାହାଙ୍କୁ ଗଣଦେବତା କୁହାଯାଇପାରେ। 
ସେ ଥ୍‌ଲେ ସମଗ୍ର ଦେଶବାସୀଙ୍କ ଦେବତା - ରାଷ୍ଟ୍ର ଦେବତା। ଜାତି, କୁଳ, ବର୍ଣ୍ଣ, 
ଲିଙ୍ଗ ନିବିଶେଷରେ ସେ ସମସ୍ତଙ୍କ ଉପାସ୍ୟ ଥ୍‌ଲେ। ସବୁ ଦେବତୀ ଅପେକ୍ଷା ଉଚ୍ଚରେ 
ଆସନ ତାଙ୍କର। ତେଣୁ ଉଚ୍ଚ ଜାଗାରେ ଅଧ୍‌ଧଷ୍ଚିତ ଥ୍‌ଲେ ସେ। ବୋଧହୂଏ ପର୍ବତ 
ଶିଖର ଥ୍ଲୀା ତାଙ୍କର ଆସ୍ଥାନ - ସମ୍ଭବତଃ ମହେନ୍ଦ୍ର ପର୍ବଚ। କାରଣ, ତାହା ଯେପରି 
ନିରାପଦ, ସେହିପରି ଲୋକଲୋଚନ ଅନ୍ତରାଳରେ ଥ୍ଲା । ପର୍ବଦିନରେ ସମଗ୍ର ଦେଶବାସୀ 
ସେଠାରେ ଏକତ୍ରିତ ହୋଇ ପୃଢାର୍ଚ୍ଚନା କରୂଥ୍‌ଲେ। ଦେବତାଙ୍କ ନା ଥ୍‌ଲା ବୋଧହୁଏ 
'ଜଗନ୍ତ।। ତାହା ଥ୍‌ଲା ଏକ ମହାବୃକ୍ଷ ବା ଦାରୂ। ଜଗନ୍ତର ଅର୍ଥ ସର୍ବୋକ୍ରୃଷ୍ଟ ଦେବତା । 
'ଜଗନ୍ତଂ ଶବ୍ଦ ପରବର୍ରୀ କାଳରେ “ଜଗନ୍ନାଥଂ ରୂପେ ପରିବର୍ତିତ ହୋଇଥାଇପାରେ । 
ଯେହେତୁ ଅସମାନ ବାଗ୍‌ ଯନ୍ତ ଓ ଶ୍ରୁତିବୈବିଧ୍ଯ ଯୋଗୁ ବ୍ୟକ୍ତିବିଶେଷ ଦ୍ବାରା ଉଚ୍ଚାରିତ 
ଶବ୍ଦ କାଳକ୍ରମେ ରୂପାନ୍ତରିତ ହୋଇପଡ଼ନ୍ତି। ତେଣୁ “ଜଗନ୍ତ'” - “ଜଗନ୍ନାଥ ' ରେ ପରିଣତ 
ହୋଇପଡ଼ିବା ବିଚିତ୍ର ନୂହେ। ପକ୍ଷାନ୍ତରେ ଏହାବି ହୋଇପାରେ “ଜଗନ୍ନାଥ” “ଜଗନ୍ତଂ” 


୪୩ 


ଶବ୍ଦର ସଂସ୍କୃତାୟିତ ରୂପ। ଦେବତାରୂପୀ “ଦାରୁ” ପରବର୍ଗୀ ବ୍ରାହ୍ମଣ୍ୟ ପ୍ରଭାବରେ 
' ବହ୍ବଂ ରୂପୀ “ଦାରୁ' ବା 'ବାରୂବହ୍ମ ନାମରେ ପୁରାଣ ମାନଙ୍କରେ ବର୍ଣିତ ହୋଇପଡ଼ିବା 
ବିଶେଷ ସମ୍ଭବ। ଏଥ୍‌ରେ ଆଶ୍ଚର୍ଯ୍ୟ ହେବାର କିଛି ନାହିଁ। ବୋଧହୁଏ “ଜଗନ୍ତଂ ବ୍ରାହ୍ମଣ୍ୟ 
ଧର୍ମର ଉପାସ୍ୟ ରୂପେ ଗୃହୀତ ହେଲାଫରେ “ଜଗନ୍ନାଥଂ ନାମରେ ପ୍ରସିଛି ଲାଭ 
କରିଥ୍‌ଲେ। ମହେନ୍ଦ୍ର ପର୍ବତ ଶିଖରକୁ ଉଠିଥ୍‌ବା “ଦାରୂବ୍ରହ୍ମମାର୍ଗ ନାମରୂ ମଧ୍ୟ ସେହି 
କଥା ବ୍ଯଞ୍ଜତ ହୂଏ। ମାର୍ଗର ନାମ କାହିଁକି ବା “ଦାରୂବ୍ରହ୍ମଂ ବୋଲି ରଖାଯାଇଛି, 
ତାହା ପ୍ରଣିଧାନଯୋଗ୍ୟ। ଂଦାରୂଂ ଦର୍ଶନ କରିବାକୁ ସେହିବାଟେ ଯାଉଥ୍‌ବା ହେତୁ 
କିମ୍ବା ସେହି ମାର୍ଗରେ ତତ୍ୂତ୍ଯ ଦାରୂକୁ ସ୍ଥାନାନ୍ତରିତ କରାଯାଇଥ୍‌ବା ହେତୁ ତାହା 
ଦାରୂବ୍ରହ୍ମ ନାମରେ ନାମିତ କହିହୁଏ ନାହିଁ। ତଥାପି ପ୍ରଥମ ସମ୍ଭାବନା ଅପେକ୍ଷା 
ଦ଼ିତୀୟଟି ଅଧ୍‌କ ଯୁଚ୍ତିଯୁନ୍ତ ମନେହୁଏ। କାରଣ ଖ୍ରୀ:ପୂଠ ଅଷ୍ଟମ ଶତାଦ୍ଦୀରେ ଜୈନ 
ତୀର୍ଥଙ୍କର ପାର୍ଶ୍ଵନାଥଙ୍କ କଳିଙ୍ଗ ଆଗମନ ପରେ ଅଥ୍ମକ” ଦ୍ବାରା କଳିଙ୍ଗ ଆକ୍ରାନ୍ତ 
ହୋଇଥୁବା ଜୈନ ଧର୍ମଶାସ୍ତରେ ଉଲ୍ଲିଖ୍ଚତ। “ଅଶ୍ମକଂ ଗୋଦାବରୀ ଆରପଟର ଏକ 
ଦାକ୍ଷିଣାତ୍ୟ ରାଜ୍ୟ। ଏହାକୁ ବର୍ଗମାନ “ପୈଥାନ୍‌” ରୂପେ ଚିହ୍ନିଚ କରଚି। ଏଣୁ ଶତ୍ରୁ 
ଆକ୍ରମଣ ବେଳେ କଳିଙ୍ଗବାସୀ ରାଷ୍ଟ୍ରଦେବତାଙ୍କୁ ଗୋପନମାର୍ଗରେ ଓହ୍ଲାଇନେଇ ପୂର୍ବ 
ସାଗର ତୀରସ୍ଥ ନୀଳକନ୍ଦରକୁ ନିରାପଦ ମନେକରି ଅବସ୍ଥାପିତ କରିଥ୍‌ବେ ବୋଲି 
ବିଶ୍ଵାସ ହୂଏ। ସ୍କନ୍ଦ ପୁରାଣରେ ମଧ୍ଯ ଦେବତା ରୂପେ ଜଗନ୍ନାଥଙ୍କ ପ୍ରତିଷ୍ଠା ବେଳକୂ 
ସେ ସ୍ଥାନ “ବେଷ୍ଠିତଂ ଶବରାଳୟତୈଃଂ ବୋଲି ଉଲ୍ଲେଖ ରହିଛି। ଏଣୁ ଶବର ଦେବତାଙ୍କ 
ଅପସାରଣ ପରେ ମହେନ୍ଦ୍ରଗିରି ଶୈବପୀଠ ରୂପେ ପରିଣତ ହୋଇଥ୍‌ବା ବିଶେଷ 
ସମ୍ଭବ ମନେହୂଏ। ଦକ୍ଷିଣ କଳିଙ୍ଗ ଅର୍ଥାତ୍‌ ଗୋଦାବରୀ ଠାରୁ ବଂଶଧାରା ପର୍ଯ୍ୟନ୍ତ 
କଳିଙ୍ଗର ଦକ୍ଷିଣ ଭୂଭାଗ ଅଶ୍ମକାଧୀନ ହୋଇପଡ଼ିବାରୁ ଦାକ୍ଷିଣାତ୍ୟ ଆଡ଼ୁ ଶୈବୋପାସକବର୍ଟ 
ନିର୍ବାଧରେ ମହେନ୍ଦ୍ରଚୂଡ଼ାରେ ଶିବଲିଙ୍ଗମାନ ପ୍ରତିଷ୍ଠା କରିଥ୍‌ବେ ଯାହୀର ଭଗ୍ନାବଶିଷ୍ଟ 
ଗୋକର୍ଣ୍ରେଶ୍ଵର ଲିଙ୍ଗ ଅଦ୍ୟାପି ସ୍କୁତିସ୍ବରୂପ ସେଠାରେ ବିଦ୍ଯମାନ। ଏଣୁ ଜଗନ୍ନାଥ 
ପ୍ରଥମେ “ଦାରୁଂ ରୂପେ ମହେନ୍ଦ୍ରାଚଳରେ ପ୍ରତିଷ୍ଚିତ ଥ୍‌ଲେ ଏବଂ ଉତ୍ତର କାଳରେ 
ଦାରୂବ୍ରହ୍ମ ନାମରେ ନୀଳାଚଳରେ ପୂଜା ପାଇ ଆସିଲେ ବୋଲି କହିବା ଅସଙ୍ଗତ 
ନୁହେ। ତଥାପି ଏହା ଅଧ୍କ ଗବେଷଣା ସାପେକ୍ଷ । 

ଯାହାହେଉ ଉପରୋକ୍ତ ଆଲୋଚନାରୁ ସ୍ବଷ୍ଟ ଜଣାପଡ଼େ ଓଡ଼ିଶାର ପ୍ରାଚୀନତମ 
ଦେବତା ହେଉଛନ୍ତି ଜଗନ୍ନାଥ ଏବଂ ତାଙ୍କୁ କେନ୍ଦ୍ରକରି ଗଢ଼ି ଉଠିଥୁବା ଧର୍ମ ହେଉଛି 
ଓଡ଼ିଶାର ପ୍ରାଚୀନତମ ଧର୍ମ - ଜଗନ୍ନାଥ ` ଧର୍ମ | 

୪୪ 


ଏଠାରେ ସ୍ପରଣ ରଖ୍‌ବା ଉଚିତ ଯେ, ଖ୍ରୀ:ପୂଠ ଅଷ୍ଟମ ଶତାଳୀ ଅର୍ଥାତ୍‌ ପାର୍ଶ୍ଵନାଥଙ୍କ 
ଆଗମନ ଠାରୁ ଜୈନଧର୍ମର ଶ୍ରେଷ ତୀର୍ଥଙ୍କର ମହାବୀରଙ୍କ ପର୍ଯ୍ୟନ୍ତ ଉତ୍ତରପଟୁ ଧର୍ମପ୍ରଚାର 
କିମ୍ବା ଅନ୍ୟ କୌଣସି ଲକ୍ଷ୍ୟରେ କଳିଙ୍ଗକୁ କେହି ଆସିଥ୍‌ବା ସୂଚନା ମିଳେନାହିଁ। 
ଦକ୍ଷିଣପଟୁ କିନ୍ତୁ ଖ୍ରୀ।ପୃଃ ସପ୍ତମ ଶତାବ୍ଦୀରେ ଅଶ୍ମୂକ ରାଜା କଳିଙ୍ଗ ଆକ୍ରମଣ କରିଥ୍‌ଲେ 
ବୋଳି ଜୈନ ଧର୍ମଗ୍ରନ୍ଥରୁ ଜଣାପଡ଼େ - ଏକଥା ଆଗରୁ କୁହାଯାଇଛି। 

ବର୍ଗମାନ ଦେଖ୍‌ବା ଖ୍ରୀଠପୃଠ ଷଷ୍ଠ ଶ୍ରତାଦ୍ଦୀର ଓଡ଼ିଶା କଥା। ଏହି ଶତାବ୍ଦୀଟି 
ଭାରତର ଧାର୍ମିକ ଇତିହାସରେ ଏକ ବୈପ୍ଳବିକ ଅଧ୍ୟାୟ ବୋଲି କୁହାଯାଏ। ଏଥ୍‌ରେ 
ଜୈନଗୁରୂ ମହାବୀର ବର୍ଷମାନ ଓ ବୌଦ୍ଧଧର୍ମ ପ୍ରଚିଷ୍ଠାତା ଗୌତମବୁଦ୍ଧ ଉଭୟେ ଜନ୍ମଗ୍ରହଣ 
କରି ସ୍ଵ ସ୍ଵ ଧର୍ମପ୍ରଚାର ଦ୍ବାରା ଭାରତୀୟ ସମାଜରେ ଧର୍ମ ବିପ୍ନବର ବୀଜ ରୋପଣ 
କରିଥ୍‌ଲେ। ଉଭୟ ଧର୍ମ ବୈଦିକ ପୃଷ୍ଠଭୂମି ଉପରେ ଗଢ଼ି ଉଠିଥ୍‌ଲେ ସୁଦ୍ଧା କେହି 
ବେଦବିଶ୍ଵାସୀ ନଥ୍‌ଲେ। ଉଭୟେ ନିରୀଶ୍ଵରବାଦୀ ଓ କାହାରି ଯାଗଯଜ୍ଞାଦି କ୍ରିୟା- କାଣ୍ଡରେ 
ଆସ୍ଥା ନଥ୍ଲା। ଉଭୟ ମତରେ ଜୀବନ ଦୁଃଖପୂର୍ଣ୍ଣ ଓ ସବ୍‌କର୍ମ ଦ୍ବାରା ସେଥ୍‌ରୁ 
ମୁନ୍ତି ମିଳେ। ଉଭୟେ ଭଚ୍ଚ କ୍ଷତ୍ରିୟ କୁଳ ସମ୍ଭୂତ ଏବଂ ଉଭୟେ ବର୍ଣ୍ରବିଦ୍ବେଷୀ ଥ୍‌ଲେ । 
ମୁଖ୍ୟତଃ ନିମ୍ନବର୍୍ଚର ବୈଶ୍ୟ ଓ କୃଷିବଳ ଶୃଦ୍ଧକୁ ସ୍ଵ ସ୍ଵ ଧର୍ମରେ ଦୀକ୍ଷିତ କରାଇବା 
ଲାଗି ଧର୍ମାନ୍ତର ଗ୍ରହଣକୁ ଉଭୟେ ଉତ୍ସାହିତ କରୂୁଥ୍‌ଲେ। ଉଭୟ ମତରେ ଅହିଂସା 
ଓ ଚରିତ୍ର ଗଠନ ଉପରେ ଗୁରୁୂଚ୍ଵ ଦିଆଯାଉଥ୍‌ଲା। ଜୈନ ସଂପ୍ରଦାୟର ଶ୍ରମଣ- ଶ୍ରମଣୀ 
ପରି ବୌଦ୍ଧଧର୍ମରେ ଭିକ୍ଷୁ ଭିକ୍ଷୁଣୀ ମଧ୍ଯ ସମାନ ମର୍ଯ୍ୟାଦା ପାଇ ଆସୁଥ୍‌ଲେ। ଏତେ 
ସାମଞ୍ଜସ୍ୟ ସତ୍ତ୍ଵେ ଉଭୟ ସଂପ୍ରଦାୟ ମଧ୍ୟରେ ଯେଉ ଗୁରୂଚର ପାର୍ଥକ୍ଯ ଅନୂଭୂଚ 
ହୁଏ, ଦେଖ୍‌ଲେ ଆଶ୍ଚର୍ଯ୍ୟ ଲାଗେ। ଜୈନଧର୍ମ କହେ ଦାରୂ, ପାଷାଣ, ଜଳ, ଅଗ୍ରି 
ସମସ୍ତ ପ୍ରାକୃତିକ ପଦାର୍ଥରେ ଆତ୍ମସତ୍ତା ବିଦ୍ୟମାନ। ବୌଦ୍ଧଧର୍ମରେ କିନ୍ତୁ ଚାହା ସ୍ବୀକାର 
କରାଯାଏ ନାହିଁ। ସମସ୍ତ ପ୍ରକାର ହିଂସା ଜୈନଧର୍ମରେ କଡ଼ୀକଡ଼ି ନିଷିଦ୍ଧ ଥ୍ବାବେଳେ 
ବୌଦ୍ଧମାନେ ସ୍ଥାନ ବିଶେଷରେ ସେଥ୍‌ରେ କୋହଳ ମନୋଭାବ ପୋଷଣ କରବନଚ୍ତି। 
କଠୋର ସାଧନା ଦ୍ବାରା ନିର୍ବାଣ ପ୍ରାପ୍ତି ସମ୍ଭବ ବୋଲି ଜୈନମାନେ ସ୍ବୀକାର କରନ୍ତି। 
କିର୍ରୁ ତଥାଗତ ମାର୍ଗ ଅନୁସରଣରେ ହିଁ ତାହା ସମ୍ଭବ ବୋଲି ବୌଦ୍ଧମାନଙ୍କ ମତ। 
ଗୃହସ୍ଥ ନାରୀ ବା ପୁରୂଷ ନିର୍ବାଣର ଅଧ୍‌କାରୀ ନୂହତ୍ତି ବୋଲି ଜୈନଧର୍ମର କଥାକୁ 
ବୌଦ୍ଧଧର୍ମ ସ୍ଵୀକାର କରେନାହିଁ। ଜୀବଦ୍ଦଶାରେ ମନୂଷ୍ଯର ନିର୍ବାଣ ଲାଭ ସମ୍ଭବ ନୂହେଁ 
ବୋଲି ଜୈନ କହୁଥୁଲାବେଳେ ବୌଦ୍ଧ ବିଶ୍ଵାସରେ ତାହା ଆଦୌ ଅସମ୍ଭବ ନୁହେ। 

୪୫ 


ଯାଏଁ ନିର୍ବାଧରେ ଅନୁପ୍ରବେଶ କରି ଭଳୁୂଳିଙ୍ଗ ବା ଉତ୍ତର କଳିଙ୍ଗକୁ ନିଜ ସାମ୍ରାଜ୍ଯଭୂକ୍ତ 
କରି ନେଇଛନ୍ତି, କିନ୍ତୁ ଅଗମ୍ୟ ଗିରି ସଂକୂଳ ଦକ୍ଷିଣ ପଟକୁ ଆଗେଇବା ସାହସ 
କରିନାହାଚ୍ି। 

ଯାହାହେଉ ଦୁଃଖ ମଣିଷର ପରମ ଗୁରୁୂ। ଉକ୍ତ ପରାଜୟ ଗ୍ଲାନି କଳିଙ୍ଗର 
ସୂୃପ୍ତଶନ୍ତି ଜାଗ୍ରତ କରି ନବୋନ୍ମାଦନା ଦେବାରେ ଯେପରି ସହାୟକ ଥଲା, ସେହିପରି 
ଦୁର୍ଦ୍ଦାନ୍ତ ଭାବେ ଜାତିକୁ ଗଢ଼ି ତୋଳିବାରେ ପ୍ରେରଣା ଯୋଗାଇଥ୍‌ଲା। ଆପଣାର ଦୋଷ 
ଦୁର୍ବଳତା ହୃଦୟଙ୍ଗମ କରି ସେଇଦିନୂ କଳିଙ୍ଗବାସୀ ନିଜକୁ ସାମରିକ ଜାତି ରୂପେ 
ପ୍ରସ୍ତୁତ କରିବାକୁ ଦୂଢ଼ସଂକନ୍ଥ ହେଲେ। ଆତ୍ମରକ୍ଷା ନିମିର୍ର ଅସ୍ତ୍ରଶସ୍ଥ ସମେତ ଦୁର୍ଶର୍ଷି 
ସେନାବାହିନୀର ପ୍ରୟୋଜନୀୟତା ଅନୁଭବ କଲନେ ଓ ରଣସନହଜ୍ଥାରେ ସହିତ ହୋଇ 
ତକ୍କାଳୀନ ଭାରତବର୍ଷରେ ଏକ ଅପରାଜେୟ ଜାତି ରୂପେ ଉଭାହେଲେ। ଯାହାଯୋଗୁ 
ସେକାଳେ କୁହାଯାଉଥ୍ଲା- ' ' କଳିଙ୍ଗାଃ ସାହସିକାଃ |' 

କିନ୍ତୁ ବିଧାତାର ବିଧ୍‌ ଅଲଙ୍ଘନୀୟ। ଏହାପରେ ଅଁର୍ଥାତ୍‌ ଖ୍ରୀ:ପୂ ତୃତୀୟ ଶତାଦ୍ଦୀରେ 
ମଗଧର ସିଂହାପିନ ଆରୋହଣ କରଚ୍ତି ଚଣ୍ଡାଶୋକ- ଜଣେ ଆମ୍ଗର୍ବୀ ଭର୍ଷାଳୁ ରାଜା । 
ପ୍ରତିବେଶୀ କଳିଙ୍ଗର ସମୃଦ୍ଧି ଓ ପ୍ରତିପଭି ସହ୍ଯ ନକରି କଳିଙ୍ଗ ଉପରେ ବିନା 
କାରଣରେ ଅପ୍ରଚ୍ୟାଶିତ ଆକ୍ରମଣ କରିବା ମନସ୍ଥ କରଚି । ଉକୃକଳିଙ୍ଗ ମଗଧର ଶାସନାଧୀନ 
ଥୁବା ହେତୁ ଗଙ୍ଗାନଦୀ ପାର ହୋଇ ମହାନଦୀ ପର୍ଯ୍ୟନ୍ତ ଚାଙ୍କ ବିରାଟ ସେନାବାହିନୀକୁ 
ଚଳାଇ ଆଣିବାରେ କୌଣସି ଅନ୍ତରାୟ ନଥ୍‌ଲା। ଏହି ସୁବର୍ଣ୍ଣ ସୁଯୋଗରେ ସେ 
ଅନାୟାସରେ କଳିଙ୍ଗରେ ପ୍ରବେଶ କରି ତାକୁ ଧ୍ଵସ୍ତବିଧ୍ବସ୍ତ କରିଦେଲେ ଓ ଶେଷରେ 
ଯେକୌଣସି କାରଣରୂ ହେଉ ବୌଦ୍ଧସନ୍ଯାସୀ ରୂପେ ବୌଦ୍ଧଧର୍ମର ମହାପ୍ରଚାରକ ଓ 
ଦେବାନାଂପ୍ରିୟ ହୋଇଉଠିଲେ। ପରାଜିତ କଳିଙ୍ଗବାସୀଙ୍କୁ ବୌଦ୍ଧଧର୍ମ ପ୍ରତି ଆକୃଷ୍ଟ କରିବାରେ 
ରାଜାନୁଗ୍ରହ ଓ ବୌଦ୍ଧ ସନ୍ଯାସୀ ମାନଙ୍କର ଅଭୂତପୂର୍ବ ପ୍ରଚେଷ୍ଟା ଫଳରେ ଓଡ଼ିଶାରେ 
ବୌଦ୍ଧସ୍କୃପମାନ ଯେପରି ଭିନ୍ନ ଭିନ୍ନ ସ୍ଥାନରେ ଗଢ଼ି ଉଠିଲା, ସେହିପରି ବିହାରମାନ 
ସ୍ଥାପିତ ହୋଇ ସେହି ଧର୍ମରେ ପ୍ରଜାଙ୍କୁ ଦୀକ୍ଷିତ କରିବା ଲାଗି ଉପାୟ ମାନ ଉଦ୍ଭାବିତ 
ହେଲା। କିରୂ ଆବହମାନ କାଳରୁ କଳିଙ୍ଗର ଆଦିବାସୀଙ୍କ ଦାରା ପୂଜା ପାର ଆସୁଥ୍୍‌ବା 
ଦେବାଦେବୀଙ୍କ ଉପାସନା ବଦଳରେ ନୂତନ ଧର୍ମ ଭାବନା ସେମାନଙ୍କ ମନରେ ସୃଷ୍ଟି 
କରିବା ସହଜ ବ୍ଯାପାର ନଥୁ୍‌ଲା। ତେଣୁ ସ୍ଥାନୀୟ ଆଦିବାସୀ ଉପାସିତ ଦେବାଦେବୀଙ୍କୁ 
ଆପଣାର କରିନେଇ ଅର୍ଥାତ୍‌ ସେମାନଙ୍କୁ ଉଗ୍ରତାରା, କାଳୀ, କୁରୁକୁଲ୍ଲା ପ୍ରଭୂତି ନାଁରେ 

୪୭ 


ବୌଦ୍ଧଧର୍ମ ଭିତରେ ପ୍ରବେଶ କରାଇ ଏକ ତାନ୍ତିକ ଶାଖାର ଉବ୍‌ଭାବନ କଲେ, 
ଯାହାଫଳରେ ସ୍ଥାନୀୟ ପ୍ରଜାକୁ ଆକୃଷ୍ଠ କରିବାରେ ଅସୁବିଧା ରହିଲା ନାହିଁ। ଏହାହିଁ 
ବୌଦ୍ଧତନ୍ତ୍ର ଉପ୍‌ଭିର ମୂଳ କାରଣ । 

ଏ ପ୍ରସଙ୍ଗରେ ତତ୍ତ ସମ୍ବନ୍ଧରେ ଟିକିଏ ଆଲୋଚନା କରିବା ଉଚିତ ମନେହୁଏ । 
ଚନ୍ତ୍ରର ସଂଜ୍ଞା ନିରୂପଣ କରିବା କଠିନ। ମୁଖ୍ୟତଃ ଏହା ଏକ ସାଧନ ପ୍ରଣାଳୀ । 
ମନ୍ତ ଯତ୍ତୂ ମଣ୍ଡଳ, ଚକ୍ର ପ୍ରଭୂତି ଏହି ପ୍ରକ୍ରିୟାର ଭିନ୍ନ ଭିନ୍ନ ଅଙ୍ଗ। ଏହା ପ୍ରଧାନତଃ 
ଅଭିଚାରମୂଳକ । ଏହି ସାଧନନା ପଦ୍ଧତିର ସଙ୍କେତ ' ଅଥର୍ବଂ ବେଦରେ ରହିଛି । ଆଧ୍ଭୌଚିକ 
ପ୍ରକ୍ରିୟା ଦାରା ପ୍ରକୃତିର ବିଭିନ୍ନ ଶନ୍ଥିକୁ ଆୟତ୍ତ ବା ବଶୀଭୂତ କରିବା ତତନ୍ତର ମୁଖ୍ୟ 
ଉଦ୍ଦେଶ୍ଯ। ଏହି ମାର୍ଗରେ ସାଧକ ଅଲୌକିକ ଶତ୍ତିର ଅଧ୍‌କାରୀ ହୋଇଥାଏ। କିନ୍ତୁ 
ଏଭଳି ଆଭିଚାରିକ ପନ୍ଥାକୁ ଗୌତମ ବୂଦ୍ଧ ଆଦୌ ସ୍ବୀକୃତି ଦେଇ ନଥ୍‌ଲେ। ଅଥଚ 
ଏହି ପ୍ରକ୍ରିୟା ପରବର୍ଗୀ କାଳରେ ବୌଦ୍ଧଧର୍ମ ମଧ୍ଯରେ ପ୍ରାଧାନ୍ୟ ବିସ୍ତାର କରିଥ୍ଲା। 
ଏହା ସାଧାରଣ ଲୋକ ସମାଜକୁ ଏତେଦୂର ଆକୃଷ୍ଟ କରିଥୁଲା ଯେ, ସେଥ୍୍‌ଦ୍ବାରା 
ସନାତନ ବ୍ରାହୃଣ୍ୟଧର୍ମ ପ୍ରଭାବିତ ହୋଇ ଶାକ୍ତ, ଶୈବ, ଭୈରବାଦି ବିଭିନ୍ନ ସଂପ୍ରଦାୟ 
ରୂପେ କାୟା ବିସ୍ତାର କରିବାକୁ ଲାଗିଲା। ଦେଖ୍‌ବାକୁ ଗଲେ ବୌଶବତନ୍ତ ହିଁ ହିନ୍ଦୁତନ୍ତର 
ଜଚ୍ଚନକ ଅଟେ। ସେ ଯାହାହେଉ ଉତ୍‌ଡତୀୟାନ ବା ଓଡ଼ିଶା ଥ୍ଲା ସେତେବେଳେ ବୌଶ୍ଵତନ୍ତ୍ରର 
ଚାରୋଟି ପୀଠ ମଧ୍ଯରୂ ଅନ୍ଯତମ। ଏହି ବୌଦ୍ଧତନ୍ତ ପରେ ହୀନଯାନ ଓ ମହାଯାନ 
ଭାବେ ଦୁଇ ଭାଗରେ ବିଭକ୍ତ ହୋଇ ପରସ୍ପର ଠାରୁ ବିଚ୍ଛିନ୍ନ ହୋଇପଡ଼ଚ୍ତି। ଏହା 
ଘଟିଥ୍‌ଲା ବୁଦ୍ଧଦେବଙ୍କ ପରିନିର୍ବାଣର ପ୍ରାୟ ଏକଶହ ବର୍ଷ ପରେ - ବୈଶାଳୀ ଠାରେ। 
ଏଥ୍‌ରେ ଭିକ୍ଷୁ ସର୍ନକାମୀ ଭିକ୍ଷୁ ଅଜିତ ଥ୍‌ଲେ ଯଥାକ୍ରମେ ଆଚାର୍ଯ୍ୟ ଓ ପୁରୋଧା । 
ଏଠାରେ ହିଁ ଥେରବାଦୀ ବା ଶ୍ରୀଳାଚାରବାଦୀ ବୌଦ୍ଧଧର୍ମ ମହାଯାନ ଓ ହୀନଯାନ 
ରୂପେ ବିଭକ୍ତ ହୋଇ ପଡ଼ିଥ୍ଲା । 

ସୁଧୀବୃନ୍ଦଅ ଏଠାରେ ଆପଣମାନଙ୍କୁ ଆଉ ଥରେ ସୂଚାଇ ଦେବାକୁ ଚାହେଁ ଯେ, 
ଆଦିବାସୀ ବା ଶବର ଧର୍ମରେ ମାତୃରୂପିଣୀ ଶନଚ୍ତିଙ୍କ ପୂଜାରେ ଏକ ପବିତ୍ର ଧାରଣା 
ରହି ଆସିଥ୍‌ଲା। ତାହା ଯେପରି ସରଳ ଥଲା, ସେହିପରି ଆମ୍ମିକ ମଧ୍ଯ। କିନ୍ତୁ 
ଯେତେବେଳେ ବୌଦ୍ଧ ଧର୍ମାଚାରରେ “ଶକ୍ତି' ଓ ଂନାରୀଂ ମଧ୍ଯରେ ଅଭେଦ ଧାରଣାର 
ଅନୁପ୍ରବେଶ ଘଟେ, ସେତେବେଳେ ନାରୀର ସଂଘ ପ୍ରବେଶରେ ଆଉ ଅନ୍ତରାୟ ରହିଲା 
ନାହିଁ। ଶନ୍ତିରୂପିଣୀ ନାରୀ ଓ ଉପାୟରୂପୀ ପୁରୂଷର ମିଳନରେ ମହାନିର୍ବାଣ ଲାଭ 


୪୮ 


ସହଜ ବୋଲି ଧାରଣା ସୃଷ୍ଠି ହୋଇପଢ଼େ। ଅର୍ଥାତ୍‌ ପାରମିତା ଓ ବୋଧୁସକବ୍ତ୍‌ଙ୍କ 
ମିଳନ ନିର୍ବାଣ ବା ମହାସୁଖ ରୂପେ ବିବେଚିତ ହୁଏ। ଅବଲୋକିଚେଶ୍ଵରଙ୍କ ସହିତ 
ମିଳିତ ହେଲେ ପ୍ରଜ୍ଞା ପାରମିତା। ଫଳରେ ନିର୍ବାଣ ବା ମହାସୁଖ ପ୍ରାପ୍ତି ସହଳ 
ହୋଇପଡ଼ିଲା। ମହାସୁଖ ନିର୍ବାଣର ସ୍ଥାନ ଅଧ୍‌କୀର କଲା। ଏହି ଲକ୍ଷ୍ୟନେଇ ଇନ୍ଦ୍ରଭୂଚି 
' ' ପଜ୍ଞୋପାୟବିନିଶ୍ୟ ସିଵି'' ଗ୍ରନ୍ତରେ ଘୋଷଣା କଲେ - 

‹ ସମ୍ୋଗାର୍ଥମିଦଂ ସର୍ବଂ ବୈଧାତୁକମସେବତଃ 

ନିମ୍ମିତଂ ବଜ୍ରନାଥେନ ସାଧକାନାଂ ହିତାୟ ଚ ।”” 

ଏହାର ଅର୍ଥ ହେଲା ବଜ୍ରନାଥ ବା ବୁଦ୍ଧ ସମ୍ଭୋଗ ସକାଶେ ହିଁ ତ୍ରିଲୋକ 
ସୃଷ୍ଟି କରିଛଛି। ଏ ଧାରଣାର ଆଉ ଏକ ପାଦ ଆଗକୁ ଯାଇ ଅନଙ୍ଗବକ୍ର କହିଲେ- 
ଉଚ୍ଚ ବର୍ଣ୍ଣର ହୁଅନ୍ତୁ ବା ନୀଚ ବର୍ଣ୍ଣର ହୁଅର୍ଭୁଃୁ ନାରୀମାତ୍ରେ “ପାରମିତାଂ ହେବାର 
ଅଧ୍‌କାରିଣୀ। ତେଣୁ ତାଙ୍କୁ ସମ୍ଭୋଗ କଲେ ମହାସୁଖଲାଭ ସହଚ୍ଚ ହୁଏ, ଯେହେତୁ 
ମହାସୁଖ ଓ ନିର୍ବାଣ ଅଭିନ୍ନ। ଏ ଅବସ୍ଥାରେ ବୌଦ୍ଧବିହାର ମାନ ବ୍ଯଭିଚାର ବା 
ସ୍ବଵୈରାଟାରର ପୀଠ ହୋଇପଡ଼ିବା ସ୍ବାଭାବିକ। ଦିତୀୟ, ତୃତୀୟ ଶତାଦ୍ଦୀ ସରିକି 
ବୌଦ୍ଧଧର୍ମରେ ଏହା ଚରମ ସୀମାକୁ ସ୍ପର୍ଶ କରିଥ୍‌ଲା। ଏ ପ୍ରକାର ବିଧ୍୍‌ବ୍ଯବସ୍ଥା ଧର୍ମ 
ନା ବ୍ୟଭିଚାର କେଉଁ ନାମରେ ନାମିତ ହେବା ଉଚିତ, ଆପଣମାନେ ସ୍ଥିର କରିବେ। 
କିର୍ରୁ ଦୂର୍ଭାଗ୍ୟକୁ କେବଳ ଓଡ଼ିଶା କାହିଁକି ଏହା ସମଗ୍ର ଭାରତବର୍ଷରେ ପ୍ରଚାର ହୋଇପଡ଼ିଥ୍ଲା । 
ବଜ୍ରଯାନୀ ବୌଦ୍ଧତନ୍ତ୍ରର ଚାରୋଟି ମୂଳପୀଠ କାମାକ୍ଷା, ଶ୍ରୀହଟ୍ଟକ ପୂର୍ଣ୍ଗିରି ଓ ଉଡ୍‌ତୀୟାନ 
ମଧ୍ୟରୂ ଓଡ଼ିଶାକୁ ଉନ୍ଚୀୟାନ ତନ୍ତ୍ରପୀଠ ବୋଲି କହନ୍ତି। ଅବଶ୍ୟ ଏ ବିଷୟରେ ସବୁ 
ସମାଲୋଚକ ସମାନ ମତ ପୋଷଣ କରଚ୍ତି ନାହିଁ। ତଥାପି ମହାମହୋପାଧ୍ୟାୟ 
ହରପ୍ରସାଦ ଶାସ୍ତ୍ରୀ ଓ ଗବେଷକ ବିନୟତୋଷ ଭଟ୍ଟାଚାର୍ଯ୍ୟ ପ୍ରମୁଖ ଓଡ଼ିଶାକୁ ହିଁ ଉତ୍‌ତୀୟାନ 
ବୋଲି ଚିହ୍ନିତ କରତ୍ତି। ଡକ୍ତର ନବୀନ କୁମାର ସାହୂ ପଶ୍ଚିମ ଓଡ଼ିଶା ସୋନପୁର 
ନିକଟସ୍ଥ “କୋଟ-ସମଲେଇ'କୁ 'ସମ୍ଭଳ' ରୂପେ ଗ୍ରହଣ କରି ସେଠାର ରାଜା ଇନ୍ଦୂଭୂତି 
ବଜ୍ରଯାନର ଜଣେ ପ୍ରଧାନ ଆଚାର୍ଯ୍ୟ ଥ୍‌ଲେ ବୋଲି ମତପୋଷଣ କରଚ୍ତି। ଏହା 
ଯଦି ସତ୍ୟ ହୁଏ, ତା'ହେଲେ କହିବାକୁ ପଡ଼ିବ ଯେ, ଖ୍ରୀଷ୍ଟୀୟ ଅଷ୍ଟମ ଶତାଦ୍ଦୀ 
ଠାରୁ ପଞ୍ଚଦଶ ଶତାଦ୍ଦୀ ପର୍ଯ୍ୟନ୍ତ ଓଡ଼ିଶାରେ ବୌଦ୍ଧଧର୍ମର ପ୍ରଭାବ ରହି ଆସିଥ୍‌ଲା, 
ଯଦିଚ ତାହା ଧୀରେ ଧୀରେ ଅଧଃପତନ ଆଡ଼କୁ ଗତି କରି ଶେଷରେ ବିଲୀନ 
ହେବାକୁ ବସିଥ୍‌ଲା। ପ୍ରଚାର ଅଭାବରେ ହେଉ ବା ଧର୍ମଗୁରଗୂମାନଙ୍କ ନୈତିକ ସ୍କଳନ 

୪୯. 


ଯୋଗୁ ହେଉ, ସେଥ୍‌ରେ ନାନାବିଧ ଗୋଷ୍ଠୀ କନ୍ଦଳ ସୃଷ୍ଟି ହୋଇ ତାହା କ୍ରମଶଃ 
ଦୁର୍ବଳ ହୋଇପଡ଼େ ଓ ଶେଷରେ ଜନସମାଜ ଦ୍ବାରା ପରିଚ୍ୟକ୍ତ ହୁଏ । 


ଆଗରୁ କୂହାଯାଇଛି, ପ୍ରାଚୀନ କଳିଙ୍ଗରେ ଜୈନଧର୍ମର ପ୍ରଭାବ ଓ ପରଂପରା 
ଅଶୋକଙ୍କ ଆକ୍ରମଣ ଯୋଗୁଁ ହେଉ ବା ଧର୍ମ ପ୍ରବନ୍ତାଙ୍କ ଅବହେଳା ଯୋଗୁଁ ହେଉ, 
ଆସ୍ତେ ଆସ୍ତେ କ୍ଷୀଣ ହୋଇପଡ଼ିଥ୍‌ଲେ ମଧ୍ଯ ସେଥ୍‌ର ମୌଳିକ ତଦ୍ବ କେତୋଟି 
ଯଥା: ଉଲଗ୍ନ ରହିବା, ଦାଣ୍ଡଦୂଆରେ ସ୍ଵସ୍ତିଜ୍‌ ଚିହ୍ନ ଲେଖ୍‌ବା, ବୃକ୍ଷ ପାଷାଣାଦି ନିର୍ଜୀବ 
ବସ୍ତର ଉପାସନା କରିବା, ପବିତ୍ର ଜ୍ଞାନରେ ମୟୂରପୁଚ୍ଛ ଧାରଣ କରିବା ପ୍ରଭୂତି 
ପ୍ରଥା କାଁ ଭାଁ ଦୃଷ୍ଟିଗୋଚର ହେଉଥ୍ଲା ! 


ଏତିକିବେଳେ ଅର୍ଥାତ୍‌ ଖ୍ରୀଷ୍ଟୀୟ ଅଷ୍ଟମ ଶତକ ସରିକି ଅଦ଼୍ୈତବାଦୀ ଶଙ୍କରାଚାର୍ଯ୍ୟଙ୍କ 
ଓଡ଼ିଶା ଆଗମନ ଓଡ଼ିଶାବାସୀଙ୍କ ଧର୍ମ ଧାରଣା ଉପରେ ବିଚକ୍ଷଣ ପ୍ରଭାବ ପକାଇବାରେ 
ସମର୍ଥ ହୁଏ। ଚତୂର୍ଵୀମ ମଧ୍ୟରେ ଓଡ଼ିଶାର ଶବର ଦେବତା ଜଗନ୍ନାଥପୀଠକୁ ଅନ୍ତର୍ଭୁକ୍ତ 
କରାଇ ସେ ସେଠାରେ ବ୍ରାହ୍ମଣ୍ୟ ଧର୍ମର ଦୂଢ଼ ଭିଭି ସ୍ଥାପନ କଲେ। ତାଙ୍କ ବେଳକୁ 
ଦାରୂଦେବତା ଜଗନ୍ନାଥ ନନ୍ଦନନ୍ଦନ କୃଷ୍ଣ ରୂପେ ବଣ୍ଠତରିତ ହେଲେ। ଫଳରେ ପରବର୍ରୀ 
ରାମାନୂଜାଚାର୍ଯ୍ୟ, ମାଧ୍ବାଚାର୍ଯ୍ୟ ପ୍ରଭୂତି ଧର୍ମପ୍ରବର୍ଚକଗଣ ଶାବରଦେବତାଙ୍କୁ ସ୍ଵ ସ୍ଵ ଧର୍ମର 
ଅଧ୍ଷ୍ଠାଟ୍ରୀ ଦେବତା ରୂପେ ଗ୍ରହଣ କରିବାକୁ ଦ଼ିଧା ବୋଧକଲେ ନାହିଁ। ସେତିକି 
ନୁହେଁ, ତାଙ୍କୁ ସ୍ଵ ସ୍ଵ ଧର୍ମର ସର୍ବୋଳ୍ଛୁଷ୍ଟ ଉପାସ୍ୟ ରୂପେ ପ୍ରମାଣିତ କରିବାକୁ ଯତ୍‌ପରୋନାସ୍ତ 
ଚେଷ୍ଟା କରିଗଲେ। ସେହି କାରଣରୁ ତତ୍କାଳୀନ ଓଡ଼ିଶାର ମହାକବି ଜୟଦେବ କୃଷ୍ଣଲୀଳା 
ସମ୍ବଳିତ ନିଜର ସୁଲଳିତ କାବ୍ଯ “ଗୀତଗୋବିନ୍ଦ” ଜଗନ୍ନାଥଙ୍କ ଉଦ୍ଦେଶ୍ୟରେ ଉତ୍ସର୍ଗ 
କରିଥ୍‌ଲେ। ଏଠାରେ ମନେରଖ୍ବା ଉଚିତ- ଏତେବେଳକୁ ବୌଦତନ୍ତ ସିନା ଲୋକପ୍ରିୟତା 
ହରାଇଥୁଲା,; କିନ୍ତୁ ତତ୍‌ ପ୍ରଭାବିତ ହିନ୍ଦୁତନ୍ତ୍ର ଶାଖା ପ୍ରଶାଖା ମେଲି ଅଧ୍‌କରୁ ଅଧ୍‌କ 
ଲୋକସମାଜରେ ଆଦୂତ ହେବାକୁ ଲାଗିଲା। ହିନ୍ଦୁଧର୍ମ ମଧ୍ଯରେ ରୂଦ୍ର, ବିଷ୍ଣୁ ଯମ 
ପ୍ରଭୃତି ଦେବତାଙ୍କୁ ଭୈରବ ନାମରେ ଅଭିହିତ କରି ତନ୍ତ୍ର ସାଧନାର ଉପାସ୍ୟ ଦେବୀ 
ରୂପେ କାଳୀ, ବିମଳା, ଚଢିକା, ଶ୍ୟାମା ପ୍ରଭୂତିଙ୍କୁ ପ୍ରଚିଷ୍ଠିତ କରାଗଲା ଏବଂ ଦାରୂଦେବତା 
ଜଗନ୍ନାଥଙ୍କୁ ମଧ୍ୟ “ଭୈରବ” ନାମରେ ଅଭିହିତ କରି “ଭୈରବୀ” ଭାବେ ବିମନଳାଙ୍କୁ 
ଦର୍ଶାଇବାରେ ଅବହେଳା ହେଲାନାହିଁ । ଏଣୁ ତନ୍ତ ଗ୍ରକ୍ତରେ କୁହାଯାଇଛି - 


““' ବିମଳା ଭୈରବୀ ଯତ୍ର ଜଗନ୍ାାଥସୁ ଭୈରବଃ |'? 
୫୦ 


ଏହାଛଡ଼ା ଚତ୍ତବାଦୀମାନେ ସ୍ଵୟଂ ଜଗନ୍ନାଥକୁ ମଧ୍ଯ ““ ଦକ୍ଷିଣକାଳିକାଂ” ଭାବେ 
ସମ୍ବୋଧ୍ତ କରିବାକୁ ପଶ୍ଚାତ୍‌ପଦ ହୋଇନାହାତ୍ରଚି। ସେମାନଙ୍କ ମତରେ ““ ନୀଳାଚଳେ 
ଜଗନ୍ନାଥଃ କଳୌ ଦକ୍ଷିଣକାଳିକାଂ୨। ଏଣୁ କହିବାକୁ ପଡ଼େ ଏହାର ପ୍ରଭାବ ଏତେଦୂର 
ସୁଦୂରପ୍ରସାରୀ ଥ୍ଲା ଯେ, ବୈଷ୍ଣବ ପଦ୍ଚିରେ ପ୍ରତିଷ୍ଠିତ ଜଗନ୍ନାଥଙ୍କୁ ସିଂହାସନାସୀନ 
କଲାବେଳେ “ସିଂହଯନ୍ତଂଟିଏ ଲେଖ୍‌ ତା” ଉପରେ ମୂର୍ଭି ଘ୍ତାପନା କରାଯାଇଥ୍‌ଲା। 
ଏହା ସ୍କନ୍ଦ ପୁରାଣରେ ଲେଖାଅଛି। 


ଏସବୁର ନିର୍ଯାସ ସ୍ଵରୂପ କୁହାଯାଇପାରେ, କଳିଙ୍ଗରେ ଆବହମାନ କାଳରୁ ପ୍ରଚଳିତ 
ଧର୍ମବିଶ୍ଵାସର ପ୍ରତୀକ “ଦାରୂଦେବତା'ଙ୍କୁ ଇଏ ସିଏ ନୂହତ୍ତି- ଯେକୌଣସି ଧର୍ମର 
ଯେକୌଣସି ପରିଗ୍ରାହକ ନିଜସ୍ଵ ଧର୍ମର ମହିମା ପ୍ରଖ୍ୟାପନ କରିବା ପାଇଁ ତାଙ୍କୁ 
ମାଧ୍ୟମ ରୂପେ ଧରି ଆସିଛନ୍ତି। ଶେଷରେ ଦେଖ୍‌ଲାବେଳକୁ ମୂଳ ଶବର ଗୋଷ୍ଠୀର 
ମାନବଧର୍ମ- ଯାହାକି ଜଗନ୍ନାଥଙ୍କ ପୂଜା ଉପାସନାରେ ଜଡ଼ୀଭୂତ ଏପରି ଏକ ଅନନ୍ୟ 
ସାଧାରଣ ଧର୍ମରେ ପରିବର୍ରିତ ହୋଇପଡ଼ିଛି, ଯାହାର ମୂଳ ଅନୁସନ୍ଧାନ କରିବାକୁ 
ଯାଇ ପ୍ରତ୍ନତାବ୍ରିକ ମାନେ ପୁରାତନ ସାମଗ୍ରୀ ଉପରେ ନିର୍ଭର କରି ଗୋଟିଏ ସିଦାନ୍ତ 
ଗ୍ରହଣ କଲାବେଳେ ଏତିହାସିକବର୍ଗ ରାଜାଜ୍ଞାରେ ଖୋଦିତ ଶିଳାଲେଖ ତାମ୍ରଫଳକାଦି 
ସାହାଯ୍ୟରେ ଅନ୍ୟ ଏକ ତଲ୍ଵ ନିର୍ଣ୍ଣୟ କରି ବସନ୍ତି, ଶିଳାଲେଖାଦି ଉପକରଣ ମୁଖ୍ୟତଃ ` 
ଶାସନ ସମ୍ବନ୍ଧୀୟ ତଥା ପ୍ରଶସ୍ତିମୂଳନ ହୋଇଥୁବା ଯୋଗୁଁ ସେଥ୍‌ରେ ରାଜଧର୍ମ ଛଡ଼ା 
ସାଧାରଣ ଜନସମାଜର ଧାର୍ମିକ ଚେତନା ଓ ସାଂସ୍କୃତିକ ବିଚାରଧାରା ଲିପିବଦ୍ଧ ହେବା 
ସମ୍ଭବ ନୁହେଁ। ସେଥୁରୂ ତାହା ଆଶା କରିବା ନିରର୍ଥକ। ତେଣୁ ଏ କ୍ଷେତ୍ରରେ ଅର୍ଥାତ୍‌ 
ଓଡ଼ିଶାର ଧର୍ମଧାରା କଥା ଆଲୋଚନା କଲାବେଳେ ଚତତ୍ରତ୍ୟ ଅଧ୍‌ବାସୀ ଓ ସେମାନଙ୍କ 
ସାମାଜିକ ଚଳଣି, ସେମାନଙ୍କ ବିଚାରଧାରା, ସେମାନଙ୍କ ଜୀବନଚର୍ଯ୍ୟା ବିଷୟରେ 
ପ୍ରଥମେ ଜ୍ଞାନ ଅର୍ଜନ କରିବା ଆବଶ୍ୟକ। କାରଣ ଧର୍ମ ସମାଜର ଅଂଶବିଶେଷ । 
ଧର୍ମ ବିନା ସମାଜ ଶୃଙ୍ଖଳିତ ହୋଇ ନପାରେ। ୯ଧର୍ମ'ର ଅର୍ଥ ଏଠାରେ ମଥାଠ୍ରା୦୮' 
ଯେପରି କେହି ନ ବୂଝଚ୍ରି। ଦଳର ଧର୍ମ ଯେପରି ତରଳତା, ଅଗ୍ନିର ଧର୍ମ ଦାହକତା, 
ସେହିପରି ମନୁଷ୍ୟର ଧର୍ମ ହେଲା ମାନବିକତା। ଏହାବିନା ମନୁଷ୍ଯର ପୂର୍ଣ୍ରତା ନାହିଁ। 
ଏଣୁ ଶରୀରର ଆବଶ୍ଯକତା ମେଣ୍ଟାଇବା ଲାଗି ଯେପରି ବାସ, ଗ୍ରାସ ଓ ପରିଧାନ 
ପ୍ରୟୋଜନ ସେହିପରି ସମାଜ, ପରିବେଶ ଓ ଜାତିର ସମୂଵି ସକାଶେ ଧର୍ମର ପ୍ରୟୋଜନୀୟତା | 
ଏହା କେବଳ ମନୁଷ୍ଯ ଜାତିରେ ହିଁ ସମ୍ଭବ, ଇଚର ପ୍ରାଣୀଠାରେ ନୂହେଁ। ସେହି 


୫୧ 


କାରଣରୂ ଓଡ଼ିଶାବାସୀଙ୍କ ଧର୍ମର ପ୍ରତୀକ ଜଗନ୍ନାଥଙ୍କ ଉପାସନାରେ ମାନବିକତାର 
ସମସ୍ତ ବିଭବ ପରିପୂର୍ଣ ରହିଛି। କାଳଚକ୍ରର ଅବାରିତ ଘୂର୍ଣ୍ଣନ ମଧ୍ଯରେ କେତେବେଳେ 
ବା କିଛିଟୀ ପରିବର୍ଭନ ଦେଖାଦେଇଛି। ତଥାପି ଓଡ଼ିଶାର ଧର୍ମ ଯାହା ଆଦିମ ଅଧ୍‌ବାସୀଙ୍କ 
ଠାରୂ ଏ ପର୍ଯ୍ୟନ୍ତ ସମାନ ଭାବେ ରହି ଆସିଛି, ସେହି ମାନବ ଧର୍ମ ଏବେ ସୁଦ୍ଧା 
ଜଗନ୍ନାଥଙ୍କ ଉପାସନାରେ ଅଅବିନାଭାବ” ସମ୍ବନ୍ଧରେ ସମୃଦ୍ଧ ରହିଛି। ଏହାର ପରିବର୍ଗନ 
କିମ୍ବା ସଂକୋଚନ ସମ୍ଭବ ବୋଲି ମନେହୁଏ ନାହିଁ, ଯେହେତୁ ଏହା ସଂଜୂଚିତ ହେବା 
ପରିବର୍ଭେ କ୍ରମଶଃ ବିଶ୍ଵବ୍ୟାପୀ ହେବାରେ ଲାଗିଛି । 


ଏହି ଦୃଷ୍ଟିକୋଣରୁ ବିଚାର କଲେ ଓଡ଼ିଶାର ଧର୍ମ ଅତ୍ଯନ୍ତ ପୁରାତନ, ଯାହାର 
ସଂପୂର୍ଣ ପ୍ରତୀକ ହେଉଛନ୍ତି ସ୍ଵୟଂ ଜଗନ୍ନାଥ। ଗଙ୍ଗୋତ୍ନୀ ସଦୂଶ ଆଦିମତମ ଯୁଗରୁ 
ପ୍ରବାହିଚ ଏହି ଧର୍ମଧାରା କାଳ ପଥରେ ଶୈବ, ଶାନ୍ତ, ଗାଣପତ୍ୟ, ବୈଷ୍ଣବ, ସୌରାଦି 
ବିଭିନ୍ନ ସାମ୍ପ୍ବଦାଭିକ ଆଚାର ବିଚାର ରୂପ ଶାଖାନଦୀ ସଂଯୋଗରେ ଏପରି ଏକ 
ବିଚିତ୍ର ଏବଂ ବିରାଟ ରୂପ ଧାରଣ କରିଛି; ଯାହାର ଆଦ୍ୟପ୍ରାତ୍ତ ନିର୍ଣୟ କରିବା 
ଦୁଃସାଧ୍ୟ ମନେହୁଏ । 


୫୨ 


ଓଡ଼ିଶା ସାହିତ୍ୟ ଏକାଡେମୀର ସଦ୍ୟ ପ୍ରକାଶିତ ପୁସ୍ତକାବଳୀ: 


କବିସମ୍ରାଟ ଉପେନ୍ଦ୍ବଭଞ୍ଜ : ପଞ୍ଚିତ ନୀଳମଣି ମିଶ୍ର ଟ୧୯.୦୦ 
କବି ବୀରକିଶୋର : ଶ୍ରୀ ପଠାଣି ପଟ୍ଟନାୟକ ଟ୨୦.୦୦ 
ଜଳନ୍ଧର ଦେବ : ଡକୃୁର ଉପେନ୍ଦ୍ର ମହାନ୍ତ ଟ୧୬.୦୦ 
ଗୋପାଳ ଚନ୍ଦ୍ର ପ୍ରହରାଜ ଶ୍ରୀ ଗୌରାଇଂ ଚରଣ ଦାଶ ଟ୨୨.୦୦ 
ଶ୍ରୀମଦ୍‌ ଭାଗବତ (ଶୁଦ୍ଧ ସଂସ୍କରଣ) ସଂପୃର୍ଟି ସେଟ୍‌ ଟ୨୨୨.୦୦ 


ପଣ୍ଡିତ ନୀଳକଣ୍ଠ ଜ୍ଞ ସଂପକିରେ ଏକାଡେମୀର ପ୍ରକାଶନ : 


ଜକବିମନାଷି ନୀକକଣ୍ଠ : ଶ୍ରୀ ପଠାଣି ପଟ୍ଟନାୟକ ଟ୧୭.୨୫ 
କୋଣାକ (ନୀଳକଣ୍ଠ ବିଶେଷାଦା) ଟ ୮.୦୦ 


ମୁଦ୍ରଣାଧୀନ ପୁସ୍ତକାବଳୀ: 


ଓଡ଼ିଆ କବିତାର ଶୈଳୀତାତ୍ତ୍ଵିବ ସମାଲୋଚନା : ଡକୁର ମଧୁସୂଦନ ପତି 
ଶ୍ରୀଂଅଅଶୋକ କୁମାର ମହାପାତ୍ର 
ଶଶୀଭୂଷଣ ରଚନାବଳୀ : ସଂପାଦନା: ୧ ଡକୂର କ୍ଷେତ୍ରବାସୀ ନାୟକ 
ପୁରୀବୋଲ : ଶ୍ରୀ ସିଦ୍ଦେଶ୍ଵର ମହାପାତ୍ର 
ପଞ୍ଚିତ ଗୋପବନ୍ଧୁ ଦାସ ଡକର ଅଝିନା ନାୟକ 
ଉଦିତନାରାୟଣ ଗ୍ରବ୍ଛାବଳୀ - ୧ ଉଦିତନାରାୟଣ ଦେବ 
ଗୋବିନ୍ଦ ତ୍ରିପାଠୀ ରଚନାବଳୀ - ସଂପାଦନା ଡକୃର ଦାଶର ଥ୍ଫ ଦାସ 

କୋଣାକି ପତ୍ରିକାର ସ୍ଵତନ୍ସ ସଂଖ୍ୟା 


କୋଣାକି (ପଞ୍ଚସଖା) ବିଶେଷାଜୀ 

କୋଣାକି (ଉଚ୍ଳଳ ଦିବସ ସୁବି ଜୟନ୍ତୀ) ବିଶେଷୀଙ୍ଳୀ 
କୋଣାକି (ଉପନ୍ଯାସ ଶତବାଷିକୀ) ବିଶେଷାକୀ 
କୋଣାକି (ବୈଶ୍ଣବ ପାଣି) ବିଶେଷାକୀ 

କୋଣାକି (ଆଦିବାସୀ ସାହିତ୍ୟ ଓ ସଂୟୃଚି) ବିଶେଷାକୀ 
କୋଣାଵି (ସୁରେନ୍ଦ୍ର ମହାନ୍ତି) ବି ଶେଷାକୀ 

କୋଣାକି (ଗୋପୀନାଥ ମହାନ୍ତି) ବିଶେଷାଦୀ 

କୋଣାଵି (ନିଗୂଳ-ଉଳଳ ଲେଖକ ସମ୍ମିଳନୀ) ବିଶେଷାକ 
କୋଣାକି (ଆଧୁନିକ କାବ୍ୟ” ଆଲୋଚନା) ବିଶେଷାସ୍ଦୀ 
କୋଣାକି (ଗଳୁ-ଆଲେ। ଚନା) ବିଶେଷାଜୀ 


ବିଶେଷ ରିହାତି 
ଟ୫୦୦ଟ୍ଳା ପକ୍ଷ୍ଯନ୍ତ ରିହାତି ୨୦% 

ଟ୫୦୧.୦୦ରୁ ଟ୨,୦୦୦ ପଞ୍କ୍ଯନ୍ତ ରିହାତି ୩୦% 
୨୦୦୧.୦୦ରୁ ଉତ୍ତି ମୂଲ୍ୟର ପୁସ୍ତକ କ୍ରୟ ଉପରେ ୪୦% 


